



## دا کتاب د انډروید موبایلو لپاره په لاندې مشخصاتو په گوگل سټور کې هم موندلای شئ

د کتاب ټول ټال وزن ۱۴ ایم بی ده  
 د کتاب هره برخه، هر مضمون کاپي او په ټولنیزو شبکو نشرولای شئ  
 په کتاب کې د سند په ټول ۸۱ اتیا انځورونه او د یوتیوب او ځینو نورو سایټو لینکونه شته دي چې مستقیم یې کتلاى شئ  
 په اپلیکېشن کې پلټنځای شته پلټنه کې کولای شئ  
 په کتاب کې د خوښې وړ لیکنه د خوښې وړ ځای کې درته سرینې کولای شئ  
 د کتاب ټولې لیکنې په پنځه ډوله تغیر او سایز یې ورته کوچنی او غټولای شئ  
 لیکلو ته د خپلې خوښې مطابق رنگ انتخابولای شئ  
 د لیکلو په مابین کې فاصله د خپلې خوښې مطابق انتخابولای شئ  
 هره لیکنه او یا هم مکمل اپلیکېشن له ملګرو سره شریکولای شئ  
 په کتاب کې د الهدایه څېړندویه ادارې لخوا گوگل سټور ته د پورته شویو کتابونه مجموعه لینک شته چې له هغه ځایه ټول کتابونه کتلاى شئ  
 د اپلیکېشن ډاونلوډ کول:

په گوگل سټور کې ورته ولیکئ (له موصله تر ننگرهاره حقایق) او یا له لاندې پیوندونو څخه استفاده وکړئ

تلیگرام چیـنل: [www.Telegram.me/HedayatApp](http://www.Telegram.me/HedayatApp)

فېسبوک ډله (ګروپ) [www.facebook.com/groups/Hedayatapp](http://www.facebook.com/groups/Hedayatapp)

یادونه: د فېسبوک له ګروپ څخه یې د فېسبوک په انټرنیټ پیج (بنډل) هم ډاونلوډ کولای شئ

په درنښت

الهدایه څېړندویه اداره

Hedayatjanjan@gmail.com

## داعش له موصله تر ننګرهاره (حقایق، اسرار، اسناد)، دلیکنو مستنده لری

ليکوال: قاري سعيد خوستی

## سریزه

د ویشتي پیری په لومړی یوه نیمه لسيزه کې د نړی سېرپاور امریکا او د هغې پوځي ائتلاف ناتو زموږ بشري نړی له خورا سترو چیلنجونو سره مخ کړه. د ۱۱ م ستمبر د ناڅرګندي معما په پلمه یې لومړی پر افغانستان پوځي برید وکړ ورپسې یې د هستوي وسلو په بهانه پر عراق یرغل وروړ چې په دې توګه یې په سویلي آسیا او منځني ختیځ کې د مرګ او ژوند یوه ناتمامه تراژیدي را پیل کړه چې تراوسه لا جریان لري. دا ناورین یوازې تر پوځي ځواک کاروني پوري محدود پاتي نه شو، بلکې په ترڅ کې یې نورو فتنو هم سر را اوچت کړ، چې د مسلمانانو د ډېرې ستري ځوروني سبب شو. په عراق کې د شيعه سني، تر نامه لاندې فتنه دومره وغوریده چې ان ټول شرق الأوسط یې په لمبو کې را ایسار کړ. د همدغې فتنې د لا تازه کولو او ژوندی ساتلو په موخه د داعشي خلافت په نوم، یوه بله فتنه رامنځ ته شوه. د خلافت نامه ته که څه هم د لنډ مهال لپاره د مضطرب امت هیله مندي پیدا شوه خو متاسفانه چې ډېر ژر د هغوی د نا اسلامي او نا انساني کړنو له امله بیرته ټول اسلامي امت نا امید شو.

دغه فتنه د مسلمانانو لپاره هغه وخت نوره هم خطرناکه ثابته شوه چې د بنسټ لینک یې له یهودي او صلیبي چیلونو سره تړلی وګڼل شو. یرغلګرو دا لویه هغه مهال نوره هم واضحه شوه چې تخم یې د افغانستان په پاکه خاوره کې هم را وتوکید. رښتیا هم دا خبره ګرانه ده چې د داعش په نوم د اسلامي خلافت یوه لویه ډله، څنګه د مسلمان امت لپاره سردرد بلل کېږي؛ په داسی حال کې چې هغوی ځانونه د نبوي منهج اصلي پیروان ګڼي. دا پیژندنه یې داسی یو تحقیق او څیړني ته اړتیا لري چې په اړه یې د پیژندنې مستند شواهد د باخبره عالمانو لخوا وپلټل شي. همدا اړین کار و چې قاري سعيد خوستي صاحب انجام کړی، په دې کتاب کې یې پرته له څه ذهني تمایل نه، پر مستندو دلایلو ولاړ ښه ژور تحقیق کړی چې یاده ډله یې داسي معرفي کړي چې د هغوی بنسټ، پیدایښت، عروج او د پرمختګ مراحل یې راسپړلي، بیا یې د هغوی ټولې سني او ناسمي کړنې ذکر کړي دي، په عربي او نوره اسلامي نړی کې د هغوي په وړاندې د علماؤ نظرونه بیان شوي، ورپسې یې د داعش خلافت او د هغوی ډله د قرآن او حدیث د نصوصو په رڼا کې څیړلي. افغانستان ته د داعش د را انتقالیدلو په اړه په کتاب کې خورا جالب او معلوماتي بحث شوی دی.

نوزه باور لرم چې دا کتاب به له هغه چا سره ډېره زیاته مرسته وکړي چې غواړي د داعش او د هغوی د اسلامي خلافت په اړه ځان پوه کړي، خصوصاً هغه ځوانان چې د داعش په لیکو کې نوي جذب شوی او یا د جذب په حال کې دي؛ هغوی دې هرو مرو دا کتاب ولولي ترڅو د حق او باطل لوری ورته څرګند شي او په یوه متشابه لاره کې د دوی له پاکو جذباتو سره لوبی ونشي. دا کتاب کولای شی چې تاسو ته یو ښه لوری وټاکي. ترڅو په دنیا کې له داسی فتنو څخه وژغورل شو چې د آخرت د تباهی اسباب راته مهیا کوي. خدای تعالی دې یې لیکوال ته د حق د بیانولو نور هم توفیق او لوستونکو ته د اعظمي استفادې توان ورپه برخه کړي.

آمین

موسی فرهاد

## لومړی فصل

### خوارج

خوارج د اسلام په تاريخ کې د مبتدعه ډلو په مينځ کې لومړی ډله ده چې راڅرگنده شوه. د خارجي فکر ظهور د الله د رسول صلی الله عليه وسلم په حيات طيبه کې وشو. ذوالخويصره التميمي يا حرقوص بن زهير السعدي (بناء په اختلاف د رواياتو) لومړی خارجي ؤ چې د الله د رسول په وړاندې يې گستاخي وکړه او داسې يې اويل: اعدل يا محمد.

د لغت په لحاظ خوارج د خارجي ډيرن دی چې يا له طاعته وتونکي او يا له دينه وتونکي ته ويل کېږي.

د خوارجو په آره نبوي ص ارشادات او د هغې فقه او فوايد

**لومړی حديث:** امام احمد بن حنبل او امام بخاري پخپل خپل سند سره د ابو سعيد الخدري رض څخه نقل کوي چې وېي فرمايل: بَعَثَ عَلِيٌّ وَهُوَ بِالْيَمَنِ إِلَى النَّبِيِّ صَلَّى اللَّهُ عَلَيْهِ وَسَلَّمَ بِدَهَبِيَّةٍ فِي تَرْتِيهَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقسَمَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَ الْأَفْرَعِ بْنِ حَابِسِ الْحَنْظَلِيِّ ثُمَّ أَحَدُ بَنِي مُجَاشِعٍ، وَبَيْنَ عُيَيْنَةَ بْنِ بُرَالْفَزَارِيِّ، وَبَيْنَ عَلْقَمَةَ بْنِ عَلَاتَةَ أَحَدِ بَنِي كِلَابٍ وَبَيْنَ زَيْدِ الْخَيْرِ الطَّائِيِّ ثُمَّ أَحَدِ بَنِي نِهَانَ قَالَ: فَغَضِبْتُ فَرَيْشُ وَالْأَنْصَارُ قَالُوا: يُعْطِي صَنَادِيدَ أَهْلِ نَجْدٍ وَيَدْعُنَا؟ قَالَ إِنَّمَا أَتَأَلَّفُهُمْ. قَالَ فَأَقْبَلَ رَجُلٌ غَايِرَ الْعَيْنَيْنِ، نَاتِقُ الْجَبِينِ، كَثُّ اللَّحْيَةِ، مُشْرِفُ الْوَجْنَتَيْنِ، مَحْلُوقُ الرَّأْسِ، فَقَالَ: يَا مُحَمَّدُ إِنَّتَ اللَّهُ فَقَالَ: وَمَنْ يُطِيعِ اللَّهَ إِذَا عَصَيْتُهُ؟ يَا مُنْتِي عَلَى أَهْلِ الْأَرْضِ وَلَا تَأْمُنُونِي " قَالَ: فَسَأَلَ رَجُلٌ النَّبِيَّ صَلَّى اللَّهُ عَلَيْهِ وَسَلَّمَ قَتْلَهُ - أَرَاهُ خَالِدَ بْنَ الْوَلِيدِ - فَلَمَّا وُلِّيَ قَالَ: إِنَّ مِنْ ضَيْضِي هَذَا قَوْمًا يَقْرَأُونَ الْقُرْآنَ لَا يُجَاوِزُ حَنَا جَرَهُمْ يَمْرُقُونَ مِنَ الْإِسْلَامِ مُرُوقَ السَّهْمِ مِنَ الرَّمِيَّةِ يَقْتُلُونَ أَهْلَ الْإِسْلَامِ وَيَدْعُونَ أَهْلَ الْأَوْثَانِ لِنَّ أَنَا أَدْرِكْتُهُمْ لِأَقْتُلَهُمْ قَتْلَ عَادٍ " (بخاري ج ٢ حديث نمبر ٧٤٣٢ مسند امام احمد ج ٣ ص ٤)

ژباړه: علي رض له يمن څخه رسول الله صلی الله عليه وسلم ته د سرو زرو داسې ټکره راوړلې چې په خاورو آلوده وه (نوي وه) رسول الله صلی الله عليه وسلم د افرع بن حابس، عيينه بن بدرالْفَزَارِيِّ، علقمه بن علاته، او زيد الخير په مينځ کې تقسيم کړه، قريش او انصار غصه شول چې رسول الله صلی الله عليه وسلم د نجد د خلکو مشرانو ته ورکړه کوي او مور پرېږدي (څه نه راکوي) هغه مبارک او فرمايل: زه دوی ته پدې خاطر مال ورکوم چې د اسلام سره يې مينه پيدا شي. يو کس چې ژورې سترګې، وتلی تندي، گنه پیره، اوچت انګي، خړبیلی سر يې ؤ راغلو او وېي ويل: آی محمده له الله څخه او پرېره هغه ص او فرمايل: نو څوک به د الله اطاعت کوي چې زه يې نافرمانی وکړم؟ الله تعالی زه د زمکې په خلکو امين ټاکلی يم خو تاسې ما امين نه گنئ. راوي وايي: له رسول الله صلی الله عليه وسلم څخه يو کس چې کمان کوم خالد بن وليد به وي د ده د وژلو اجازه اوغوبسته، خو چې کله دا سړی واپس شو رسول الله صلی الله عليه وسلم او فرمايل: د دې سړي له نسه به داسې خلک

راؤځي چې قرآن به لوي خو له اسلامه به داسې وځي لکه غشي چې له ښکاره وځي، مسلمانان به قتلوي او بت پرستان (کافران) به پرېږدي که ما د دوی د راوتلو زمانه بيا موندنه د عاديانو په شان به يې اوژنم (يعنې بيخ او بنياد به ختم کړم).

## د حديث فاندې

- (۱) له حديث څخه د خوارجو کمال گستاخي معلومېږي چې دوی حتی د الله د رسول په وړاندې دومره بې ادبه ؤ .
- (۲) د خوارجو د راڅرګندېدو لوی سبب د مال طمع وه. همدا ذوالخويرة التميمي ځکه په رسول الله صلی الله عليه وسلم د ظلم تهمت ولګولو چې هغه ته د حنين د غنيمتونو څخه څه ورنکړل شول.
- (۳) خوارج د امورو په وړاندې له بېرې څخه کار اخلي او په صبر او حلم سره فيصله نه کوي .
- (۴) خوارج د مصالحو او مفاسدو اصل نه مراعتوي، چې په رسول الله صلی الله عليه وسلم يې تنفيد وکړ په داسې حال کې چې رسول الله صلی الله عليه وسلم د مصلحت په بنياد هغوی ته مال ورکړی ؤ.
- (۵) د دوی صفت د ظاهر اصلاح او د باطن فساد دی همدا وجه ده چې ابن عباس وايي: ليس باسداً اجتهادا من اليهود والنصارى ثم ضلوا ؛ خو د دې سره بيا هم دوی له دين څخه وتونکي دي.
- (۶) د خوارجو بل صفت بدگماني ده چې د دوی نيکه په رسول الله صلی الله عليه وسلم کړي وه همدا ډول هغه څه ګناه بلل چې ګناه نه وي.
- (۷) حافظ ابن حجر وايي: کله چې مراد په دين سره اسلام شي، نو دا بيا دليل د هغه چا لپاره دی چې خوارج کافر بولي خو که مراد له دين څخه طاعت شي نو بيا دوی فاسقان دي چې دا قول د جمهورو دی (فتح الباري ج ۶ ص ۶۱۸)
- (۸) په حديث کې ترغيب دی په قتال د خوارجو. ځکه خارجي فکر اسلام ته تر يهوديت او نصرانيت هم لوی خطر دی ځکه رسول الله صلی الله عليه وسلم د دوی لپاره يوازې د وژلو تمنا نه کوي بلکې د عاديانو په څېر يې بنياد ختمول غواړي ځکه د اسلام په تاريخ کې خارجيت دشا لخوا خنجر ثابت شوی.
- (۹) د خوارجو سره د نورو مبتدعه ډلو برعکس تعامل کولی شي، په دې معنی چې د باغيانو سره جنګ کولی شي تر هغې چې په طاعت د امام کې داخل شي، د باغيانو اسير او زخمي نه شي وژلی خو د خوارجو لپاره د عاديانو په څېر وژنه غوښتل شوې ده. علامه ابن تيميه وايي: د خوارجو په اړه د قتال امر د باغيانو او لاروهونکو په څېر نه دی ځکه دوی د عاديانو په شان وژل نه دي روا په خلاف د خوارجو چې هغوی بايد دعاديانو په څېر له بيخه اويستل شي (الصارم المسلول ج ۲ ص ۳۴۷)

(۱۰) یقتلون اهل الاسلام ویدعون اهل الاوثان دا د خوارجو بل ممتاز صفت دی چې کفار مشرکین به نه وژني بلکې د دوی تورې به هر وخت د مسلمانانو گردنونه پرې کوي. امام ابن تیمیه ؒ لیکي: لَأَنَّ أَوْلَئِكَ عِنْدَهُمْ كَفَارٌ أَصْلِيُونَ وَهَوْلَاءُ مَرْتَدُونَ وَكُفْرَالرِّدَّةِ أَغْلَظُ بِالْإِجْمَاعِ مِنَ الْكُفْرِ الْأَصْلِيِّ (مجموع الفتاوى ج ۲۸ ص ۸۴۷) ځکه چې دوی عام مؤمنان مرتدین بولي او په اجماع سره د ارتداد کفر سخت دی د اصلي کفر څخه نو د دوی د پلټتې اعتقاد مطابق لومړی باید مرتدین اوژل شي وروسته د اصلي کفرانو سره مقابله وشي.

## دویم حدیث

امام بخاري د یسیرین عمرو څخه پخپل سند سره نقل کوي چې فرمائي: قلت لسُهَيْلِ بْنِ خُنَيْفٍ هَلْ سَمِعْتَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ فِي الْخَوَارِجِ شَيْئًا؟ قَالَ سَمِعْتُهُ يَقُولُ وَأَهْوَى بِيَدِهِ قَبْلَ الْعِرَاقِ يَخْرُجُ مِنْهُ قَوْمٌ يَقْرَأُونَ الْقُرْآنَ لَا يُجَاوِزُ تَرَاقِيهِمْ يَمْرُقُونَ مِنَ الْإِسْلَامِ مُرُوقَ السَّهْمِ مِنَ الرَّمِيَةِ (بخاري ج ۲ ح ۶۹۳۴)

ژباړه: یسیرین عمرو وايي چې ما سُهَيْلِ بْنِ خُنَيْفٍ ته اويل: تا له رسول الله صلى الله عليه وسلم څخه د خوارجو په آره څه شی اوریدلي دي؟ هغه اويل چې ما له رسول الله صلى الله عليه وسلم څخه اوریدلي چې فرمایل یې او په لاس سره یې د عراق په لور اشاره وکړه: له دې خوا به یو قوم راوؤي چې قرآن به لولي خو له مریو به یې لاندې نه کوزیري له اسلامه به داسې وځي لکه غشی چې له ښکاره ووځي .

## دریم حدیث

امام ابن ماجه او امام احمد پخپل خپل سند سره د ابن عمر څخه نقل کوي چې فرمائي: سمعتُ رسولَ الله صَلَّى اللهُ عَلَيْهِ وَسَلَّمَ يَقُولُ: كُلُّمَا خَرَجَ قَرْنٌ قُطِعَ أَكْثَرُ مِنْ عِشْرِينَ مَرَّةً حَتَّى يَخْرُجَ فِي عِرَاضِهِمُ الدَّجَالُ (سنن ابن ماجه ص ۱۴۷ مسند امام احمد حدیث رقم ۵۵۶۲)

ژباړه: ابن عمر فرمائي چې ما له رسول الله صلى الله عليه وسلم څخه اوریدلي دي چې فرمایل یې: کله چې هم د دوی (خوارجو) ښکر (څه قوت) راڅرگند شي الله تعالی به یې پرې کړي تر دې چې دا کلمه یې ۲۰ ځله تکرار کړه هغه مبارک او فرمایل: تردې چې د دوی په ډله کې به آخر دجال هم راڅرگند شي

## د دواړو حدیثونو فایده

(۱) رسول الله صلى الله عليه وسلم د عراق په لور په لاس سره اشاره کول دا خبره په ډاگه کوي چې عراق به د دوی د ظهور مرکز وي، تاریخ ثابتې کړي چې عراق تل د فتنو او مبتدعه ډلو لپاره ځاله پاتې شوي ده. د اسلام په تاریخ کې عراق دلویو فتنو او فسادونو شاهد پاته شوی چې له امله یې ټول اسلامي امت سخت کړیدلی دی

(۲) له پورتني حديث معلومېږي چې دا ډله به تکرارا راڅرګندېږي خو الله تعالی به يې هلاکوي، داسلام په تاريخ کې خوراجو څوځله ظهور کړی دی چې ترټولو خطرناک يې د عراق اوسني بعثي خوراج دي

(۳) تر ټولو خطرناک دا چې په دوی کې به دجال راڅرګندېږي يعنې دجال به هم د خوراجو له ډلې څخه وي.

(۴) د خوراجو بل هغه صفت چې په احاديثو کې ذکر شوی هغه قرآء القرآن دی، يعنې دوی به قرآن ډير ښکلی او په تجويد سره لولي خو دا به يې تر ظاهره محدود وي په باطن کې به يې قرآن هيڅ اثر نه کوي.

### څلورم حديث

امام احمد، امام ترمذي، امام ابن ماجه پخپل خپل سند سره د سعيد بن جهمان څخه روايت کوي چې فرمايي: کُنَّا نُقَاتِلُ الْخَوَارِجَ، وَفِينَا عَبْدُ اللَّهِ بْنُ أَبِي أَوْفَى، وَقَدْ لَحِقَ غُلَامٌ لَهُ بِالْخَوَارِجِ، وَهَمَّ مِنْ ذَلِكَ الشُّطِّ وَنَحْنُ مِنْ ذَا الشُّطِّ فَنَادَيْنَاهُ: أَبَافَيْرُوزَ، أَبَافَيْرُوزَ، وَيَحْكُ هَذَا مَوْلَاكَ عَبْدُ اللَّهِ بْنُ أَبِي أَوْفَى قَالَ: نِعِمَّ الرَّجُلُ هُوَ لَوْ هَاجَرَ؛ قَالَ: مَا يَقُولُ عَدُوُّ اللَّهِ؟ قَالَ قَلْنَا يَقُولُ: نَعَمْ الرَّجُلُ لَوْ هَاجَرَ؛ قَالَ فَقَالَ: أَهْجِرَةٌ بَعْدَ هَجْرَتِي مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ؟ ثُمَّ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: طُوبَى لِمَنْ قَتَلَهُمْ وَقَتَلُوهُ

ژباړه: سعيد بن جهمان وايي: عبدالله بن ابي اوفي زمور سره راسره ؤ کله چې مور د خوراجو سره په جنګ کې ؤ، دنوموړي يو غلام د خوراجو صف ته ورغلو، مور په يو طرف کې ؤ دوی په بله خوا کې ؤ، مور ورته چيغه کړه چې ابافيروزه ابافيروزه هلاک شي دا دی ستا مولی عبدالله بن ابي اوفي (ديخوا ته راشه) هغه غلام چې خارجي ؤ اويل: عبدالله ښه سړی دی خو که هجرت يې کړی وای، عبدالله اويل دا د الله دشمن څه وایي؟ مور ورته اويل چې داسې وایي هغه او فرمايل: آیا د الله د رسول سره له هجرت څخه وروسته بل هجرت؟ بيا يې اويل: چې ما له رسول الله څخه اوريدلي چې فرمايل يې: خوشالي ده هغه چا لره چې دوی يې اوژل او هغه چا لره چې دوی اوژلو.

### دحديث فايدې

(۱) خوراج د دوی له سلطې څخه وتلي ټولې زمکې دارالحرب بولي او په مسلمانانو له هغه زمکو څخه هجرت فرض بولي او څوک چې هجرت نه کوي هغه مجرم بولي ځکه ابافيروز خارجي په جليل القدر صحابي طعن اويلو.

(۲) لوی فضيلت هغه چا لره چې د دوی لخوا شهيد کړل شي او هغه څوک چې په دوی ځان غازي کړي.

### پنجم حديث

ابوداؤد، ابن ماجه، احمد بن حنبل پخپل خپل سند سره د ابو سعيد خدری رض، انس بن مالک رض، څخه نقل کوي چې رسول الله صلى الله عليه وسلم او فرمايل: سَيَكُونُ فِي أُمَّتِي إِخْتِلَافٌ وَفُرْقَةٌ قَوْمٌ يُحْسِنُونَ الْقِيلَ وَيُسَيِّئُونَ الْفِعْلَ يَقْرَأُونَ الْقُرْآنَ لَا يُجَاوِزُ تَرَاقِيهِمْ يَحْقِرُ أَحَدُكُمْ صَلَاتَهُ مَعَ صَلَاتِهِمْ وَصِيَامَهُ مَعَ صِيَامِهِمْ يَمْرُقُونَ مِنَ الدِّينِ كَمَا يَمْرُقُ السَّهْمُ مِنَ الرَّمِيَّةِ

لايرجعون حتى يرتد السهم على فؤقه هم شرُّ الخلق والخليقة طوبى لمن قتلهم وقتلوه يدعون إلى كتاب الله وليسوا منه في شيء من قاتلهم كان أولى بالله منهم (مسند الإمام احمد ج ٣ ص ٢٢٤، سنن ابى داؤود ج ٢ ص ٣٠٨ سنن ابن ماجه ص ١٧٥) وعن ابن عمر أن رسول الله صلى الله عليه وسلم قال: الفتنة ههنا من حيث يطلع قرن الشيطان وأشار بيده نحو العراق (صحيح البخاري ج ٢ ص ٦٢٣، صحيح مسلم ج ٢ ابواب الفتن واشراط الساعة، مسند امام احمد ج ٢ ص ١٢١)

ژباړه: په نږدې وخت کې به زما په امت کې تفرقه او اختلاف پيدا شي، داسې يوه ډله (قوم) به رامینځ ته شي چې خبرې به يې بنائسته وي خو عمل به يې بدرنگ وي، قرآن به لوي خو له مړيو به يې لاندې نه ښکته کېږي، يو له تاسې به د دوی د لمانځه په وړاندې خپل لمونځ سپک گڼي او خپله روژه به د دوی د روژې په وړاندې سپکه گڼي، له دين څخه به داسې وځي لکه غشي چې له ښکاره وځي، بيا به دين ته نه واپس کېږي تر څو چې غشي خپل فُوق (دوتلو ځای) ته واپس شوی نه وي (نو هغه خو ناممکن دي دا هم ناممکن دي) دوی بدترين مخلوق دی خوشالي ده هغه چا لره چې دوی قتل کړي او هغه چا لره چې د دوی له لاسه اوژل شي، چا چې له دوی سره جنګ وکړ هغه ډير لايق دی په دې جنګ سره د الله په نزد له دوی څخه (ځکه هغه په حقه دي). ابن عمر له رسول الله صلى الله عليه وسلم څخه نقل کوي چې وپې فرمايل: فتنة به دلته وي له کومې خوا چې د شيطان ښکر راڅرگنديږي او په لاس سره يې د عراق خواته اشاره وکړه.

#### د حديث فائدي

(١) قومٌ يُحسنون القيل ويُسيئون الفعل. د اوسنيو او پخوانيو خوارجو گډ صفت چې صادق او مصدوق ص يې ١٤ سوه کاله پخوا وړاندوينه کړي وه څومره رښتيا دی! خوارج تل په خوله هغه څه وايي چې له کردار او عمل سره يې اړخ نه لگوي، دوی تل د مسلمانانو د غولولو لپاره ځانونه داسې معرفي کړي چې همدا دوی د اسلامي امت د ډوبيدونکي کشتي ژغورونکي دي په داسې حال کې چې دوی د اسلامي امت په خاصره کې خنجر دی.

(٢) يقرؤون القرآن لا يجاوز تراقيهم: معنی دا چې دوی به د قرآن لوستونکي وي خو هغه به يې په عمل کې نه وي ځکه تر مری به يې لاندې نه وي کوز شوی.

(٣) يحقر أحدكم صلاته مع صلاتهم وصيامه مع صيامهم: په روایاتو کې دا کلمات په دوه ډوله نقل شوي لومړی دا چې تاسې به خپل لمونځونه او روژې د دوی له لمونځونو او روژو سره سپک گڼي ځکه دوی به ډير عبادت گزار وي او ټول عبادات به په کامله توگه اداء کوي نو تاسې ته به خپل لمونځونه ډير ټيټ ښکاري. دويم دا چې: يحقرون صلاتكم مع صلاتهم وصيامكم مع صيامهم: دوی به ستاسې لمونځونه او روژې د خپلو لمونځونو او روژو سره سپک گڼي ځکه دوی به تاسې ته د يو مسلمان عقیده نه لري، چې دا هر څه نن مور مشاهده کولی شو.

(٤) يمرقون من الدين: يمرقون د نَصَرَ يَنْصُرُ له باب څخه د مضارع (راتلونکي) فعل دی، دلته د ماضي (تېر) فعل (ورب) رانه وړل شو ځکه دوی له دين څخه وتلي نه دي خو د دوی اخيري مرجع به له دينه وتل وي، ځکه دوی به د هغه چا مرگ مباح

بولي چې شرعا قاطع حرام وي دوی به هغه مالونه او حتی هغه ناموسونه چې شرعا حرام دي حلال بولي چې د تحليل د حرام او د تحريم د حلال اصل په مقتضى به دوی آخر الامر کافر ګرځي.

(۵) د ابن عمر په حديث کې د الله رسول عراق طرف ته اشاره کړي ده چې د دې خوا څخه به فتنه څرګندېږي همدا عراق دی چې د تاريخ په اوږدو کې د فتنو د رهبري مرکز پاتې شوی .

### د خوارجو سره د علي رض تعامل

عبدالله بن سبا يهودي چې ظاهراً يې خان مسلمان معرفي کاوه عراقی قبایل چې اکثر يې عراقی خوارج ؤ له خان سره ملګري کړل او مديني منورې ته په دې منظور راغی چې ګواکې اميرالمؤمنين عثمان رض بايد معزول کړل شي ځکه هغه په ټولو لورو منصبونو خپل رسته داران مقرر کړي دي . وقعة الدار د اسلام په تاريخ کې تر ټولو غمجنه ورځ ده په هغه ورځ چې اميرالمؤمنين په خپل کور کې له اوږدې ظالمانه محاصرې څخه وروسته د خوارجو له لاسه په داسې حال کې شهيد کړل شو چې د قرآن کریم دا مبارک آيتونه يې زمزمه کول: طه ما انزلنا عليك القرآن لتتقى الخ او په وينو يې قرآن کریم لت پت شو، دا يهودي پروژه هم د يهودو لخوا طرحريري او د خوارجو لخوا عملي جامه ورواغوستل شوه .

همدا خوارج چې په قراؤو (قاريانو) مشهور ؤ او تعداد يې هم ډير ؤ له حضرت علي رض سره بيعت وکړ خو کله چې حضرت معاويه رض خبر شو نو د حضرت علي رض سره يې د بيعت لپاره شرط دا مقرر کړ چې لومړی بايد د حضرت عثمان قاتلين قصاص کړل شي خو حضرت علي رض د خپل اجتهاد له مخې غوښتل چې د دوی څخه وروسته انتقام واخيستل شي ، چې همدا اجتهادي خلاف د دوی ترمينځ د جنګ تر پوړي ورسيدو ، جنګ جمل رامينځ ته شو، جنګ صفين رامينځ ته شو چې په زرګونه صحابه کرام پکې شهيدان شول چې د دې جنګونو پرې هم د خوارجو په غاړه وه .

په جنګ صفين کې شاميانو د خپل شکست د مخنيوي لپاره قرآن کریمونه په نيزو کې پورته کړل او د جنګ د بندولو غوښتنه يې وکړه او ويې ويل چې راځئ چې په قرآن فيصله وکړو، حضرت علي رض چې پوهيده چې دا د شکست د مخنيوي يوه هڅه ده په لومړي سر کې يې د جنګ بندولو غوښتنه رد کړه خو قراء، خوارج چې سفهاء الاحلام ؤ حضرت علي رض ته اخطار ورکړ چې که دې جنګ بند نه کړ د عثمان په څير به اوژل شي.

جنګ بند شو او د حکمينو په مقررولو موافقه وشوه، د حضرت معاويه له لورې حضرت عمرو بن العاص او د حضرت علي له لورې حضرت ابو موسی الاشعري د مينځګړو په توګه وټاکل شول د دوی سره د صحابهء کرامو يوه ډله هم وه، په دوما الجندل مقام کې لومړی غونډه ترسره کړه او له دواړو خواؤ څخه يې کلکې ژمنې واخيستې چې د دوی فيصله به مني.

کله چې علي رض له صفين څخه واپس شو، دولس زره کسان چې په قراؤ مشهور ؤ له ده څخه جدا شول او علي رض يې په دې وجه کافر اوباله چې له الله تعالی څخه سوا يې نور حاکمان مقرر کړي دي او دا شعار يې له خان سره ليرداده: لاحکم الا لله فيصله يوازې د الله تعالی معتبره ده .

## خوارج د حضرت علي رض په دور کې، له دوی سره دده رض تعامل

حضرت علي رض په لومړي سر کې دوی ته د دوی د اصلاح او تقنیع په منظور کسان ورولیږل خو حرقوص بن زهیر او زرعه بن برج د خوارجو لخوا راغلل او علي رض ته یې اوایل چې حکم او فیصله یوازې د الله تعالی د منلو وړ ده، الله ته توبه اوباسه، او مور خپل دښمن طرف ته ورولیږه چې له هغوی سره وجنګیږو او کنه په الله قسم مور به ستا سره ترهغه وجنګیږو چې تر څو یا ته اصلاح نه شی او یا مور کامیابې او دالله رضوان ته ونه رسیږو یعنې شهیدان شو (ددوی په کمان).

عبدالله بن سخبره السلمي خارجي خپل ملګرو ته ډیر فصیح بلیغ بیان وکړو او په یوه برخه کې یې اوایل: د دوی مخونه او څټونه او تندې په تورو او هډی تر هغې چې دوی د الله اطاعت وکړي که تاسې کامیاب شی نو د الله دین به په ځمکه قایم کړی او که شهیدان شوی نو د الله له رضا او جنت ته له تک څخه کوم شی لور دی؟ (البدایةوالنهاية ج ۷ ص ۴۸۲)

خوارجو ته حضرت علي رض عبدالله بن عباس ورولیږلو خو حرقوص بن زهیر د اوسنیو لمسیانو په څیر خپلو کسانو ته اوایل: تاسې دا سړی پیژنی؟ دا هغه سړی دی چې د ده او د ده د قوم په آره الله تعالی فرمایي: بل هم قوم خصمون (بلکې دوی یو جګړه مار قوم دی) وروسته یې علي رض ته جواب ولیږلو چې: که ته الله ته توبه اوباسې او پخپل کفر اعتراف وکړې او اوایې چې زه د الله له دین څخه مرتد شوی وم نو مور به بیا ستا سره د جنګ په آره مشوره وکړو یعنې جنګ به نه درسه کؤو. (تاریخ الطبري بتصرف ج ۵ ص ۷۴، البدایةوالنهاية ج ۷ ص ۴۸۳)

خوارجو خپلو ټولو همفکرانو ته خبر ورولیږلو چې ټول باید د نهروان ځمکې ته هجرت وکړي تر څو د دوی قوت یو ځای شي، په نهروان کې خوارجو د رسوال الله ص صحابي عبدالله بن خباب بن الارت چې هلته اوسیده ونيوه او ورته یې اوایل چې ته د الله له دین څخه په دې وجه مرتد شوی یې چې د علي رض په تحکیم رضا یې، هغه یې په چاره ذبح کړ (دسیرت علماء وایې فهم اول من سن الذبح بالسکین في القتل دوی لومړی ډله وه چې د ذبح رواج یې جاري کړ) دوی (خوارج) د ده بنځې ته راغلل هغه یې هم ذبح کړه او هغه حامله وه د هغې خیته یې څیري کړه او هغه جنین (ماشوم) یې هم ذبح کړ. (البدایةوالنهاية بتصرف ج ۷ ص ۴۸۵)

علي رض د دوی سره د جنګ کولو فیصله وکړه خو له هغې وړاندې یې د اتمام د حجت په خاطر دوی ته خبر ولیږلو چې که تاسې مور ته زموږ د شهیدانو قاتلین و سپاری مور به له تاسې څخه واپس شو، خو هغوی په جواب کې اوایل: مور د هغوی اوستا وینې حلالې بولو نو د دوی په قتل کې مور ټول شریک یو، حرقوص بن زهیر خپلو ملګرو ته غږ کړ د دوی سره خبرې مه کوئ او د الله تعالی سره ملاقات ته ځان تیار کړئ د جنت په خوا منډې او هډی او د هغه چا گردنونه او هډی چې دالله دین یې بدل کړی دی. (البدایةوالنهاية بتصرف ج ۷ ص ۴۸۷)

حضرت ابو ایوب الانصاري صحابي هم په دې جنگ کې شریک ؤ، د امان بیرغ د ده په لاس کې ؤ، یو خارجي یې په نيزه او هلو هغه چيغه کړه: هغه جنت ته چې پلنوالی یې د اسمانونو او ځمکو برابر دی، ابوایوب ورته وفرمایل: دروغ وايي د الله دښمنه بلکې هغه جهنم خوا ته چې ستاسې لپاره تیار شوی دی.

د خوارجو شوکت مات شو ډیر یې اوژل شول څه یې توبه کار شول او څه پخپله پلپته عقیده مغلوبه په نورو ښارونو کې تقسیم شول، حافظ ابن کثیر<sup>رح</sup> او امام ابن جریر الطبري<sup>رح</sup> لیکي: چې عبدالرحمن بن ملجم چې ښایسته سپین رنګ او تر غوړونو څڼې او په تندي یې د سجدې نشان او برک بن عبدالله التميمي او عمرو بن بکر التميمي چې درې واړه په تقوی او ډیر عبادت مشهور ؤ پخپل مینځ کې مشوره وکړه چې باید مسلمان د حضرت علي، حضرت معاويه، حضرت عمرو بن العاص رضی الله عنهم له سره خلاص او د خپلو شهیدانو انتقام ترې واخلو.

عبدالرحمن بن ملجم او یې چې زه به د حضرت علي کار درته خلاص کړم، برک بن عبدالله او یې چې زما په غاړه معاويه شو، عمرو بن بکر التميمي او یې چې زما په غاړه عمرو بن العاص شو، موافقه وشوه چې هر یو به د رمضان په ۱۷ په خپل هدف برید کوي.

عبدالرحمن بن ملجم کوفې ته راغلو او د کوفې په جامع جومات کې یې د عبادت په پلمه واړول او خپل راز یې هیچاته څرګند نه کړ. په کلي کې یوه ښځه د قطام بن الشحنة په نوم چې ډیره ښایسته وه؛ عبدالرحمن بن ملجم ولیده او خپل هدف ترې هیر شو او د هغې په عشق کې ډوب شو، هغې ته یې د نکاح پیغام ورولیږلو خو هغې پرې شرط کړه چې حضرت علي یې ورور او پلار وژلي دي نو که حضرت علي اوژني نکاح به ورسره وکړي چې ابن ملجم ورته خپل حال اوايه او ډاډ یې ورکړ چې د دهمدې هدف لپاره یې ډیرې ستړیاوې کاللي دي.

ابن ملجم دا راز له یوه بل کس سره چې د شبيب بن نجدة الحروري الاشجعي په نوم ؤ شریک کړ او ورته یې او یې چې آیا غواړي چې د دنیا او آخرت شرف درته حاصل شي؟ د علي وژل، شبيب ورته او یې څنگه به ته په هغه قادر شي؟ ابن ملجم ورته او یې چې: زه د جومات په یو کوچ کې ورته پتیرم که پرې قادر شوم نو د دنیا آخرت کامیابي به تر لاسه کړم، که شهید شوم نو هغه څه چې د الله تعالی سره دي، غوره دي د دنیا څخه، خو شبيب ورته او یې چې حضرت علي خو په اسلام کې سابقه لري او د رسول الله ص قریب دی نو زما سینه خو د ده وژلو ته نه خلاصیږي خو چون ابن ملجم چالاک ؤ او شبيب یې په مزخرفو دلایلو وغولاه او له ځان سره یې شریک کړ.

ابن ملجم په حضرت علي رض حمله وکړه او هغه رض سخت ټپي شو شبيب په عین حال کې د یو کس لخوا اوژل شو او ابن ملجم ژوندی ونیول شو. ابن ملجم د حضرت علي رض په وړاندې ودرول شو هغه پوښتنه ترې وکړه چې ولې آی دالله دښمنه ستا سره ما احسان نه ؤ کړی؟ ابن ملجم او یې چې: څلویښت ورځې مې الله تعالی ته زاری کولې چې زما په دې توره هغه کس اوژني چې تاته ډیر ناخوښ وي. حضرت علي رض ورته او یې چې ستا دا دعا قبوله شوي او ته به پخپله په دې توره وژل

کړي. قاتله الله (البدایة والنهایة بتصرف ج ۷ ص ۵۴۳ تاریخ الطبري بتصرف ج ۵ ص ۱۴۳)

د خوارجو له پورته تفصيل څخه هدف دا ؤ چې معلومه شي چې داوسنيو خوارجو او د دوی د نيکونو ترمينځ څومره کامل تشابه وجود لري، هغوی حضرت علي کرم الله وجهه په وژلوچې د لوړو مناقبو او فضايو خاوند ؤ الله ته نزديکت غوښتو، اوسني خوارج هم د هغو مجاهدينو په وژلو الله ته تقرب طلب کوي چې صليبيانو يې د وژلو لپاره په مليونونه ډالر ولگول، هلته هم دوی صحابه مرتد بلل حضرت علي رضی يې مرتد باله اوسني خام فکره خوارج هم د دوی سوا ټول امت کافر بولي چې په وروسته ليکنو کې به په مستند ډول دا مور ثابته کړو.

## د خوارجو په وژنه ولي دومره ټينگار؟

وراندې مو په نبوي ص ارشاداتو کې ذکر کړل چې دوی بايد دعاديانو په څير اوژل شي ځکه په اسلام کې خوارج يواځينې ډله ده چې دوی خپل بدعت او کمراهي د توپک او تورې په زور په نورو منل غواړي، بل داچې کفار مسلمان د خپلو مادي کتو په خاطر وژني او دوی د خپل پرمختگ په وړاندې خنډ بولي خو خوارج مسلمانان د يوې ايډيالوژۍ او عقيدې له مخې وژني او دا کار د ځان لپاره لوی سعادت بولي.

## دويم فصل

### داعش

## داعش له ابوبکر بغدادی وړاندې، د ابو عمر البغدادي له لورې د امارت اعلان

امريکا لا په عراق يرغل نه ؤ کړی؛ چې يو اردنی تبعه احمد فاضل نزال الخليله چې وروسته يې په ابومصعب الزرقاوي شهرت پيدا کړ، د سيستان بلوچستان له لارې عراقي کردستان ته ورسیده او هلته د خپلو ملگرو په تنظيمولو بوخت شو، ځکه هغه وخت داسې يقين ؤ چې امريکا به په عراق حمله کوي. عرب مجاهدين او په القاعده پورې تړلي کسان داسې يوې موقع ته په طمع ؤ چې له امريکايانو سره مخامخ وجنگيږي.

د امريکايي يرغل سره هم مهاله ابو مصعب د خپلو ملگرو د يوې ډلې سره يو ځای عراق ته ورسیدو او هلته يې لومړی د مجاهدينو په جلب او جذب پيل وکړ چې لږه موده وروسته دا نوم دومره رسنيز شو چې سهار او ماښام به د خبرونو سرتکي ؤ. نوموړي په عراق کې د ټولو هغو کسانو په مينځ کې چې د امريکايانو په وړاندې يې وسله پورته کړي وه د هماهنگۍ لپاره ډيرې هڅې وکړې او بن لادن سره له بيعت وروسته يې د قاعده الجهاد في بلاد الرافدين په نوم تنظيم تاسيس کړ.

ابومصعب امريکايان ډير سرگردانه کړل چې بالاخره په ۲۰۰۶/۶/۲۷ په يوه کور کې د امريکايي طيارو په مت شهيد شو. دا هغه وخت ؤ چې په عراق کې د وحشتونو وژنو لړۍ اوج ته رسيدلې وه د ابومصعب له شهادت وروسته ابوعمر البغدادي او ابو حمزة المهاجر د امير او نايب په توگه وټاکل شول.

دشيخ زرقاوي هڅه دا وه چې په عراق کې د امريکايي يرغل په خلاف جنکيدونکي ټول مجاهدين په يوه صف کې سره راټول کړي چې په همدې منظور د شوري المجاهدين په نوم مجاهدينو د ټولو ډلو يوه شوري رامینځ ته شوه، خو د ابومصعب د شهادت څخه وروسته په عراق کې جنکيدونکي مهاجر مجاهدين له قيادته څنډې ته کړل شول او د شوري المجاهدين غړو چې غوښتنه برخه يې عراقيان ؤ د ابومصعب په څير د يو مهاجر د امارت مخه ډب کړه.

شيخ اسامه بن لادن د زرقاوي له شهادت وروسته غوښتل چې په عراق کې د واک واکې بيا داسې يو کس لاس ته کړي چې په نوييمو کلونو کې د افغانستان په محاذ کې جنکيدلی وي او د القاعدې منېج (تکلاره) تعقيب کړي خو شيخ ابن لادن د مصلحت په بنياد د عراقيانو پريکړه ونه ننکوله او حامد داود محمد خليل الزاوي چې په ابو عمر البغدادي يې شهرت لاره د نوي امير په توگه ومانه.

خليل الزاوي د شوري المجاهدين له لورې اميرالمؤمنين وټاکل شو او شوري المجاهدين له لوري په ۲۰۰۶/۱۰/۱۵ د الدولة الاسلامية في العراق تر نامه لاندې د نوي دولت اعلان وشو، چې بيا هم د القاعدې مشر بن لادن نادیده ونيول شو او د اسلامي دولت په اعلان کې ترې مشوره ونه غوښتل شوه په داسې حال کې چې د ابوعمر البغدادي په غاړه کې د بن لادن بيعت ؤ.

دا مهال د عراقي فوځ جنرالانو د اسلامي دولت ليکو ته مخه کړه او اسلامي دولت يې هم په دې وجه هرکلی وکړ چې دا کسان له جنکي خبرو او د سيمې په آره بلدتيا څخه پوره برخمن ؤ. حجي بکر چې د عراق په فوځ کې لورپوري جنرال او د صدام د بعثي نظام د استخباراتو مخکښ افسر ؤ، يو له دې ډلې څخه ؤ چې د ابوعمر البغدادي سره يې پيژنکلوې پيدا شوه.

### د ابو عمر البغدادي دولت او په آره يې شکايتونه

ابوسليمان العتيبي چې په عراق کې د زرقاوي له وخته د مجاهدينو عمومي قاضي ؤ او بيا د اسلامي دولت له اعلان وروسته هم تر څه وخته پورې قاضي پاتې شو؛ وروسته له هغه له خپل منصب څخه معزول کړل شو چې د اسلامي دولت سره يې يو لړ منېجي اختلافات راوتوکيدل، دا هغه وخت ؤ چې په عراق کې جدي هڅې روانې وې ترڅو مهاجر مجاهدين له لوړو څوکيو څخه گوښه کړل شي چې ځينې عراقيانو تنقيد کاوه چې څنگه يو سعودي ځوان چې عمر يې ۳۰ کالو ته نه رسېږي په اسلامي دولت کې د قضاء په تر ټولو لوړ منصب فايږ وي.

ابوسليمان العتيبي معزول کړل شو او په ځای يې د عراق د جبوري قبيلې يو کس ابواسحاق الجبوري وټاکل شو. ابو سليمان العتيبي افغانستان ته راغلو او دلته د امريکايانو سره په يوه مخامخ جگړه کې د احمد القحطاني سره يو ځای شهيد شو.

ابوسليمان العتيبي د خپلې قضاء په دور کې شيخ اسامه ته يو خط وليږلو چې د دولت په آره پکې شکايتونه شوي ؤ چې موږ په لنډ ډول هغه مضمون ستاسې مخې ته ږدو:

په خط کې عتيبي له سلامه وروسته د شيخ بن لادن سره د ليدلو شوق څرگندوي او دهغه وضعیت څخه سرتکوي چې د زرقاوي له شهادت وروسته عراقي مجاهدين ورسره مخ دي. نوموړی د يو شمير هغه منجهي سرغورونو يادونه کوي چې د زرقاوي له شهادت وروسته رامینځ ته شول.

نوموړی وايي:

رمادي هغه ښار ؤ چې د مجاهدينو د واک ساحه پکې پراخه وه، هلته وضعیت زموږ په کته ؤ خو کله چې هلته امارت اعلان کړل شو امريکايانو او د هغوی غلامانو يوازې په دې ښار کې تر دیرشو پورې امنيتي پوستې جوړې کړې او په ځای د دې چې د امارت اعلان وضعیت د فتحي په لور سوق کړي په مجاهدينو کړی نوره هم تنگه شوه.

موږ د القاعدې د سياسي طرز العمل څخه په تقليد د دولت يا امارت اعلان نه کولو او د امارت اعلان مو د القاعدې سره له توافق پرته د اصولو څخه سرغړاوی باله خو چې کله دا کار تر سره شو نو موږ له يوې بلې فاجعې سره هم مخ شو هغه دا چې د دې امارت امير ابو عمر البغدادي وټاکل شو چې په تنظيم کې يې د يوه عادي فرد حيثيت لاره. ما د دولت د اعلان په سر له ډيرو ناندریو وروسته ابو حمزه ته اويل (مراد يې ابو حمزه المهاجر دی): نو تاسې د دې دولت امير څوک ټاکلی؟ هغه راته په جواب کې اويل چې موږ تر اوسه د امير په هکله موافقې نه يو رسيدلي چې وروسته په ناڅاپي ډول موږ د بغدادي د اعلان سره مخامخ شوؤ.

د جلف المطيبين له تړونه وروسته د دولت په تشکيل کې هر چاغ او ډنگر، روغ او ناروغ راټول شول چې د قبایلو اکثر و مشرانو او ځينو تش په نوم گروپي تشکيلاتو په دې شرط له دولته ملاتړ اعلان کړ چې دوی ته به لور منصبونه ورکول کيږي چې همداسې وشول او د مناصبو د تقسيم لپاره له دولته د هغوی ملاتړ په پام کې ونيول شو نه منېج. د بيلگې په ډول الرجال النقشبندية چې نقشبندي صوفيان دي د دولت څخه د ملاتړ په بدل کې د کرکوک او موصل د ځينو سيمو واک دوی ته ورکړل شوی (په داسې حال کې چې په نوره نړۍ کې د داعشيانو په هاند نقشبنديان او په عموم کې صوفيان مشرکين او کافران دي)

عُتبي وايي: د ابو عبدالرحمن الفلاحي چې د اميرالمؤمنين نايب دی د هغه د کسانو له لورې له يوه عراقي تاجر څخه ۲۶ لاری مال ضبط کړل شو چې تاجر موږ ته عريضه وړاندې کړه موږ چې کله هغه ته حال وليږه هغه اويل چې دا مال د روافضو دی خو لږه موده وروسته واضحه شوه چې مال د يوه عراقي سني تاجر دی. موږ بيا له هغه څخه مطالبه وکړه چې فلاحي راته اويل چې په نوموړي تاجر د اسلامي دولت قرض دی له همدې امله ترې دا لاری نيول شوي خو چې موږ څيړنه وکړه هغه قرض آن د يوې لاری قيمت ته هم نه رسیده، موږ بيا هغه ته جواب وليږه چې د وروستي جواب په توگه يې راته اويل چې اسلامي دولت دا مال له دې تاجر څخه تعزيرا نيولی، موږ بيا هم ابو حمزه ته موضوع پورته کړه چې هغه په جواب کې راته اويل چې شيخ سليمان: ته په دومره ورو ورو موضوعگانو خپل رعب او هيبت له لاسه مه ورکوه.

عتیبي په دې خط کې د عراق د کرمة ولایت قاضي د اهل السنة له منجه منحرف بولي او وايي: ابوهاجر د خپلو ځينو نظرياتو له امله د کمراهی تر پولې رسيدلی، نوموړی وايي چې په عراق کې د امارت اعلانول په داسې يوه حالت کې چې مور لا له وړاندې د اميرالمؤمنين ملا عمر بيعت په غاړه کې لرو؛ هيڅ شرعي صبيغه نه لري او په يوه وخت کې د دوو اميرانو انتخاب دی

(رسالة الشيخ ابوسليمان العتيبي للقيادة في خراسان) [Justpaste.it/do3r](http://Justpaste.it/do3r)

## دزرقاوي له شهادت وروسته په اسلامي دولت کې د تکفيري فکر نفوذ

د تکفير په اسبابو او عللو به وروسته وغږيرو خو په معاصرو اسلامي خوځښتونو کې د تکفير لوی لامل د مستبدو رژيمونو ظلم دی چې د دې نهضتونو د غړو په حق کې دوی ترسره کړی دی په خاص ډول د صليبي مؤتلفينو هغه وحشتونه چې دوی په مستعمره هيوادونو کې ترسره کړل. د عراق په ابوغريب کې د امريکايانو ظلمونو د عراقي ځوانانو فکرونه د تکفير خواته سوق کړل ځکه تکفير د هغه عقيدوي صلابت او فکري عقندو څخه مينځ ته راځي چې يو ظالم، زورواک، مستبد يې د يوه مظلوم په حق کې ترسره کوي چې په نتيجه کې يې هغه معذب کس عقده من کيږي او په انتقام کې له فکري انحراف سره مواجه کيږي دا په داسې حال کې ده چې دا ځوانان په رياکشن کې د خپلې علي خامي له وجې له شرعي پولو آوري.

په عراق کې امريکايي زندانونه د تکفيري فکر محور و هله خلک توهين شول، کرامت يې تر ښپو لاندې شو، عزتونه يې تار تار شول، له ډول ډول شکنجو رېرونو سره مواجه شول چې بالمثل عراقي ځوانان له زندانه د راخلاصيدو وروسته د ټولو انتقامي اعمالو په هکله يو سخت دريځ خپل کړ.

که د عراق حالت په دقت وڅيړل شي يوه خبره روښانه کيږي؛ چې په عراق کې امريکايي اشغالگرانو په لوی لاس فرقه واريته ته په لمن وهلو عراقيان په سني او شيعه اوپيشل او يو د بل په مقابل کې يې ودرول چې په سني آرخ کې تکفير خپلې لورې کچې ته ورسيدو او عيناً په شيعه آرخ کې يې د عامو سنيانو په خلاف د کرکې زري وکرل هغه وه چې شيعه گانو د سنيانو په حق کې له هيڅ ډول زور زياتي څخه دریغ ونکړ.

د عراقي سني مقاومت په مينځ کې داسې ډيری ځوانان راټول شول چې د کفر فتوی يې نغده په جيب کې وه بلکې د دې مقاومت د سر سري هم په کامل ډول په تکفيري فکر سمبال و. ابو عمر البغدادي چې د اميرالمؤمنين لقب يې لاره حماس ډله مرته بلله او په خلاف يې د جهاد او مبارزې ټټر ډباوه چې د همدې فوت شوي امير ميراث اوسنو وارثينو ته پاتې شو او حماس يې کافر اوباله او په خلاف يې عملا سنکر ونيوو

## تکفير څه معنی؟ اسباب يې څه دي؟ حکم يې څه دی؟

تکفير د تفعیل له باب څخه دی چې د باب تفعیل يو خاصیت نسبت د فاعل دی ماخذ د باب ته لکه؛ کفرته چې معنی يې ده نَسَبْتُهُ اِلَى الْکُفْرِ نو تکفير معنی ده يو څوک کفر ته منسوبول، چې په شرعي اصطلاح کې يو څوک کفر ته منسوبول يا کافر بللو ته تکفير ويل کېږي.

تکفير په مطلق ډول قبيح نه دی، تکفير د اسلام د قلعې لپاره د يو مضبوط ديوال په څير دی، اسلام د يوې کنډوالې په څير نه دی چې وتونکی او ننوتونکی يې تر هيڅ محدوديت لاندې نه دی بلکې دلته حدود شته چې په هغې سره يو سړی په دې قلعې کې مور يا داخل يا خارج بللی شو. اسلام داسې يو محوطه نه ده چې يو څوک دې ورته راننوخې نو بيا يې وتل نشته؛ نه بلکې داسې معايير شته چې پر بنسټ يې يو څوک له دې قلعې خارج بللی شو خو هغه معايير د يو فرد يا تنظيم يا زمان په واک کې نه دی او نه څوک د تکفير لپاره له ځانه اصول مقررولی شي.

د عثماني خلافت په راپرځولو کې د هغو ځاينانو لوی لاس و چې په تکفيري فکر سره يې په دې بهانه دا خلافت رازنګ کړ چې گواکې دا اسلامي خلافت نه دی بلکې د خلافت حاملين يې مشرکان بلل. د حرمينو نجدي متوليانو د نجدي فکر په خورولو سره ډير مسلمان مشرکان اوبلل او دهمدې فکري انحراف له امله دا دی دوی مسلمانان په مُخْتَلَفْ فِهَا مسايلو کافر بولي او وينه يې حلاله بولي.

د تکفير درې مهم اسباب دي چې (ا) جهل (با) بې ځايه افراطيت او (ج) د مستبدو او ظالمو مظالم او وحشتونه دي. هغوی چې له نبوي ص له سیرته ناخبره دي همدا خامي يې د دې سبب شوه په قرآن او حديث کې د وعيد ټول موارد په کفر حمل کړي همدا ډول الله تعالی وايي: وَكَذَلِكَ جَعَلْنَاكُمْ أُمَّةً وَسَطًا لِّئَلَّكُمْ تُرْجَىٰ. چې اسلام مور ته د اعتدال او منځ رويې لار راښايي خو هغوی په دين کې له بې ځايه افراط په وجه له سې لارې گمراه شول. همدا ډول د تکفيري فکر په خورولو کې د اشغالکرانو او د هغوی د گوداګيانو هغه مظالم او وحشتونه هم لوی رول لري چې دوی د مسلمانانو په وړاندې ترسره کړي دي.

د حنفي فقه علماء په يو چا د کفر په حکم کولو کې ډير احتياط کوي ځکه سلف په دې حکم کې ډير محتاط په دې وجه و چې که په تکفير کې بېرې وشي يا دا حکم هرچاته په لاس ورکړل شي په امت کې به د قتل او قتال دروازه خلاصه شي او هر څوک به خپل مخالف په سستو او وهي دلایلو کافروي.

له همدې امله يو د تکفير عام احکام دي او يو تنزیل د هغه حکم دی په يو معين باندې چې د دواړو ترمينځ توفير وجود لري، هغه داسې:

مور د بيلګې په ډول وايو، د فرض لمانځه له فرضيت څخه انکار کفر دی خو که مور وايو چې فلانی سړی کافر ده ځکه د فرض لمانځه له فرضيت څخه منکر ده نو يواځې همدومره بسنه نه کوي بلکې دا حکم بايد له څو مرحلو تير شي، چې دا حکم په دې شخص راکوزولو کې بايد څو شيان په پام کې ولرو.

د تکفير لپاره علماء څلور شرطونه وړاندې کوي:

دا ثبوت چې دا ويل يا کول يا عقیده لرل يا نه کول د قرآن او سنت په استناد کفر دی.

دا ثبوت چې دا کار له مکلف څخه صادر شوی.

د حجت او دليل رسيدنه.

دا ثبوت چې په دې معين شخص کې به موانع التکفير (د کفر حکم منع کونکي) نه وي موجود.

موانع د تکفير څلور دي

جهل: که نوموړی کس د دې حکم په فرضيت ناخبره و. دليل يې د انواع حديث دی چې اصحاب السنن نقل کړي چې صحابه کرامو رسول الله صلی الله عليه وسلم ته اويل: اجعل لنا ذات انواع کما لهم ذات انواع. دلته هم صحابه چون له دې حکم ناخبره و، نو د الله رسول په دې خبره دوی کافران ونه بلل.

خطاء: له نوموړي کس په خطايي کې داسې څه صادر شول چې سبب د کفر وي. دليل يې د نافي مشهور حديث دی چې کله هغه په اوبو او خوراک بار اوښه پيدا کړي نو له ډيرې خوشالی اوایي: أنت عبدي وأنا ربك

اکراه: نوموړی کس چا مجبور کړی و چې کفر وکړي. دليل يې (إلا من أكره وقلبه مطمئن بالإيمان)

تأويل: نوموړي کس تأويل کولو. دليل يې د قدامه بن مظعون حديث ده چې د حضرت عمر رض په خلافت کې يې د حلال کتلو په عقیده شراب وچيښل ځکه نوموړي د دې آيت غلط تأويل کولو: ليس على الذين آمنوا و عملوا الصالحات جناح الخ:

نو اوس مور ويلی شو چې له فرض لمانځه انکار کفر دی خو که وايو چې فلانی کس ځکه کافر دی چې له فرض لمانځه منکر دی نو بايد مور دا پورتنی شروط پوره کړي وي.

چې ايا دلته خو د تکفير موانع شتون نه لري؟ دا کس چې مور پرې د کفر حکم کوو آیا عقل يې سالم دی؟ لیونی یا بې هوشه خو نه دی؟ د دې فرضو د فرضيت تأويل کوونکی خو نه دی؟ یا د دې فرضو له فرضيته خو بې خبره نه دی؟ یا نوموړی خو د چا لخوا تر فشار لاندې نه دی؟ یا له نوموړي خو دا قول په غلطی کې نه دی صادر شوی؟

خو د بغدادی خوارج دا اصول نه پیژني هغوی په سوریه کې لومړی د سورپي ائتلاف او هیئت الارکان کافر اوبل ځکه چې د بشار په وړاندې له امریکا کومک اخلي او په سوریه کې دیموکراتیک نظام غواړي، وروسته یې ټولې هغه جهادي ډلې لکه الجبهة الاسلامیه، احرار الشام، صقور الشام یا نور په دې دلیل کافر اوبل چې دوی د هیئت الارکان او جیش الحر سره د بشار په ضد په ځینو عملیاتو کې گډون کړی او جبهه النصره له دې امله مرتد بولي چې هغوی تل د احرار الشام سره په عملیاتو کې گډون کوي او د داعش په ضد ډیری عملیات په گډه پر مخ وړي

### عدناني په یوه غږیز بیان کې داسې وایي:

کله چې د هیئت الارکان او ائتلاف حکم معلوم شو، مور ته د الجبهة الاسلامیه په اړه اول ماتونکی د اسلام ثابت شو چې هغه د هیئت الارکان مرتدینو سره د دوی دوستي ده او په هغه څه موافقت دی چې دا مرتدین پکې واقع دي او هغه د دوی غږیتوب دی په هیئت الارکان کې چې یا دوی خپله هلته موجود دي لکه ابو عیسی او زهران علوش او یا یې نمایندگان دې مجلس ته لېږلي دي لکه حسان عبود چې ابوالزبیر هلته د ده په موافقه تللی دی، نو حسان عبود په دې کفر رضا دی نو د ده حکم هم د کفر شو، ځکه څوک چې د هیئت الارکان سره کومک کوي، د دوی سره دوستي کوي، د دوی د بیرغ لاندې جنګیږي ټول د لاندیني آیت په غوښتنه کافران دي: ومن يتولهم منکم فانه منهم.

دلته یې اوکوری: لومړی خو آیا د هیئت الارکان کفر د کوم رباني عالم له قوله ثابت دی که د بعث د کوم جنرال په خوله؟ بیا په همدې غلط بنیاد نور ورقياسوي الجبهة الاسلامیه په دې کافر بولي چې د دوی سره یې د بشار په مقابل کې ائتلاف کړی بیا احرار الشام په دې کافروي چې هغوی د جبهې سره ائتلاف کړی او جبهه النصره په دې چې هغوی بیا احرار الشام مؤتلفین دي.

خو کله چې حسان عبود د هیئت الارکان له ائتلافه خپل وتل اعلان کړل نو د بغدادی خوارجو بیا هم ونه منله بلکې له نوموړي څخه یې غوښتنه وکړه چې په خپل کفر دې اعتراف وکړي او د هیئت الارکان د کفر اعلان دې وکړي، په داسې حال کې چې د بعث په سلگونه کمونست جنرالان په اسلامي دولت کې لور لور منصبونه لري حتی د مجلس الشوری غړي هم دوی دي، خو هغوی نه د خپل پخواني کفر اعلان وکړ او نه یې په علني ډول توبه اوباسله.

امام ابوالملطي وایي: ثم زاد معتزلة بغداد على معتزلة بصره: أن الشاک في الشاک والشاک في الشاک الى الأبد الى مالانهایة له کلهم کفار؛ وسبيلهم سبيل الشاک الاول.

ژباړه: د بغداد معتزله د بصري په معتزله و دا ورزیاتوي چې شک کونکی په شک کونکي کې همدا ډول تر ابدې پورې ټول کفار دي او حکم یې د هماغه لومړي شاک دي (التنبیه والرد علی اهل الاهواء والبدع ج ۱ ص ۴۰)

شيخ عبدالقاهر بيا داسې وايي: قالت المعتزلة: والشاك في كفره كافر، وكذلك الشاك في الشاك لا الى نهاية. بل حاي نوموري د مرجئه ؤ په اړه وايي: والشاك فيه كافر والشاك في الشاك ايضا كافر ثم كذا لك الى الابد. (الفرق بين الفرق ج ١ ص ١٥٢، ١٩٣)

که د بغدادی د خوارجو میډیا وڅارل شي نو د دوی ټول تکفیر په همدې اصولو بناء دی بلکې د بغدادی په تکفیریانو کې تکفیر د جنون تر کچې رسیدلی چې د دوی څخه یو جدا شوي داعشي په خپلو څرکندونو کې ویلي چې د داعش ځینې غړي د تکفیر په اړه د جنون تر حده رسیدلي دي.

د تکفیر د حکم په اړه به دومره اوایو چې د سلفو په عباراتو کې اصلاً هغه اصطلاحات وجود نه لري چې معاصر تکفیریان یې کاروي. له دین څخه اوؤبتل چې د فقهاؤ په اصطلاح کې ورته ارتداد وايي باید د شرعي محکمې له لورې ثابت شي او قاضي باید حکم وکړي چې دا کس مرتد شوی او که په کوم ځای کې شرعي قاضي وجود نه لري باید هغه علماء چې د فتوی اهل وي دا حکم په یو چا ورکړي. خو د یو فرد یا ډلې صلاحیت دا نه دی چې د یو مسلمان په اړه دې د ارتداد فتوی صادره کړي.

ابو ذر رض له رسول الله صلی الله علیه وسلم څخه روایت کوي چې وېي فرمایل: لا یرمي رجلا رجل بالفسوق ولا یرمیه بالكفر إلا إرتدت الیه إن لم یکن صاحبه کذا لک. رواه البخاري

ابن دقیق العید د دې حدیث لاندې داسې لیکي: وهذا وعید عظیم لمن أكفر أحد من المسلمین ولس کذا لک، وهذا ورطه عظيمة وقع فیها خلق کثیر من المسلمین، ومن المنتسبین الى السنة وأهل الحدیث لما أختلفوا فی العقائد، فغلظوا علی مخالفهم وحکموا بکفرهم (أحكام الإحکام شرح عمدة الأحکام ج ٤ ص ٧٦)

ژباړه: رسول الله صلی الله علیه وسلم او فرمایل: یو سړی بل په فسق یا کفر نه تورنوي مگر همدا فسق او کفر ورته راکړي، که دا عمل پکې نه ؤ. ابن دقیق العید ترې لاندې لیکي: دا د هغه چا لپاره چې یو مسلمان ته د کفر نسبت کوي، یوه لویه زورنه ده، په دې لوی مصیبت کې ډیر مسلمانان چې سنتو او اهل حدیثو ته یې نسبت کيږي واقع دي، دوی خپل مخالف سره له سختی کار اخلي او په هغه د کفر حکم کوي.

علامه ابن تیمیة داسې وايي: الکفر حکم شرعي ملتقى عن صاحب الشريعة، والعقل قد يُعلم به صواب القول وخطأه، ولس کل ما کان خطأً فی العقل یكون کفراً فی الشرع، كما أنه لیس کل ما کان صواباً فی العقل، تجب فی الشرع معرفته.

ژباړه: کفر داسې شرعي حکم دی چې د شارع له لورې رابنودل شوی دی، په عقل پورې تړاؤ نه لري ځکه کم ځله د یوې خبرې ښه والی او بدوالی معلومیدلی شي، داسې نه ده چې عقل یو کار خطاؤ اوبولي، هغه دې کفر وي یا که عقل یو کار ښه اوبولي نو په شریعت کې دې ښه وي.

(درء تعارض العقل والنقل ج ١ ص ٢٤٢)

ابن الوزير داسې وايي: إِنَّ التَّكْفِيرَ سَمْعِيٌّ مُحَضٌّ لَامُدْخَلَ فِيهِ لِلْعَقْلِ، وَإِنَّ الدَّلِيلَ عَلَى الْكُفْرِ وَالْفِسْقِ لَا يَكُونُ إِلَّا سَمْعِيًّا قَطْعِيًّا: تَكْفِيرٌ فَقَطْ دُ شَارِعٌ خُخَه په اوریدو په پورې تړلی دی، د یو چا د کفر او فسق دلیل یواځې قاطع او له شارع خخه اوریدل شوی کیدلی شي. (العواصم و القواصم ج۴ ص ۱۷۹، ۱۷۸)

خو د بغداد خوارچ په تکفیر دومره زورور دي چې حتی خپل مخالفین په حسناتو هم کافروي.

د (فَقَدْ بَاءَ بِهِ أَحَدُهُمَا) په مقتضی که یو چا مسلمان ته د کافر نسبت وکړ نو پخپله کفر هغه ته واپس کیږي بناء سلفو د کفر په فتوی کې ډیر له احتیاطه کار اخیستو او کوشش به یې کاوه چې یو څوک کفر ته منسوب نه شي خو د عراق خلفو بیا کفر ته د مسلمانانو منسوبول یو عادت گرځولی هغوی آن ملاعمر او اسامه بن لادن هم کافر بولي.

### د (من لم یکفر الکافر) قاعده

د بغدادی خوارچ له دې قاعدې خخه په استفادې، د امت په لویه ډله د کفر حکم کوي. هغوی چې عام شیععه کان کافر نه بولي، هغوی چې دیموکراسی کې ووت ورکونکي او کانديدان دواړه کافر نه بولي، هغوی چې وضعي محاکمو ته د فیصلو لپاره تلونکي کافر نه بولي، د بغدادی حروریان یې د دې قاعدې په استناد کافروي، دوی وايي: څوک چې کافر ته کافر نه وايي یا یې د یوه کافر په کفر کې شک وي هغه په خپل کافر ګرځي.

خو آیا دا قاعده د امت د عالمانو تر مینځ څومره مسلّمه ده؟

قاضي عیاض په خپل کتاب الشفاء کې لیکي: "وَلِهَذَا نُكْفِرُ مَنْ لَمْ يُكْفِرْ مَنْ دَانَ بِغَيْرِ مِلَّةِ الْمُسْلِمِينَ مِنَ الْمَلَلِ.. أَوْ وَقَفَ فِيهِمْ، أَوْ شَكَّ، أَوْ صَحَّحَ مَذْهَبَهُمْ.. وَإِنْ أَظْهَرَ مَعَ ذَلِكَ الْإِسْلَامَ وَاعْتَقَدَهُ وَاعْتَقَدَ إِنْطَالَ كُلِّ مَذْهَبٍ سِوَاهُ.. فَهُوَ كَافِرٌ بِأُظْهَارِهِ مَا أَظْهَرَ مِنْ خِلَافِ ذَلِكَ". وروسته یې دلیل بیانوي: "لِقِيَامِ النَّصِّ وَالْإِجْمَاعِ عَلَى كُفْرِهِمْ، فَمَنْ وَقَفَ فِي ذَلِكَ فَقَدْ كَذَّبَ النَّصَّ". امام نووي په روضة الطالبین کې ورته نظر وړاندې کوي: مَنْ لَمْ يُكْفِرْ مَنْ دَانَ بِغَيْرِ الْإِسْلَامِ كَالنَّصَارَى، أَوْ شَكَّ فِي تَكْفِيرِهِمْ، أَوْ صَحَّحَ مَذْهَبَهُمْ، فَهُوَ كَافِرٌ، وَإِنْ أَظْهَرَ مَعَ ذَلِكَ الْإِسْلَامَ وَاعْتَقَدَهُ". امام بهوتي په کشاف القناع کې داسې وايي: "فَهُوَ كَافِرٌ؛ لِأَنَّهُ مُكَذِّبٌ لِقَوْلِهِ تَعَالَى: (وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ)".

چې د ټولو خلاصه داده چې څوک چې کافر ته کافر نه وايي د قرآن تکذیب کوي ځکه قرآن یهودو او نصاراؤ او د نورو کفري ادیانو واله کافر کړي نو دوی ته کافر نه ويل له همدې نصوصو انکار دی. خو په دې قاعده کې له کافر خخه کوم کافر مراد دی؟

په دې قاعده کې له کافره مراد هغه کافر دی چې کفر یې مجمع علیه وي یعنې د ده په کفر د ټول امت اتفاق وي لکه یهود، نصاری، وثنیان، قرامطه، بهایان، قادیانیان، له زیدیه او جعفریه و ماسوا ټول هغه شیععه کان چې قرآن ناقص بولي، ام

المؤمنين باندې تهمت لکوي يا داسې نور..... او دا قاعده د فقهاؤ په نصوصو استثناءات هم لري چې مور وړاندې د تکفير په موانعو کې پرې خبرې وکړې.

امام ابن أبي العز الحنفي په مشهور کتاب العقيدة الطحاوية کې داسې ليکي: ولأن الشخص المعين يمكن أن يكون مجتهدا مخطئا مغفورا له، أو يمكن أن يكون ممن لم يبلغه ما وراء ذلك من النصوص، ويمكن أن يكون له إيمان عظيم وحسنات أوجبت له رحمة الله، كما غفر للذي قال: إذا مت فاسحقوني ثم ذروني، ثم غفر الله له لخشيته، وكان يظن أن الله لا يقدر على جمعه وإعادته، أو شك في ذلك. لكن هذا التوقف في أمر الآخرة لا يمنعنا أن نعاقبه في الدنيا، لمنع بدعته، وأن نستتبيه، فإن تاب وإلا قتلناه. ثم إذا كان القول في نفسه كفرا قيل: إنه كفر، والقائل له يكفر بشروط وانتفاء موانع، ولا يكون ذلك إلا إذا صار منافقا زنديقا. فلا يتصور أن يكفر أحد من أهل القبلة المظهرين الإسلام إلا من يكون منافقا زنديقا. وكتاب الله يبين ذلك، فإن الله صنف الخلق فيه ثلاثة أصناف: كفار من المشركين ومن أهل الكتاب، وهم الذين لا يقرون بالشهادة، وصنف المؤمنون باطنا وظاهرا، وصنف أقروا به ظاهرا لا باطنا. وهذه الأقسام الثلاثة المذكورة في أول سورة البقرة. وكل من ثبت أنه كافر في نفس الأمر وكان مقرا بالشهادتين. فإنه لا يكون إلا زنديقا، والزنديق هو المنافق.

وهنا يظهر غلط الطرفين، فإنه من كفر كل من قال القول المبتدع في الباطن، يلزمه أن يكفر أقواما ليسوا في الباطن منافقين، بل هم في الباطن يحبون الله ورسوله ويؤمنون بالله ورسوله وإن كانوا مذنبين، كما ثبت في صحيح البخاري، عن أسلم مولى عمر رضي الله عنه، عن عمر: «أن رجلا كان على عهد النبي صلى الله عليه وسلم كان اسمه: عبد الله، وكان يلقب: حمارا، وكان يضحك رسول الله صلى الله عليه وسلم، وكان رسول الله صلى الله عليه وسلم قد جلده من الشراب، فأتي به يوما، فأمر به فجلد، فقال رجل من القوم: اللهم العنه! ما أكثر ما يؤتى به! فقال رسول الله صلى الله عليه وسلم: لا تلعنوه، فوالله ما علمت، إنه يحب الله ورسوله». وهذا أمر متيقن به في طوائف كثيرة وأئمة في العلم والدين، وفيهم بعض مقالات الجهمية أو المرجئة أو القدرية أو الشيعة أو الخوارج. ولكن الأئمة في العلم والدين لا يكونون قائمين بجملة تلك البدعة، بل بفرع منها. ولهذا انتحل أهل هذه الأهواء لطوائف من السلف المشاهير. فمن عيوب أهل البدع تكفير بعضهم بعضا، ومن ممداح أهل العلم أنهم يخطئون ولا يكفرون.

(شرح العقيدة الطحاوية لابن أبي العز الحنفي ج ١ ص ٣٠٠)

د دې ژباړه ليکل غواړي

## دریم فصل

## د داعش تشکیل

داعش یا اسلامي دولت په خپل تشکیل کې داسې څیرې لري چې د هغوی سابقې ته په پام هغوی به هیڅ کله د اسلامي امت د خیرنیکې او یووالي لپاره قدم پورته نه کړي. د داعش په تشکیل کې د صدام د پوځ بعثي کمونستانو ته لوړې څوکۍ ورکول مورد د تنقید ځکه دی چې که رښتیا همدې مجرمینو توبه ایستلي وي نو د مقرره ضوابطو او اصولو له مخې داسې کسان باید تر څه مودې پورې وڅارل شي؛ لوړې څوکۍ خو باید په هیڅ صورت ورته عطاء نه کړل شي خو چون اسلامي دولت په عراق کې د اشرف غني د دولت په څیر د یوې معاملي له لارې رامینځ ته شو نو همدا بعثي کمونستان پکې واک ته ورسیدل .

(۱) **ابوبکر البغدادي**: عمومي مسئول یا د دوی په اصطلاح (القاید العام) چې دوی ورته د خلیفه لقب ورکړی، د ۴۷ کلن بغدادي خپل نوم ابراهیم عواد ابراهیم عبد المؤمن علي البدری دی، نوموړی د دواعشو په کمان بوبدری د سامراء د قریشي حسیني قبیلې څخه دی چې اهل بیت دي. هغه دصدام حسین د کمونیستي رژیم په دوران کې؛ هلته چې په هر نوع اسلامي خوځښت مرگانۍ بندیز و نوموړی لومړی د سامراء د احمدبن حنبل د جامع جومات امام بیا د بغداد د طویجي د کبیسې د جامع جومات خطیب او امام و. له امریکایي اشغال وروسته په ۲۰۰۳م کال نوموړی بیا هم په فلوجه ښار کې د یو مسجد امام و. په ۲۰۰۴/۱/۴ کال کې د امریکایي قواؤو لخوا په دې تور چې د ائتلافي قواؤو په ضد یې څرگندونې کړي ونیول شو او د بوکا په امریکایي زندان کې بندي شو چې په ۲۰۰۶ کال د سپتمبر په میاشت راخوشی شو او له اسلامي دولت سره یوځای شو.



د نوموړي پلویان وايي چې هغه د تکريت په جامعه کې په شرعياتو کې استاذ و او په شرعياتو او تجويد کې يې دکتورا کړې ده خو په آره يې دوی تر اوسه هیڅ اسناد نه دي وړاندې کړي او دا هم د دوی د نورو بې شمیره افواهاتو او د شيعه کانو او بهودانو د بې اساسه اطراءگانو په څیر دي .

## ابوبکر بغدادی قریشی او حسینی نه دی

د دواعشو مفتي تركي البنغلي چې په ابوهمام الاثري مشهور دی پخپل کتاب (مَدُّ الايادي لبيعة البغدادي) کې بغدادی د اهل بيتو څخه بللی او هغه یې قریشی او حسینی بللی؛ په داسې حال کې چې دا صرف د مسلمانو ځوانانو د تفریر لپاره د دواعشو یوه جریه ده څو هغوی په دې وغولوي چې گواکې بغدادی ځکه د موعود خلافت اهل دی چې قریشی دی. تركي البنغلي د بغدادی نسب داسې بیانوي: هغه د عرموش لمسی دی عرموش بن علي بن عید بن بدري بن بدرالدین بن خلیل بن حسین بن عبدالله بن ابراهیم الاواه بن الشریف يحيى عزالدین بن الشریف بشیر بن ماجد بن عطية بن يعلى بن دويد بن ماجد بن عبدالرحمن بن قاسم بن الشریف ادريس بن الزكي بن علي الهادي بن محمد الجواد بن علي الرضا بن موسى الكاظم بن جعفر الصادق بن محمد الباقر بن علي زين العابدين بن الحسين بن علي بن ابي طالب وفاطمة بنت محمد صلى الله عليه وسلم. (مَدُّ الايادي لبيعة البغدادي ص ۳)

پورته نسب د بغدادی نه دی بلکې دا د عراق د اهل سُنَّتو د مشهور عالم سيد شريف صبحي بن جاسم نسب دی چې دواعشو له هغه څخه غلا کړی او په خپل مشر پورې یې تړلی دی. سيد شريف ابوعبدالرحمن صبحي القرشي الحسيني د سامراء اوسیدونکی ؤ چې په ۱۳۵۵ هـ کې پیدا شوی او په ۱۴۳۴ هـ کې وفات شوی دی. دهغه نسب په دې ډول دی: المحدث المحقق السيد شريف صُبحي بن السيد جاسم بن حميد بن حمد بن صالح بن مصطفى بن حسن بن عثمان بن دؤلة بن محمد بن بدري بن عرموش بن علي بن سعيد بن بدري بن بدرالدین بن خلیل بن حسین بن عبدالله بن ابراهیم الاواه بن الشریف يحيى عزالدین بن الشریف بشیر بن ماجد بن عطية بن يعلى بن دويد بن ماجد بن عبدالرحمن بن قاسم بن الشریف ادريس بن الزكي بن علي الهادي بن محمد الجواد بن علي الرضا بن موسى الكاظم بن جعفر الصادق بن محمد الباقر بن علي زين العابدين بن الحسين بن علي بن ابي طالب وفاطمة بنت محمد صلى الله عليه وسلم. (تاريخ علماء بغداد ص ۲۸۵، أعلام المدرسة الحديثية البغدادية المعاصرة ص ۱۳، نعمة المنان في اسانيد شيخنا ابو عبدالرحمن ص ۱)

دلته د ابوبکر بغدادی او عرموش تر مینځ دولس نیکونه حذف شوي ځکه بغدادی اوس ۴۷ کلن دی او سيد صُبحي په ۸۰ کلنۍ کې وفات شوی نو بغدادی ته په نسبت صبحي د ده د نیکه په مرتبه جوړیږي. نو پلار او نیکه دوه دا شول او لس کسان هلته نور هم ورک دي او نه دي یاد شوي. که بغدادی رښتیا د عرموش له لارې د حسین رض له اولاده وي ولې دا دولس کسان نه دي یاد شوي او د ۸ هجري پيړۍ نیکه ته توپ اچول شوی دی؟ دویمه لویه غلطی چې دواعش غواړي پرې خلک خطا کړي هغه د عرموش بن علي بن سعيد په ځای د عرموش بن علي بن عید راؤړل دي. دوی غواړي په نسب کې خلط رامینځ ته کړي په داسې حال کې چې د نسب علماؤ په دې اتفاق دی چې د بدري بن بدرالدین یو ځوی ؤ د سعيد په نوم (موسوعة العشائر العراقية ج ۵ ص ۱۷)

مور ټولو دواعشو ته چيلنج ورکړو چې د خپل موهوم خليفه نسب دې په سند سره تر عرموش ثابت کړي



حسين رض خو په ځای پرېږده دواعش وې د خپل خليفه په نسب کې دومره لوی درواغ وايي؟ جواب ډير ساده او واضح

دی. يو څوک چې د خپل تخت او تاج، جاه او جلال، عيش او عشرت، په خاطر د لکونو مسلمانانو وینه تويولی شي نو هغه دا دروغ نه شي سره غوټه کولی! دوی په همداسې موهومو کاذبو ادعاؤ د مسلمانو ځوانانو عواطف خپلوي او غواړي د دوی پاک جذبات د خپلو شومو مَطَامِحو لپاره استعمال کړي.

امام بخاري په خپل سند سره له ابو ذر څخه نقل کوي: عن ابي ذرٍ رض انه سمع النَّبِيَّ صَلَّى اللهُ عَلَيْهِ وَسَلَّمَ يَقُولُ: لَيْسَ مِنْ رَجُلٍ إِذْعَى لِغَيْرِ أَبِيهِ. وهو يعلم. إلا كفر، ومن ادعى قومًا ليس له فهم نسبٌ فليتبوأ مقعده من النار. ژباړه: له ابو ذر رض څخه روایت دی چې له رسول الله صلى الله عليه وسلم څخه یې اوریدلی دي چې فرمایل یې: نشته هېڅ کس چې له خپل پلاره سوا بل پلار ته ځان منسوبوي مگر کافر گرځي او څوک چې داسې یو قوم ته ځان منسوب کړي چې د ده نسب په هغوی کې نه وي نو د ځان لپاره دې په جهنم کې ځای تیار کړي.

بغدادې په هغه وخت کې چې د نړۍ اسلاميان د روسي اشغالگرانو په وړاندې په مقدس جهاد بوخت ؤ، د بغداد په بعثي مدارسو کې په تعليم بوخت ؤ. آیا د عالمي جهاد امام هغه څوک کیدلی شی چې په کاذب ډول یې ځان قريشي او حسيني جوړ کړی وي او د جهاد په نړيوالو سنگرونو کې د هېڅ سنگر گرد او غبار نه وي وهلی؟ بلکې په ډرامتيک ډول دې په ۲۰۱۰ کال کې راڅرگند شي او جعلی شخصیت دې ورکړل شي؟ ایا د نړيوال جهاد امام هغه څوک کیدلی شي چې هېڅ جهادي او ايثاري سابقه ونه لري؟

(۲) **حجي بکر:** نوموړی له بغدادې وروسته په اسلامي دولت کې دوهم کس شمیرل کیده چې خپل نوم یې «سمیر عبد محمد نایل الخلیفاوي نایل سمیر» دی، نوموړی په عراقي بعثي پوځ کې لومړی په هوايي ځواک کې جنرال او وروسته بیا په استخباراتي اداره کې لورپوری افسر پاتې شوی او د بعث گوند یو له سرکرده کسانو څخه ؤ. هغه یو کیمیايي پوه او له پوځي خبرو څخه برخورداره افسر ؤ. په اسلامي دولت کې حجي بکر د تصمیم نیونې په برخه کې د بغدادې ښي لاس بلل کیده او بغدادې ته د خلافت په عطاء کولو کې د ده لوی لاس ؤ. نوموړی لومړی د نظامي کمیسیون «المجلس العسكري» عمومي مسئول او وروسته بیا په ۲۰۱۲ م کې د التصنيع العسكري وزارت وزیر وټاکل شو.



حجی بکر د داعش د ټولو فکري انحرافاتو او د مسلمانانو د وژنو سرچینه بلل کيږي ځکه بغدادی د خلافت په ټولو امورو کې حجی بکر لومړی مشاور باله. حجی بکر د ابو عمر البغدادی له وژل کیدو وروسته په دې بريالی شو چې د دولت له مجلس الشوری څخه چې له ۹ تر ۱۱ غړي لري ټول غیرعراقي کسان اوباسي او دا شوری صرف له عراقیانو تشکیل کړي تر څو د هغو پټو توطیو د بریښیدا مخه ونیول شي چې همدا بعثي مجرمین یې د اسلامي امت په آره لري. حجی بکر په سوریه کې د لواء التوحید د مجاهدینو له لورې په خپل کور کې اوژل شو او له کوره یې سوریایي پاسپورت او په هغه پاسپورت د ایران لړیدلي ویزا ترلاسه شول.

(۳) **ابو احمد العلواني:** ولید جاسم العلواني چې د عراق د پوځ ضابط ؤ په داعش کې د عسکري مجلس (نظامي کمیسیون) غړی ؤ. علواني د صدام په پوځ کې دنده ترسره کړي او وروسته د داعش له لیکو سره یو ځای شوی.

(۴) **ابو علي الانباري:** علاء قرداش الترمکاني د صدام په بعثي حکومت کې د یوې فرقي مسئول ؤ، په ابوجاسم العراقي، ابو قرداش الترمکاني سره یې شهرت لاره. نوموړی په اسلامي دولت کې شرعي مسئول ؤ او د رقه بنار د امام نووي په جامع جومات کې د ماسخوتن او مابنام په مینځ کې لیکچر ورکاوه.

(۵) **ابومسلم الترمکاني:** فاضل عبدالله احمد الحیالي چې د صدام په جمهوري گارد کې یې د ضابط په توګه دنده ترسره کوله له ۲۰۰۳ کال وروسته نوموړي سلفي فکر خپل کړ چې وروسته د تنظیم سره یو ځای شو او د ټولو پوځي چارو مشري یې په غاړه واخیسته.

(۶) **ابوعبد الرحمن البیلاوي:** عدنان اسماعیل نجم چې په ابوعبد الرحمن البیلاوي شهرت لري په داعش تنظیم کې د مجلس الشوری رئیس او د نظامي کمیسیون عضوه ؤ. نوموړی وروسته د خالدیه په سیمه کې اوژل شو.



(۷) **ابو مهند السويدي**: عدنان لطيف حامد السويدي د بغدادی له نصبیدو لږ وروسته له زندانه راخوشي شو. نوموړی د صليبي تحالف لخوا په دې تور ونيول شو چې د عزت ابراهيم الدوري سره نږدې اړيکې لري. سويدي هم د صدام په بعثي کميونيستي پوځ کې د جنرال تر رتبې رسيدلی ؤ چې له راخلاصيدو وروسته يې په داعشي تنظيم کې د حجي بکر سره د يو لړ شخصي ستونزو له امله د ده په دنده انتقاد وکړ چې له امله يې حجي بکر د يو څه مودې لپاره له دندې گوښه شو. ابومهند د زمانه په ښار کې په يوه امريکايي هوايي بريد کې اوژل شو.

(۸) **عاصي الغبيدي**: عاصي د صدام په جمهوري گارد کې د يوې لواء مشر ؤ. د ابوغريب په زندان کې بندي شو له راخوشي کيدو وروسته له داعش سره يو ځای شو نوموړی د مجلس الشوری عضو دی.

(۹) **ابوعمر قرداش**: قرداش ترکماني الاصل ده او د عراق په کمونستي پوځ کې دنده ترسره کړې ده.

(۱۰) **ابو اسامة العراقي**: عراقي د عراق د تکريت اوسيدونکی دی، د صدام په پوځ کې د لواء رتبې ته رسيدلی ؤ. نوموړی اوس د حسکه والي دی.

(۱۱) **ابوأيمن العراقي**: نوموړی په سوريه کې د داعش تر ټولو لوی مجرم دی. نوموړي په خپل لاس په سلگونه مجاهدين وژلي دي، د صدام په پوځ کې ضابط ؤ.

(۱۲) **ابولقمان**: علي موسی الشواخ هم د صدام په پوځ کې جنرال ؤ چې د بشارالاسد د ځواکونو سره په جگړه کې ونيول شو او وروسته د بشارالاسد په فرمان خوشي شو.

(۱۳) **ابوعمر الشيشاني**: طرخان تيمورازوفيتش باتيرشفيلي له اصله چيچنيايي ده چې د کورجستان په استخباراتو کې د ضابط په دنده پاتې شوی، نوموړي د داعش د ټولو نظامي عملياتو مشري په غاړه لرله چې څه موده وړاندې په يوه امريکايي



بريد کې اوژل شو.

## خلورم فصل

### د بغدادی خلافت او د نظر خاوندان

د خلافت د شرعي حیثیت په آره مور د هغه علماؤ او د جهاد امامانو نظرونه راخلو چې د اسلامي امت صالحه طبقه د هغوی د ربانیت گواهي ورکوي، هغه علماء چې د نړۍ په هر گوټ کې د ضعیفانو مظلومینو د حمایت لپاره یې د امت په بیداری کې رول لرلی دی، هغه علماء چې د نړۍ په هر کونج کې د طاغوت په وړاندې جنګیدونکي مبارزین د دوی په فتوی میدان ته وتلي دي، هغه علماء چې د جهاد په دؤو پراؤونو (د سوسیالیزم او امپریالیزم په وړاندې جهاد) کې په لکونو مسلمانانو خپلې وینې د دوی په فتوی اوپهولې، هغه علماء چې د دیموکراسۍ او جمهوریت په طاغوتي نظامونو کافر دي، هغه علماء چې چې د مصلحتونو او مُترف ژوند په ځای د زندان، مهاجرت، سنګر ژوند غوره بولي.

مور د داعش په آره د هغه علماؤ نظر ته اعتناء نه ورکوو چې د بلعم بن باعوراء مسیر یې خپل کړی، هغه علماء چې د امت د یوې لویې طبقې د کمراهۍ سبب شول، هغه علماء چې په دربار یې خپل دین او ایمان وپلورلو، هغه علماء چې د صلیب او طاغوت په وړاندې مقدس جهاد تروریزم بولي، هغه علماء چې د شیطاني مصلحتونو په بنیاد د دیموکراسۍ او جمهوریت په ډنډ کې تړپکې وهي.

### (۱) د ایمن الظواهي د القاعدې د نړیوال تنظیم مشر

« د القاعدې ډله د اسلامي دولت له ډلې سره هیڅ تنظیمي اړیکې نه لري د دولت په جوړولو کې له القاعدې سره نه مشوره شوي ده او نه ترې اجازت غوښتل شوی او نه د دولت په جوړولو القاعده تنظیم خوښ دی، بلکې دوی له دولت جوړولو څخه منع شوي ؤ بیا اسلامي دولت د القاعدې ځانګه نه ده او نه القاعده د دوی د تصرفاتو مسؤلیت په غاړه لري» (مؤسسة السحاب بیان بشأن علاقة قاعدة الجهاد بتنظيم الدولة).

ډاکټر ظواهي د دې پوښتنې په ځواب کې چې ستاسو له داعش سره په کومو ټکو خلاف دی؟ هغه په ځواب کې داسې اوبل: زموږ او د دوی اختلاف منهجي دی زموږ منهج (تګلاره) دا ده چې په اوسني وخت کې باید د زمانې په هبل (بت) امریکا او د دوی په صلیبي ائتلافیانو او د صهیونستانو او د دوی په اجیرو خاينانو تمرکز وشي او له جاني جنګونو څخه باید ځان وژغورل شي. زموږ منهج دا دی چې باید په وینو کې احتیاط وشي او له هغه عملیاتو څخه ډډه وشي چې پکې د بې ګناه انسانانو وینې تویېږي. بالخصوص هغه عملیات چې په بازارونو اومساجدو او د اوسیدو په ځایونو کې بلکې د مجاهدینو په مینځ کې ترسره کېږي.

نوموړی بل ځای داسې وايي: آی مجاهده: ته شام ته د دې لپاره راغلی یې چې د الله کلمه لوړه شي او د کافرانو کلمه ټیټه شي نو خپله لار مه ورکوه او پام چې ځینې خودغرضان دې په خپلو لانجو کې ونه کاروي. هغوی چې د واک، ځواک او القابو

اومصبونو لپاره جگړه د دين په نوم کوي. زه تاته وایم: که زه تاته امر وکړم چې پخپلو مجاهدينو وروڼو تجاوز وکړه او يا ځان د دوی په مينځ کې منفجر کړه نو زما اطاعت مه کوه او زما نافرمانی وکړه ځکه زه له تا څخه د الله عذاب نشم گرځولی.

نوموړی بل ځای د ابو خالد السوري په هکله هغه چې دواعشو شهيد کړ داسې وايي:

ومن السعاة إلى المناصب دونها  
 أسلافهم قتلوا الخليفة ثالثاً  
 طعنوا أبا الحسن الإمام مصلياً  
 سيخيب في أرض الشام حفيدهم  
 هتكوا المحارم جهرةً وفجورا  
 يتلو الكتاب مسالماً وصبورا  
 حجت شموساً طعنةً وبدورا  
 وكفى بربك هادياً ونصيراً

ژباړه: هغوی چې د لوړو څوکیو لپاره هڅې کوي، په څرکنده او ناروا یې عزتونه څیړي کړل. د دوی پلارانو دریم خلیفه په داسې حال کې شهید کړ چې د الله د کتاب لوستونکی ؤ. هغه سوله خوښوله او صبر یې کولو. د حسن پلار (علي) یې په داسې حال کې په نیزه او هلو چې لمونځ یې کولو د ده د نیزې گزار سپورمی او د لمر سترګې پټې کړې. د هغه خوارجو لمسی (ابوبکر بغدادی) به د شام په زمکه کې ناکام شي او ستا رب د هدایت او نصرت لپاره بس دی.

## (۲) ابومحمد المقدسي

عاصم طاهر البرقاوي چې په ابومحمد المقدسي مشهور دی، د عربي نړۍ وتلی دیني عالم دی. نوموړی د ابومصعب الزرقاوي استاذ او د سلفي جهادي تيار روحاني شخصیت دی. هغه د بغدادی دولت او د ده د خلافت په آره داسې وايي:

په الله قسم چې داسې بد اخلاق مې د غلو کونکو او غدارانو او درواغجنو او مکارانو (دواعش) سوا بل د چا نه دي لیدلي. هغوی د مسلمانو اخلاق نه پیژني او ایماني وروړولي نه پیژني، په داسې یوه ډله کې ځان محصور بولي چې د حال په ژبه د یهودو د دې خبرې مصداق جوړیږي (ولا تؤمنوا الا لمن تبع دينکم) دوی له خوارجو هم بدتر دي. ځکه خوارج په لویه گناه خلق کافر بولي خو په نیک عمل خلق کافر بولي وروسته له هغې چې دا نیک عمل دوی یو ځل گناه، خیانت ته واړوي د دوی په هاند د تکفیر ضابطه خواهش او خصومت دی. دوی له روافضو څخه سخت درواغجن دي او له یهودو څخه سخت بهتانگر دي.

نوموړی بل ځای داسې وايي: زه په دؤو خبرو له دوی (داعشیانو) سره مباحله کوم لومړی دا چې موږ دوی ته د ټولو هغو لانجو چې د نورو جهادي ډلو سره یې لري د حل کولو په منظور د هغه قاضیانو د تحاکم غوښتنه وکړه چې د دوی د شروطو موافق ؤ (یعني هغه علماء او قاضیان چې په طاغوت کافر وي ټول وضعي قوانین کفر بولي) خو دوی له میاشتو ټال متال وروسته دا تحاکم صراحة رد کړ دوی د الله شریعت حکم د بل چا په حق کې نافذوي خو د الله حکم پخپل ځان نه تطبیقوي.

دویمه خبره دا چې دوی زموږ د خور ساجدة الریشاوي (هغه فدایې میرمن چې غوښتل یې د واسکت په توسط په یوه خارجي میلمستون برید ترسره کړي او د اردني حکومت لخوا ژوندی ونیول شوه) وینه هدر کړه او د هغې د وینې قدرداني یې ونکړه همدا راز د شهید وروڼو زیاد الكربولي وینه یې بې قیمتې اوبلله. موږ دوی ته خبر ولیږلو چې که تاسو معاذ الکساسبه (اردنی

پیلوت) اوژنی نو اردنی حکومت به دا مجاهده میړمن او دا مجاهد بندي په دار کړي خو دوی مور ته باربار دوکه راکوله. په داسې حال کې چې دوی اردنی پیلوت په هماغه لومړیو ورځو کې سوځولی ؤ خو د مسلمانو ځوانانو د تغیر او دوکه کولو په پار دوی د کساسبه په بدل کې د ساجدة الیشاوي نمایشي غوښتنه وکړه خو کله چې مور پوه شوو چې کساسبه لا پخوا سوځول شوی دی او داعش د کساسبه له موضوع څخه مبدیایي گټه پورته کوي، بیا مو د داعش قیادت ته ځواب ولېږلو چې لطفاً که غواړی د یوې مجاهدې خور وینه وژغورل شي نو د کساسبه د سوځونې فیلم مه نشروئ ځکه اردنی حکومت به دا مظلومه مجاهده میړمن په دار کړي خو دوی په ډیره بې شرمۍ دا فیلم نشر کړ او همدوی د امت د یوې اتلې میړمنې او اتل بچي د وژلو سبب جوړ شول.

### (۳) ابوقتادة الفلستيني

عمر محمود عثمان چې په ابو قتادة شهرت لري، په برطانيه کې له اوږده بند وروسته په ۲۰۱۳ م کال د اردن حکومت ته وسپارل شو. نوموړی د اردن، الجزایر، بلجیم، فرانسی، امریکا، اسپانیه، المان، ایتالیا لخوا د وانټید یا مطلوبو کسانو په لیست کې دی. د یادو هیوادونو لخوا په نوموړي بیلابیل تورونه لږول شوي دي. د اردن یوې محکمې نوموړی په ۲۰۱۴ م د ډیسمبر په میاشت کې له ټولو تورو بڼې لرې کړ او له زندانه خوشی شو. نوموړی په اروپا کې د بن لادن سفیر بلل کیده او امریکایي استخباراتو هغه د القاعدې مفتي باله او تور یې پورې کاوه چې د محمد عطاء ډلې په المان کې د ده څخه درسونه ترلاسه کړي ؤ.

### د گمراه بغدادی په فتنه کې نه واقع کيږي مگر جاهلان او رذیلان.

نوموړی د پورتنی عنوان لاندې لیکي: په الله قسم چې د بغدادی گمراه په فتنه کې نه پریوځي مگر جاهلان او رذیلان. مور د دوی د اخلاقو ډیره څارنه وکړه خو په دوی کې داسې کس نشته چې دین اخلاقو او علم ته وفادار وي بلکې دوی ډیر بد اخلاقه دي دوی په خطاب کې غلوه کوي او ځان له نورو پورته بولي. په الله قسم او بیا په الله قسم چې زه د دوی په هکله هر وخت استخاره کوم خو زما بصیرت لاپسې زیاتېږي چې دا خلق د جهنم د اور سې دي.

نوموړی بل ځای داسې وايي: عدناني خبیث خپلو پلویانو ته داسې اشارې ورکړي چې په خراسان کې د طالبانو خلاف وجنگېږي. دا مفسده ډله چې کوم ښار ته داخل شي هغه فاسد کړي، طالبانو د ملاعمر په قیادت په اوسني عصر کې داسې ایماني وقفات ثابت کړل چې ټول خلک ترې عاجز دي بیا دا عدناني مجرم راځي د بغدادی مجرم، درواغجن، گمراه په مشرۍ خپلو اتباعو ته د طالبانو خلاف د جنگ امر کوي دا د خبائت دولت دی. مور له دې دولت سره د دې وچې نه دشمني نه لرو چې دوی د الله له دشمنانو سره دشمني لري بلکې مور د دوی سره ځکه دشمني لرو چې دوی د الله له دوستانو مجاهدینو سره دشمني لري. دوی مجاهدین کافران بولي، هغوی وژني، هغوی ذبح کوي، هغوی گوانبي، د مجاهدینو ښځې هغوی وینځي جوړوي چې دا خبره اوس په یقین بدله شوي ده او له دې نه صرف جاهلان ناخبره دي.

## (۳) شيخ سلمان العلوان

سليمان بن ناصر بن عبدالله العلوان مشهور سعودي عالم چې په ۲۰۰۴ م کال کې د سعودي حکومت لخوا جهادي ډلو سره د تړاو په تور جيل ته وليږدول شو، له ۹ کاله زندان وروسته خوشی شو خو په ۲۰۱۳ م کال کې د سعودي يوې محکمې د هغه د بيا نيولو امر صادر کړ چې تر اوسه په زندان کې دی. نوموړی د داعش په هکله داسې وايي:

دا «بغدادی» د مسلمانانو خليفه نه دی بلکې د يوې ډلې امير دی. دا چې نوموړی له نورو بيعت غواړي او که بيعت نه ورسره کوي نو وژني يې دا عمل د باغيانو دی د نيکو او مصلحينو کار نه دی.

## (۵) شيخ عبدالله السعد

د سعودي وتلی فقيه او محدث عبدالله بن عبدالرحمن بن محمد آل سعد المطيري داسې وايي:

موږ ټول عامو مجاهدينو ته له دوی څخه د لرې والي توصيه کوو او د دوی مشرانو ته وايو چې له الله څخه اويريږئ. حق ته واپس شئ. توبه اوباسئ. او هغه جرمونه درک کړئ چې تاسې يې کوی.

## (۶) شيخ عبدالعزيز الطريفي

عبدالعزيز بن مرزوق الطريفي مشهور سعودي عالم او فقيه د دې منحرف ډلې په اړه داسې وايي:

د بغدادي سره ټول بيعتونه د فتني او قتال بيعتونه دي او عام بيعت چې له مشهورو جهادي ډلو هغوی چې په ساحه کې واک ځواک لري له مشورې پرته وي، بدعي بيعت دی او اصلاً منعقد نه دی چې موږ يې وروسته د فسخي په اړه څه اويو.

نوموړی بل ځای داسې وايي: په هغه ذات قسم چې له ده سوا بل خدای نشته زه يوه لحظه هم په دې کې شک نه لرم چې دا (داعش) خوارج دي او څوک چې د دوی په لاس اوژل شي د هغې اجر د الله سره زيات دی د هغې چا څخه چې د اسد د نظام له لورې اوژل شي. د خوارجو هغه دقيق صفت چې ټول دلايل پرې راڅرخي، بغير د مکفر څخه د مسلمانانو تکفير دی، دوی د ابن عباس په زمانه کې هم د کفارو سره جنک کولو او حدود يې قايمول خو له دې سره بيا هم ابن عباس دوی خوارج بلل.

## (۷) شيخ علامه ابوالوليد الغزالي الانصاري

هغه څه چې موږ ترې خبر يو، په عراق او شام کې د دولت اعلان د شام د مجاهدينو او علماؤ د اهل حل او عقد په مشوره نه دی شوی بلکې له دې وړاندې په عراق کې د دولت اعلان هم له مشورې پرته شوی ؤ چې په هغه وخت کې هم موږ د دې اعلان له بدو عواقبو څخه خبرداري ورکړی ؤ.

## (۸) شيخ محدث عبدالله صادق السوداني

دا خیالي دولت تر اوسه په ټول عراق واکمن نه دی نو نورو سیمو ته څنګه پراخیدلی شي؟ او دا هغه څه دي چې له عاقلانو پټ نه دي.

### (۹) شیخ ابو الفضل عمر الخدوشي

دا عدناني لحن وايي: (فانک بقتال الدولة الاسلامية تقع بالكفر من حيث تدري او لاتدري) نو ته د دولت سره په جنګ کولو کافر ګرځي که ته پوهیږي او يا نه. له امام بخاري څخه هیر شوي دي چې په خپل کتاب کې يې باب منعقد کړی وی چې: (باب قتال الدولة الاسلامية كفر) يا دې داسې باب راوړی وی: (باب قتال الدولة الاسلامية ناقض من نواقض الاسلام) خو د لوی دجال له راڅرګندیدو وړاندې به واره واره دجالان څرګند شي دا واره دجالان به لوی دجال ته لار خلاصوي نو عدناني د هغو ورو دجالانو يوه نمونه ده.

### (۱۰) شیخ حسن بن علي الکتاني الحسني

دوی هغه اوژلو الله دې دوی اوژني آی د جرمونو او جنایتونو ډلې: تاسې ډیر لوی کار وکړو آی د ذوالخویرة لمسیو، یا الله ته دوی ونیسي ځکه دوی تا نشي ناتوانه کولی، الله دې په تا رحم وکړي اباخالد، او تاسې ته زه زیږی درکوم چې دا به د جنایتکارې ډلې په تابوت اخري میخ وي.

نوموړی بل ځای داسې وايي: ابوبکر بغدادی لومړی کس نه دی چې له عثماني خلافت وروسته د خلافت دعوی کوي، الشریف الحسین بن علي الهاشمي د عربي انقلاب څخه وروسته د خلافت دعوی وکړه خو مسلمانو هغه د خليفه په توګه ونه مانه .

په خدای قسم چې دا خلافت په تکلاره د نبوة نه دی بلکې خلافت په تکلاره د مروان بن الحکم او ابوالعباس السفاح دی .

### (۱۱) شیخ شهيد آدم گدان

شیخ يحيى آدم گدان چې امریکایي الاصله دی داسې وايي:

دغه ډلې د بوش هغه عیبجن شعار خپل کړی چې تاسې به یا زموږ سره وی یا له تروریستانو سره. دوی هم وايي چې یا به زموږ خلافت منی یا به وژل کيږی.

هغه علماء، مشایخ، د جهاد امامان چې د بغدادی او حجي بکر خلافت شرعي نه بولي:

شیخ ابو خالد السوري، شیخ قائد ماجد الماجد، استاذ احمد فاروق، ابودجانه الباشا، شیخ حارث بن غازي النظاري، شیخ ابراهيم بن سليمان الربيش، شیخ ابومحمد الجولاني، شیخ ابوعبدالله الشامي، شیخ عبدالله بن عبدالرحمن الشنقيطي، شیخ عبدالله بن احمد البن الحسيني، شیخ د سامي العريدي، شیخ نصر بن علي الأنسي، شیخ ابومنظر الشنقيطي، شیخ

ابوالحسن رشيد بن محمد، شيخ ابوفراس السوري، شيخ مختار بالمختار، شيخ دهانئ الشباعي، شيخ د طارق عبدالحليم، شيخ عبدالعزيز القطري، شيخ ابو مارية القحطاني، شيخ عبدالله المحيسي، شيخ مظهرالويس، شيخ ابوسليمان المهاجر، شيخ ابو معاذ نورالدين نفيعة، شيخ د.اياد قنبي، لؤي السقا ابوالربيع الشامي، شيخ عثمان الغميراوي، شيخ محمد بن صالح المهاجر، شيخ خالد بن عمر باطرافي ابومقداد الكندي، شيخ المنذر الشامي، شيخ ابوالوفاء التونسي، ابوسيف ماجد الراشد، قائد صلاح الدين .

### داعش د عراق له اسلامي دولتو ترالدوله الاسلاميه في العراق والشام بيا ترالخلافة

ابو احمد العراقي چې د زرقاوي له نږدې ملگرو څخه ؤ، خپله قصه داسې بيانوي: په ۲۰۰۰ م کال کې افغانستان ته لارم او هلته د القاعدې له تنظيم سره يو ځای شوم. د سپټمبر له مبارکو عملياتو وروسته مور د قندهار په هوايي ډگر کې اوسيدو او زه يو له هغه لسو کسانو څخه وم چې د امريکايي بمبارد څخه ژوندی پاتې شوم، خو سخت تپونه می په بدن خورلي ؤ له همدې امله مور سيستان بلوچستان ته وړول شو او هلته د علاج لپاره په يوه روغتون کې څه موده پاتې شوؤ. د يوې ډلې سره يو ځای چې موحد المصري هم راسره ؤ د ايران په بلوچستان کې د ايراني حکومت لخوا ونيول شو. د څه مودې بند ورسته ايراني حکومت له مور څخه د ځان خلاصولو په پار، مور ته عراقي جعلی پاسپورتونه جوړ کړل او مور يې په همدې پاسپورتونو ماليزيا ته وليږلو. په ماليزيا کې له ملگرو سره تر يو ځای کيدو وروسته مور بيا ايراني جعلی پاسپورتونه جوړ کړل او بيرته ايران ته راغلو، له ايرانه مو د عراقي کردستان په لورې مخه کړه او هلته د ابومصعب الزرقاوي سره يو ځای شوم مور د انصارالسنة ډلې ميلمانه ؤ. کله چې په عراق امريکايانو يرغل وکړ، مور له ابومصعب سره يو ځای عراق ته د امريکايانو د مقابلې لپاره ننوتو. زرقاوي له شيخ اسامه سره بيعت وکړ چې په دې سره هلته ټول مجاهدين سره متحد شول او له نورو هيوادونو څخه هم د القاعدې غړي عراق ته راورسيدل.

زرقاوي اوژل شو او د هغه جاسوس هم اعدام کړل شو چې وروسته ابوحمزة المهاجر د تنظيم مشر شو خو عجيبه دا وه چې په نابره توگه مهاجر ابو عمر البغدادي راوړاندې کړ او هغه يې امير مقرر کړ. بغدادی په تنظيم کې يو عادي فرد ؤ چې د مهاجر دغه عمل ته ټول خلک حيران شول او تنظيم نوم دولة العراق الاسلاميه ته وړول شو. دولت ته پخوانيو بعثيانو مخه کړه. د کتایب ثورة العشرين ډلې غړي او د عزت ابراهيم الدوري ډله او د ابوعلی الخليلي ډله ټول په دولت کې ننوتل. د دوی په راتگ سره د جهاد مسير وړول شو په عامه ځايونو کې چاودنې، له گڼې گونې په ډک بازار کې انفجارات د همدې بعثي مجرمينو کار ؤ ځکه اوس دوی ته په دې خاطر چې دوی جنکي سابقه لري ټولې نظامي چارې ورسپارل شوي وې. هغوی ؤ چې په عراق کې يې فرقيزې جگړې ته لمن ووهله او په دې جگړه يې تيل اوپاشل.

مور پوهيدو چې د جهاد مسير په بدليدو دی خو زموږ شکايت نه اوريدل کيدو چې له همدې امله د دولت لوی قاضي سليمان العتيبي په خراسان کې قيادت ته خط وليږلو چې د عراقي جهاد وځيم حالت پکې انځور شوی ؤ. خو چې کله عتيبي پوه شو چې نصيحت يې بې اثره دی نو خراسان ته لاړ چې بالاخره هملته شهيد هم شو.

بغدادی او مهاجر په یوه معمایي برید کې اوژل شول او ابوبکر بغدادی بیا په ډیر ندرت او د مهاجرینو له مشورې پرته امیر وټاکل شو. دا هغه مهال و چې په سوریه کې د بشار پر ضد مظاهري پیل شوې چې بالاخره دا مظاهري په انقلاب واوښتې او په سوریه کې د بشار خلاف منظم جهاد پیل شو. مور ته د ظواهری له لورې امر راغلو چې یوه ډله مجاهدین سوریه ته د سوریایي ولس د مرستې لپاره ولېږو. د ابو محمد الجولاني په مشرۍ د جبهه النصره ډله سوریه ته ولېږل شوه.

ابوبکر البغدادي اصلا د هغه بعثي جنرالانو لخوا راوراندې کړل شو چې تازه له دولت سره یوځای شوي و او غوښتل یې د دولت واکې په لاس کې واخلي چې په همدې مرام کې دوی کامیاب شول. بغدادی د امریکایانو له راتګ سره سم سوریه ته وتښتیدو او هلته د دمشق سره نږدې د سیده زینب په ښارګوټي کې یې واړول. تر ۲۰۰۶م کال پورې نوموړی په دمشق کې میشت و. نوموړي له زرقاوي سره نه دي لیدلي او نه یې له هغه سره تعارف لاره خو د زرقاوي له شهادت وروسته بغدادی عراق ته راستون شو او د ابوعمر البغدادي په وخت کې نوموړی د یوه برید (پوسټ آفس) مسئول و.

بغدادی په سوریه کې د اوسیدو پر مهال د سوریایي نظام د استخباراتي ارګان د دؤو مهمو کسانو معاذ الصفوک او ابوالقعقاع الثانی سره نږدې اړیکې پیدا کړې چې همدا اړیکې په داعش کې د سوریایي نظام د نفوذ پیل و. له بله پلوه د انصارالتوحید په نوم ډلې مشر د بغدادی باجه (دښمنې د خور خاوند) و. نوموړي چې له زرقاوي او مهاجر سره نږدې تعلق لاره د ابوعمر البغدادي سره د ابوبکر البغدادي رابط شو. ابوبکر البغدادي په ۲۰۰۶م کال عراق ته واپس شو او د امریکایانو لخوا ونیول شو او له راخلصیدو وروسته یې بیا له دولت سره کار پیل کړ.

### د ابو احمد العراقي گواهي

ابوعمر البغدادي او ابوحمزه المهاجر د تکریت په لویدیځ کې د مناف الراوي په کور کې اوسیدل. مناف الراوي چې د بغداد والي و په ۲۰۱۰م کال کې په بغداد کې داسې مهال د عراقی ځواکونو لخوا ونیول شو



چې له یوې امنیتي پوستې تیریده د هغه د نیولو سره هم مهاله د ابوبکر بغدادی کور ته یو عراقی امنیتي چارواکی ولېږل شو تر څو د اسلامي دولت قیادت آگاه کړل شي چې خپل ځای بدل کړي خو کله چې د امنیتي چارواکی د بغدادی کور ته ورسیدو بغدادی یا د بی پروایي له امله او یا په لوی لاس دا خبرداری نادیده وګاڼه چې په نتیجه کې یې د مناف الراوي له نیول کیدو یوه

هفته وروسته عراقی ځواکونو د مناف الراوي په کور چاپه او هله چې ابو عمر او ابو حمزه دواړه په برید کې اوژل شول او د توطیې له مخې میدان هغه بعثي جنرالانو ته خالي وړپاتي شو چې د موقع انتظار یې کولو.

په سوريه کې د القاعدې رسمي څانګې جبهه النصره یو مشر ابو ماریة القحطاني په خپل یوه نوي بیان کې له دواعشو ګڼ شمیر پوښتنې دتحدی یا چیلنج په دود کړي چې تر اوسه یې د مقابل لورې هیڅ ځواب نه دی ترلاسه شوی. یوه پوښتنه داده: ابوبکر بغدادی په کومه طریقه وټاکل شو؟ آیا هغه د بعثي جنرال حجي بکر لخوا نه دی ټاکل شوی؟ په هغه وخت کې چې له بغداده یو امنیتي چارواکی د بغدادی کور ته په دې خاطر ولیرل شو تر څو بغدادی خبر کړي چې د اسلامي دولت هغه قیادت چې د مناف الراوي په کور کې اوسېږي حکومت پرې خبر دی او هغوی باید ځانونه وژغوري خو ستاسو خلیفه ولې ابو عمر البغدادی او مهاجر له دې خطر څخه خبر نه کړل؟ آیا ستاسو خلیفه د دوی په قتل کې مستقیما شریک نه دی؟

مناف الراوي په ۲۰۱۳م کال د اپریل په لومړۍ نیټه د عراقی دولت لخوا اعدام کړل شو. د مناف الراوي له نیونې سره اسلامي دولت له ډیرو ستونزو سره مخ شو او په عراق کې مهاجرین مجاهدین یا ونيول شول یا شهیدان کړل شول چې په دې سره د داعش په لیکو کې حجي بکر او نور پخواني کمیونسټان تقویه شول او د پریکړو واک د دوی لاس ته ولويدو.

دا مهال چې ابوبکر امیر ټاکل شوی ؤ، حجي بکر بیا د ټولو نظامي عملیاتو مسئولیت په غاړه لاره، ابو مهند السويدي د عراق د پخواني پوځ بل جنرال چې کله د عراق له حکومت له زندان څخه راخلاص شو د حجي بکر په ځای وټاکل شو. د دواړو بعثي جنرالانو په دوره کې عراق د سختو فرقي پېښو شاهد ؤ او همدا بعثي جنرالان ؤ چې په عامه ځایونو کې یې حملې تنظیمولې، خو لږه موده وروسته ابو مسلم التركماني چې همدا څه موده وړاندې په یوه برید کې اوژل شو؛ له زندانه راخوشی شو او د بغدادی ځای ناستی او د ټولو نظامي عملیاتو مسئول وټاکل شو.

ابومسلم التركماني د تل عفر د ترکمان قبیلې دی. هغه قبيله چې د القاعدې ډیر مجاهدین د دوی په غدر وژل شوي چې یو له هغوی څخه ابو سيف العبيدي الموصلي دی چې د زرقاوي په وخت کې امنیتي مسئول ؤ. نوموړی د عبدالرحيم التركماني له لورې اوژل شو چې همدا التركماني اوس د عبدالناصر په نوم د ډبرالزور والي دی. د داعش په سوريایي تشکیل کې یواځې ابوايمن العراقي دی چې عبدالرحيم التركماني په خپل نوم پیژني خو ابو ایمن په خپله هم د صدام د استخباراتو ضابط ؤ. نوموړی په دې مقوله مشهور دی چې ویلي یې ؤ: مور د الله د شریعت حاکمیت نه غواړو بلکې مور د ځنګل شریعت غواړو.

## پنځم فصل:

### د داعش او نورو جهادي ډلو تر مینځ کشمکش

دقیقاً په ۱۴/۴/۱۹م د دوشنبې په ورځ اسلامي دولت رسماً خپل مشر ابوبکر البغدادي د خليفه په توگه اعلان کړ. له بله پلوه د عرب پسرلي په تعاقب په سوريه کې د بشارالاسد په ضد لاريونونه پيل شول. اسد له دې ويرې چې د قذافي، زين العابدين او حسنی مبارک په انجام اخته نشي له لومړي سره يې د لاريون کوونکو په ځپلو پيل وکړ تر دې چې لاريونونه په وسلوال پاڅونونو واوښتل او لاريون کوونکو وسلې لاس ته کړې.

ایمن الظواهري د القاعدې ډلې مشر د اسلامي دولت مشرتابه ته امر ولیږلو چې شام ته د سوريایي ولس د ملاتړ په منظور یوه ډله مجاهدين ولیږي چې د ابو محمد الجولاني په مشرۍ د سوريایي مجاهدينو یوه ډله هلته ولیږل شوه او په کمه موده کې یې خورا مهې سېمي د اسد له رژیم څخه پاکې کړې او همدا ډله د سوريې د ولس سره د نصرت او همکارۍ لپاره لېږل شوي وه چې په ۲۰۱۲م د جنوري په میاشت کې د جبهه النصره په نوم رسماً اعلان شوه.

ابو محمد الجولاني او جبهه النصره په ډیره کمه موده کې نړیوال نومونه وگرځیدل او د نړۍ له لراوبر څخه یې د خلکو نظرونه ځان ته واړول. له بله پلوه د سوريایي ولس له لورې د جبهه النصره د مساعدوي رول په وجه تود هرکلی وشو چې دې چارې د اسلامي دولت بعثي جنرالان ډیر وارخطا کړل ځکه له یوې خوا د خليجي او نورو اسلامي هیوادونو څخه مالي منابع د اسلامي دولت څخه د جبهه النصره په لوري مات شول له بله پلوه عراقي ديکتاتورو جنرالانو له جولاني څخه ویره لرله چې له دولت څخه بغاوت ونه کړي چې په دې لړ کې حجي بکر ډیر رول اداء کاوه.

د اسلامي دولت له لورې هيڅ عراقي ته اجازه نه ورکول کیده چې په جبهه النصره کې کار وکړي او ټولو د دولت غړو ته اعلام شوي وه که څوک سوريې ته د جهاد لپاره لاړ شي هغه به له اسلامي دولت څخه منشق (وتلی) اعلان شي. د نړۍ له لراوبره د جبهه النصره په لورې د جهاديانو راماتیدل بعثي جنرالان ولرزول او حجي بکر بغدادي ته مشوره ورکړه چې له جولاني څخه غوښتنه وکړي چې په یوه صوتي پیغام کې جبهه النصره د اسلامي دولت یوه فرعه اعلان کړي خو جولاني یې په ځواب د ملگرو سره د مشورې په منظور د وخت غوښتنه وکړه. خو له دوه میاشتو تیریدو سره بیا هم د جولاني لخوا جواب معلوم نه شو چې د بغدادي لخوا بیا غوښتنه وشوه. بالاخره جولاني په ځوابي لیک کې ولیکل: د جبهه النصره د شورې غړو فیصله وکړه چې په اسلامي دولت پورې د دې ډلې تړل د سوريایي پاڅون په کته نه دی.

جولاني چې دا مهال په سوريه کې د امریکا لخوا لومړی مطلوب کس اعلان شو؛ د بغدادي لخوا ورته بیا امر ولیږل شو چې د اسد پوځ سره یو ځای د ازادې سوريې پوځ (الجيش الحر) هم د خپلو بریدونو هدف وگرځوي چې د جبهه النصره لخوا شرعي دلیل وغوښتل شو چې په دې سره بغدادي نور هم غوصه شو او جولاني ته یې د دوو خبرو کې اختیار ورکړ چې یا به جبهه منحلوي او یا به د ده ټول اوامر مني خو جولاني بیا له ځنډ وروسته د بغدادي دواړه خبرې رد کړې چې په دې سره بغدادي یو هیئت ولیږلو خو جولاني د هیئت سره له لیدنی انکار وکړ او ورپسې اقدام کې بغدادي یو لوړپوړی هیئت سوريې ته د دې لپاره ولیږلو ترڅو هلته د جبهې نور غړي د جولاني څخه بغاوت ته وهڅوي او سوريې ته د اسلامي دولت د غځیدو لاره هواره کړي چې نوموړي هیئت له لیدنو کتنو وروسته د جبهه النصره ځیني غړي له دې ډلې څخه جدا شول چې ابو ریتاج التونسي،

ابوعمر العبادي التونسي، ابو ضمضم الحسني المغربي، ابو الحجاج النوارى المغربي، ابوبكر القحطاني د جبهة النصرة له لورې د تكفيرى فكر د اشاعت په تور ونيول چې وروسته ابوبكر القحطاني په اسلامي دولت كې شرعي وټاكل شو.

د اسلامي دولت په مجلس الشورى كې چې غړى يې ټول د پخواني كميونستي پوځ جنرالان دي فيصله وشوه چې بغدادى بايد پخپله سوريې ته سفر وكړي او كوشش وكړي چې جولاني منزوي كړي او ملكري يې له دولت سره يو ځاى كړي. بغدادى غوښتل چې له جولاني سره اويني خو هغه له دې ليدنې انكار وكړ چې بالاخره بغدادى خلافت اعلان كړ او جبهة النصرة يې منحل اعلان كړه. حجي بكر سوريې ته وليږل شو تر څو هلته د هغه ډلو په خلاف وجنگيږي چې د داعش سره له بيعت انكار كوي او د جهادي ډلو خلاف يې څو ځايه جنگونه رهبري كړل چې په پاى كې همدا بعثي جنرال هم د لواء التوحيد د مجاهدينو لخوا اوژل شو.

اسلامي دولت په لومړي سر كې د اسد د وسلوالو مخالفينو په مينځ كې يواځې الجيش الحر په دې كافر باله چې په ديموكراسى باور لري خو بعثي جنرالان په دې فكر كې شول چې څنگه هغه خارجي جنگيالي چې د دوى په ليكو كې جنگيږي په دې قانع كړي چې په سوريه كې د بشارالاسد په وړاندې د جنگيدونكو مجاهدينو په وړاندې وجنگيږي؟ دوى لومړى په مزخرفو دلايلو سره دا مجاهدين كافر وبلل وروسته يې د دوى په وړاندې پراخ بريدونه پيل كړل.

د دواړو طرفونو تر مينځ په دې موافقه وشوه چې د عراق او شام موضوع دې ظواهي ته وليږل شي هغه چې هر څه فيصله وكړه دواړو لوريو ته به د منلو وړ وي خو له لږ څنډ وروسته ظواهي اسلامي دولت ته امر وكړ چې په عراق دې تمرکز وكړي او سوريه دې جبهة النصرة ته پرېږدي خو دا امر بغدادى او د هغه د شورى جنرالانو په دې دليل ونه مانه چې اسلام پوښ او حدود نه مني او ظواهي يې په دې تورن كړ چې گواکې سايكس بيكو (هغه ترون چې پر مټ يې د برطانوي او فرانسوي جنرالانو لخوا ټول منځنى ختيځ اوېشل شو او پوښ، سرحدونه رامينځ ته شول) ته ژمن دى. كله چې په سيمه كې د اسلامي دولت له لورې تيريو او بريدونو زور واخيست، ظواهي د دواړو لوريو تر مينځ د توسط لپاره د يمن او سعودي مشهورې جهادي څيرې هر يو شيخ عبدالله المحيسيني، ابو خالد السوري، ابوسليمان المهاجر، ته بلنه وركړه خو نوموړو كسانو له ډيرو هڅو سره بيا هم بغدادى له دوى سره له ليدنې ډډه وكړه او دا كوشش هم ناکام شو.

دا چې بغدادى او ډله يې اوس له دې انكار كوي چې كې دوى له ظواهي سره بيعت كړى ؤ يا يې هغه حگم جوړ كړى ؤ د دوى د تغيير او دوکې څخه ده. عمر القحطاني چې د دولت عمومي شرعي ؤ، په يوه ويديويي كليپ كې وايي: ابوبكر بغدادى ويلي دي: په الله قسم چا چې له اسلامي دولت سره بيعت كړى د ظواهي په امر يې كړى او كه د هغه خوښه نه وي دا بيعت منحل دى خو ورسته ايمن ظواهي په شام او عراق كې اسلامي دولت لغوه اعلانوي او تر عراقه يې محدودوي.

## داعش په تيراه كې

د اسلامي دولت وياند ابو محمد العدناني په يوه غريز پيغام کې ټول تنظيمونه او امارتونه، جهات منحل اوبلل او د اسلامي دولت له مشر ابوبکر البغدادي سره يې په ټولو مسلمانانو بيعت فرض اوباله. دا چې عدناني څوک دی؟ او خبرې يې څومره له دجل، مکر، دوکې، درواغو ډکې دي؟ په دې به وروسته خبرې وکړو خو د ده دا اعلان بې اثره پاتې نه شو او په افغانستان او پاکستان کې يې هم غبرگونونه ولرل چې په لومړي غبرگون کې ورسره په ننکړهاره ولايت کې د عبدالرحيم مسلم دوست په نوم يو کس بيعت وکړ او د بغدادي بيعت ته يې د مجاهدينو په مينځ کې تحركات پيل کړل، لږه موده وروسته په سيمه کې د امارت له صفة هغه شړل شوي مجرمين چې دوسي يې اوس هم په مربوطه مراجعو کې پرته دي له دې کاروان سره يو ځای شول.

د تيراه ايجنسي په غرنی سيمه کې حافظ سعيد خان چې پخوا د تحريک طالبان سره ؤ د بغدادي سره بيعت اعلان کړ او د بغدادي لخوا نوموړی د خراسان والي او عبدالرؤف خادم (ابوطلحه) د کوانتامي پخوانی بندي يې نايب وټاکل شو. په جلال اباد کې پخواني حزبيان هم له دې کاروان سره په دې نيت يو ځای شول چې د حزب اسلامي مجاهدين خو دا ۴۰ کاله د خلافت غم اخيستي او په دې لاره کې يې د ډيرو مسلمانانو وينې هم توی کړي نو چې خلافت يې کور ته راغی نو څنگه به ورسره نه يوځای کيږي؟

حافظ سعيد د استخباراتي کړيو په امر له تيراه څخه راکوز شو او په دې هدف چې جنګ د افغانستان خاورې ته ولېږدول شي د جلال اباد په جنوبي ولسواليو کې يې کورونه، مرکزونه جوړ کړل. نفوذ يې ورو ورو پراخيده چې بالاخره يې له سيمې د امارت ټول مجاهدين راوشړل او دهغه خلکو په وژلو يې پيل وکړ چې له امارت سره يې همکاري لرله. امارت په لومړي سر کې د دوی سره مخامخ کيدل نه غوښتل خو وروسته يې د پريکنده بريدونو فيصله وکړه چې په څو ورځو کې يې له هغه ټولو ولسواليو دوی وشړل چې نيولي يې وې. دا چې دوی په جلال اباد کې څه وکړل او څه کوي په آره يې څه ويلو ته ضرورت نشته خو چې کله امارت د خلافت رهبري ته خط ولېږه نو عدناني د بوش په لهجه په ډيره گستاخانه انداز امارت ته ځواب ورکړ. همدا اوس عبدالرحيم مسلم دوست رسنيو ته له هغه څه پرده پورته کړه چې دوی د جلال اباد پتمن ولس سره ترسره کړي. هغه څه چې مسلم دوست پرې اوس اعتراف کوي مور پخوا خبرداری ورکړی ؤ، خو دلته بيا هم مسئوليت د بغداد بعثي جنرالانو ته راجع کيږي هغوی غواړي دلته او هلته د اصيلو جهادي خوځښتونو په وړاندې غله او مجرمين راپورته کړي او حقيقي جهاد وننگوي.

د تيراه داعشي مثلث چې د تيراه له هغو چرسيانو چې حتی خپل فرض لمونځونه يې نه دی زده او د پولې له دې غاړې حزبي باند چې په تيرو ۱۴ کلونو کې يې د قدرت او پيسې لپاره له هيڅ وقاحت څخه سر و نه غراوه او هغه مجرمين چې د اسلامي امارت په محاکمو کې يې د وژنو، غلاوو، تبتونو دوسي پرته دي جوړ دی: د خلافت په دې دومره موده کې يې د پاکستان په خاوره کې هيڅ د پام وړ بريد ترسره نه کړ. دا په داسې حال کې ده چې د پولې بلې غاړې ته بيا په سلگونو خلک د دوی له لوري په رڼا ورځ

له کلي کوره تېستول شوي او لايې هم درک نه دی معلوم، جرم يې دا دی چې د اشغال او صليب په وړاندې جنگيدونکي مبارز ته يې يا شپه ورکړې يا يې ډوډۍ ورکړې.

هغه زميني حقايق چې يواځې روند ترې سترګې پټولې شي دا دي چې د تيراه داعشي لوبه د هغه چا لخوا پيل شوی چې دا ۳۶ کاله يې د دې ولس سره په غدر، دوکه، دوه مخی تير کړل او دا ولس د دوی په غدر تر اوسه په اور کې سوځي. آیا هغه څوک بايد په بمونو والوزول شي چې ۵۶ کاله يې د لارډميکالي عبادت کړی او که هغه څوک چې وينستان يې په توحيد او جهاد کې سپين شوي؟

د خلافت زمريان دې د ننګرهار ميرنی ولس پريږدي د هيرا مندېبۍ غم دې اوخوري .

د خلافت زمريان دې د ننګرهار ميرنی ولس پريږدي د آی ایس آی سره دې د خپلو هغه ملګرو حساب تصفيه کړي چې د نوبنار په سيند کې ماهيانو اوخورل.

د خلافت زمريان دې د ننګرهار ميرنی ولس پريږدي د آی ایس آی سره دې د خپلو هغه ملګرو حساب تصفيه کړي چې آی ایس آی له زرګونه فوټه بلندی څخه زمکې ته راخطا کړل او د مرغانو خوراک شول.

د خلافت زمريان دې د ننګرهار ميرنی ولس پريږدي، د حفصه جامعي د هغه پتمنو پيغلو غم دې اوخوري چې تر اوسه يې د مرګ او ژوند درک نه دی معلوم.

د تيراه سيمه پريښودل او د ننګرهار مفتوحه سيمې لاندې کول او د عام ولس خلاف د تيراه شريعت نافذول څه معنی؟

مسلم دوست چې رسنيو ته له څه پرده کړې د هغه څه ۱۰۰ برخه هم نه ده چې هلته له مظلوم ولس سره ترسره شوي دي، هلته حتی د تيراه بدماشان له خلکو غواړي چې د خپلو پتمنو پيغلو د واده واک هم دوی ته ورکړي.

له هغه ځايه چې د وحشت، نشه يي توکو، پودرو، افيمو، وژنو، تېنتونو، غلاؤو، لوټماريو، زانګو ده هغه ځای ته چې د علم، معرفت، وقار، شهادت، زانګو ده څنګه اسلام راتلی شي؟

هوکي په دوی کې ځينې داسې خلک ؤ او شته چې د خلافت په جالبو شعارونو غوليدلي، هغوی په رښتيا په زړه کې د خلافت غم لري خو دا ډله ځوانان علم نه لري او نبوي ص سيرت يې نه دی مطالعه کړی چې هغه صلی الله عليه وسلم په مدينه منوره کې د خلافت ته داب څنګه ايښی ؤ؟

مور د تيراه او جلال اباد په دواغشو ځکه تبصره کول نه غواړو چې په دې لږه موده کې ولس د دوی کړنې د سر په سترګو وليدې او هغوی يې په خپله په آره قضاوت کولی شي. مور بايد د دوی د مرکز او منبعې فکر وڅيړو او وګورو چې آیا دا فکر او عمل له اسلام سره آرخ لګوي او کنه؟

هغه خلافت چې په نبوي منهج وي او د سيرت په کتابونو کې يې ډانچه ښودل شوي، صرف د کتابونو تر پانو محدود نه دی بلکې په تېرو ۱۴ سوه کالو کې يې مور عملي نمونې هم ليدلې او د مثال په ډول يې وړاندې کولی شو. دواعش فکر کوي چې د خلافت ډانچه امت نه ده ليدلې نو هغوی چې د بعثي خلافت کومه نقشه وړاندې کوي اسلامي امت به يې اومني ځکه خلافت د دوی په هاند پخوا تخيل ؤ اوس دوی وجود ته راؤر.

په تېراه کې د خلافت دعوه داران د اسلامي امارت په وړاندې د يوه سازش په توګه کارول کېږي هغوی ته د استخباراتي کړيو له لورې د مرستې په نوم بېسې راځي چې مسلم دوست پرې اعتراف کوي.

## شپږم فصل

### د اوسنيو او پخوانيو خوارجو ۱۶ مشترک صفات

مور د سيرت او تاريخ له کتابونو د پخوانيو خوارجو صفات رانقل کؤو، ستاسې مخې ته يې ږدو، قضاوت تاسې ته پرېږدو چې څومره په اوسنيو خوارجو(دواعشو) تطبيقيږي.

(۱) مشاهبت اوله وجه تکفير: مسلمانانو ته د کفر نسبت کول د پخوانيو خوارجو خاص خصلت ؤ، نافع بن الأزرق د خوارجو د آزارقه د ډلې مشر ؤ. علامه مبرد او د تاريخ نورو علماؤ د ده هغه فتوی راخيستې چې د بنو هاشمو د يو غلام په سوال کې يې ورکړي وه: فشهد نافع أنهم جميعا في النار، ورأى قتلهم: وقال: الدار دار كفر إلا من أظهر إيمانه، ولا يحل

أكل ذبائحهم، ولا تناكحهم، ولا توارثهم: ومتى جاء منهم جائء فعلينا أن نمتحنه: وهم ككفار العرب لا نقبل منهم إلا الإسلام أو السيف.

ژباړه: نو نافع د دوی په آره گواهي ورکړه چې دوی ټول به جهنم ته ځي، د دوی وژل لازم دي، هغه اوایل: دا (د دوی د مخالفینو وطن) د کفر خاوره ده مگر څوک چې ایمان څرگند کړي، د دوی (مخالفین یې مقصد دی) ذبیحه رواء نه ده. د دوی سره نکاح رواء نه ده. له دوی میراث نه وړل کېږي. که له دوی څخه مور ته کوم کس راغلو مور به یې امتحان کړو. دوی د عربو د کافرانو په څیر دي چې یوازې به ترې اسلام قبلولی شي کنه وژل کېږي به یعنې له دوی څخه جزیه نه شي قبلولی.

(الملل والنحل ج ۱ ص ۱۱۹، الزینة لأبي حاتم ص ۲۸۴، الکامل ج ۳ ص ۲۰۷)

غور وکړئ له اوسنیو خوارجو سره یې مقایسه کړئ، د عدناني بیانونه واورئ عیناً د أزرق کلمات کاروي.

عدناني په ۱۴۳۶ هـ د رمضان په ۵ په یوه بیان کې چې نوم یې و (یا قومنا أجبوا داعي الله) په ۱۶ دقیقه کې داسې وايي: فاحذر فإنك بقتال الدولة الإسلامية تقع بالكفر من حيث تدري أو لاتدري. ته له اسلامي دولت سره په جنګ کولو په کفر کې واقع کېږي (کافر کېږي) که ته پوهېږي او که نه. عجیبه منطق نه دی؟ که اومنو چې دا دولت اسلامي، مشروع دولت دی نو د اسلامي دولت په وړاندې جنګ خو د شریعت په اصطلاح کې بغاوت بلل کېږي نه کفر، په داسې حال کې چې دا دولت مور اسلامي دولت نه بولو.

(۲) د مشابهت دویمه وجه د مسلمانانو وینې تویول: تاریخ اوگوری پخواني خوارج هم د مسلمانانو وینو ته سخت تېري و. امام طبري لیکي: إن الخوارج لما خرجوا من العراق، فعدلوا إلى المداین، فجعلوا يقتلون النساء والولدان، ویبقرون بطون الحبالی، ویفعلون أفعالاً لم یفعلها غیرهم.

ژباړه: خوارج چې کله له عراق راووتل، مداین طرف ته متوجه شول نو دوی به بنځي او ماشومان وژل، د امیدوارو بنځو خیتي به یې څېرې کولې، داسې کارونه یې کول چې چا نه و کړي.

(تاریخ الطبري ج ۳ ص ۵۰۰)

اوسني خوارج هم وگورئ: په سوريه کې د خلافت عسکرو د محمد فاتح د کورنۍ بنځي او ماشومان هم ونه بنېل بلکې په چارو یې ذبح کړل.

(۳) دریم مشابهت د اهل الذمة وینه حلاله بلل: پخوانیو خوارجو هم د ذمیانو (هغوی چې د مسلمانانو ذمه یې منلي وي) وینه رواء بلله. د عائشة رضي الله عنها د حدیث یوه ټوټه: قالت عائشة یا ابن شداد فقد قتلهم، فقال والله ما بعث إليهم حتی قطعوا السبیل، وسفکوا الدماء، واستحلوا الذمة الخ..... (مسند احمد حدیث رقم ۶۵۶، الإرواء للألباني حدیث رقم ۲۴۵۹)

اوسنیو دواعشو هم په عراق او شام کې د اهل الذمه په حق کې سخت جرایم ترسره کړل او پرته له دې چې دوی یې په وړاندې جنګ کړی وي، دواعشو یې بنځې وینځې وگرځولې.

(۴) علماؤ او د دین امامانو پسې بدرد ویل او د دوی توهینول: په پخوانیو خوارجو کې بل خاصیت د علماؤ اسقاط، د دوی سپکول، توهینول، په دوی پسې سپکې سپورې ویل و. کله چې علي رض ابن عباس رض خوارجو ته وروولېږلو، حرقوص بن زهیر خپلو ملګرو ته اوایل: یا حمله القرآن إن هذا عبدالله بن عباس من لم یکن یعرفه، فأنا أعرفه، هذا ممن نزل فیہ وفي قومہ (بل هم قوم خصمون) (الزخرف: ۵۸) فردوه إلى صاحبه ولا تواضعوه کتاب الله.

(تاریخ الطبري ج ۵ ص ۷۴، البداية والنهاية ج ۷ ص ۴۸۳، مسند امام احمد حديث رقم ۶۵۶)

د عراق خوارج هغه علماء، د جهاد امامان په ډیرو سپکو نومونه یاد کړل چې د دوی خلافت یې شرعي ونه باله او دوی د امت لوی لوی علماء توهین او اسقاط کړل.

(۵) پنځم مشابهت د دوی تر مینځ د علماؤ نه شتون: ابن عباس رض خوارجو ته د مناظرې لپاره ورغلو او ورته یې اوایل: جنتکم من أصحاب رسول الله صلى الله عليه وسلم وليس فيكم أحد منهم و من عند ابن عم رسول الله صلى الله عليه وسلم وعليه نزل القرآن وهو أعلم بتأويله (البداية والنهاية ج ۷ ص ۴۸۵)

د دواعشو په صف کې له عراقه تر لیبیا له الجزیره تر افغانستانه، د دوی تر مینځ هیڅ د فتوی اهل عالم شتون نه لري او دا هغه څه دي چې ټول یې مشاهده کولی شو. منځنی ختیځ چې د علم او فضل زانګو ده هیڅ مستند، لوی عالم د دوی سره نه دی ملګری شوی.

(۶) شپږم مشابهت حدیث السن: په خوارجو کې بل مشترک صفت د دوی کم عمري ده: د الله رسول صلى الله عليه وسلم فرمایي: أحداث الأسنان (بخاري ج ۲ حديث رقم ۶۹۳۰)

د اوسنیو خوارجو په صف کې به هم داسې کسان ډیر کم اویښې چې عمر ونه یې له ۳۰، ۳۵ اوبنځي وي.

(۷) اوم مشابهت یې د دوی خپل مینځ کې یو او بل په شکوکو وژل: ابو نجدة خارجي چې د دوی یو لوی مشر ؤ، د دوی له خوا اوژل شو (تاریخ الطبري ج ۶ ص ۱۷۴)

عراقي خوارج هم په دې کار کې له دوی څخه شاته نه دي بلکې مورب مسلسل داسې خبرونه اورو چې دوی په شام او عراق کې خپل په سلګونه غټ غټ قومندانان وژلي.

(۸) اتم مشابهت د دوی د حاکمیت له خاورې سوا ټوله دنیا کفر بلل: امام ابن تیمیة لیکي: وسموا دارهم دارالهجرة، وجعلوا دارالمسلمین دار کفر و حرب (فتاوی ابن تیمیة ۱۳ ص ۳۵)

عدناني په ۱۴۳۶ هـ په رمضان کې پخپل صوتي بیان کې په عنوان د (يا قومنا احيبوا داعي الله) ؤ داسې اوایل: د اسلامي دولت

له زمکې سوا بله هيڅ داسې ځمکه نشته چې په هغې د الله حکم نافذ وي او هغه دې د مسلمانانو کور اوبللی شي.

(۹) نهم نقض د بيعت: پخوانيو خوارجو به چې له يوه امير سره بيعت وکړ نو هغه به يې مات کړ: لما اجتمع الخوارج في بيت زيد الطائي، تدافعوا الامارة حتى رضى بها عبدالله بن وهب فقالوا هاتوها، اما والله لا آخذها رغبة في الدنيا ولا ادعها فرقا من الموت فبايعوه (تاريخ الطبري ج ۵ ص ۷۵)

اوسنيو خوارجو هم په خپلو غاړو کې د جهاد د امامانو پراته بيعتونه په ډيرو سستو دلايلو مات کړل.

بغداد يې په خپل صوتي بيان کې چې عنوان يې ؤ (باقيّة في العراق والشام) داسې اويل: مور ته له يوې خوا د شيخ ظواهري حکم مخامخ ؤ له بلې خوا د الله حکم، نو مور د الله حکم د ظواهري په حکم وړاندې کړ. خو بغداد يې نه ده واضحه کړي چې هغه د ظواهري کوم حکم ؤ چې د الله له حکم سره په ټکر کې ؤ.

(۱۰) د خپل اعتقاد لپاره سست او وهمي دلايل راوړل: ابوالعباس المبرد لوی اسلامي مؤرخ ليکي: أن مرداساً ابابلال (وهو أحد الخوارج) لما عقد على اصحابه، وعزم على الخروج، رفع يديه وقال: اللهم إن كان ما نحن فيه حقاً؛ فأرنا آيةً، قال: فرجف البيت، وقال آخرون: فارتفع السقف؛ فذكر رجلٌ من الخوارج ذلك لأبي العالية الرياحي يُعجبه من الآية، ويُرغبه في مذهب القوم؛ فقال أبو العالية: كاد الخسف ينزل بهم، ثم أدركتهم نظرة الله .

ژباړه: مرداس ابوبلال خارجي چې کله د وتلو اراده وکړه او خپل ملګري يې راټول کړل، لاسونه يې پورته کړل او داسې دعا يې وکړه:

آی خدایه: که زموږ لاره حقه وي نو مور ته يوه نښانه راوښيي، هغه وايي: چې نو کوته په خوځیده شوه، ځينې وايي چت له کوټې څخه پورته شو، ابوالعالية الرياحي ته يوه خارجي د دې نښانو يادونه وکړه ترڅو هغه پرې دوکه کړي خو ابوالعالية ورته اويل: نږدې وه چې دوی په زمکه ننوتلي واي خو د الله نظر دوی بچ کړل. (الكامل في التاريخ ج ۵ ص ۶۴)

عيناً همدا حال د اوسنيو دواعشو دی چې د مسلمانانو په وژنه کې په داسې سستو دلايلو اتکاء کوي او دا د ځان د حقيقت دليل بولي.

(۱۱) د جهاد او علم په امامانو باندې طعن ويل: پخوانيو خوارجو به هم په علماء او د دين په امامانو پسې بډر ويل: ابن كثير ليکي: أن ابن ملجم والبرقي بن عبد الله التميمي وعمر بن بكر التميمي أيضاً - اجتمعوا فتنكروا قتل علي إخوانهم من أهل النهروان فترحموا عليهم وقالوا: ماذا نصنع بالبقاء بعدهم؟ كانوا لا يخافون في الله لومة لائم، فلو، شرينا أنفسنا فأتينا أئمة الضلال فقتلناهم فأرحنا منهم البلاد.....

ابن ملجم او برک بن عبدالله او عمر بن بکر سره راټول شول او وې ويل: مور د خپلو ملګرو له شهادت وروسته ژوند څه کوو؟ زموږ دا شهيدان شوي ملګري د الله په لار کې د چا له ملامتيا نه ويريدل نو که مور د خپلو ځانونو سودا وکړو او د کمراهی دغه امامانو ته (چې هدف يې علي، معاوية، عمرو بن العاص رضی الله عنهم ؤ) ورشو او د مسلمانانو ښارونه د دوی

نه په راحت کې کړو..... (البداية والنهاية ج ٧ ص ٣٦١)

امام ابن تيمية ليکي: واصل ضلالهم، إعتقادهم في أئمة الهدى وجماعة المسلمين أنهم خارجون عن العدل وأنهم ضالون (فتاوى ابن تيمية ج ٢٨ ص ٤٩٧)

عدناني په خپل يوه غريز پيغام کې چې عنوان يې دی (لن يضروكم الا أذى)، ابوقتاده او شيخ مقدسي ته د حمير العلم نسبت کوي .

(١٢) د خپلو مخالفينو بنسټي وينځي بلل اکر که هغوی اهل قبله وي هم: فالبيهسية من الخوارج استحلقت القتل والسبي على كل حال. له خوارجو څخه د بهيسيه ډله مرييتوب او وژل په هر حال رواء بولي. (الملل والنحل ج ١ ص ١٢٦، مقالات الإسلاميين ص ١١٦)

علامه زرکلي ليکي: فقد جاء عند اليعقوبي أن نجدة بن عامر الحنفي الحروري قد خرج في أيام ابن الزبير بناحية اليمامة، ثم صار إلى الطائف، فوجد ابنة لعمرو بن عثمان بن عفان قد وقعت في السبي فاشتراها من ماله- بمائة الف درهم- وبعث بها إلى عبد الملك. نجدة بن عامر الحنفي الحروري: د خوارجو يو مشر ؤ د ابن الزبير د خلافت په ورځو کې له هغه نه د طايف خواته لاړو، هغه د خوارجو لخوا په نيول شويو وينځو کې د حضرت عثمان بن عفان رض لمسی هم پيدا کړه، هغه يې په يو لک درهم واخيسته او عبد الملك ته يې وروليړله. (الأعلام للزرکلي ج ٨ ص ١٠)

په عراق کې دواعشو د خپلو مخالفينو بنسټي وينځي وگرځولې او په سوق النحاس کې يې خرڅي کړي او په تويتر او نورو خواله رسنيو کې يې د هغوی عکسونه په ډير وياړ خپاره کړل. ابوبکر شيکاؤ داعشي په رڼا ورځ د خلکو له کليو بنسټي په دې دليل بوتلې چې دوی په انتخاباتو کې شرکت کړي او دوی مرتد شوي دي.

(١٣) د اهل قبله ؤ مالونه حلال بلل: کله چې خوارجو حضرت عثمان رض شهيد کړ نو د هغه د کور ټول مال دوی د استحلال په عقیده لوت کړ او ټول بيت المال يې هم له ځان سره يوړ.

(تاريخ الطبري ج ٤ ص ٣٩٣)

ني خوارج هم د خپلو مخالفينو مالونه حلال بولي چې ښه بيلکه يې د کوټ، بتي کوټ، نازيانو، او آچين په ولسواليو کې د مسلمانانو مالونه او څاروي غنيمت بلل ؤ.

(١٤) قياس كول: پخوانيو خوارجو به هم قياس کولو علامه ابن حزم ليکي: إن الخوارج المتقدمون يستدلون بقتال الصديق في قتال الردة، على جواز مقاتلة اهل القبلة، وقالوا: إن هذا كما فعله ابوبكر بأهل الردة.

بل ځای نوموړی ليکي: انهم اشد الناس عملا بالقياس

ژباړه: پخوانيو خوارجو به هم د اهل قبله (مسلمانانو) په وژلو کې د ابوبکر صديق په قتال دليل نيولو او په هغې يې قياس کولو. (الملل والنحل ج ١ ص ١١٦)

په توپیر کې یوه داعشي په خپل دیوال داسې لیکلي ؤ: له رسول الله ص وروسته خلافت د مرتدینو په وژلو قایم شو نن به هم خلافت د مرتدینو په وژلو قایمېږي. دوی اوس هم د مسلمانانو په وژلو کې د ابوبکر صدیق له قتل څخه استدلال کوي او په هغې قیاس کوي.

(۱۵) د اصلي کافرانو څخه د مسلمانانو وژل مهم بلل: امام طبري د بهلول قیصه داسې بیانوي: قال بهلول: نبدا بهذا العامل الذي قال ما قال، فقال له أصحابه: نحن نريد قتل خالد، فان بدأنا بهذا شهرنا وخذرنا خالد وغيره، فننشدك الله ان تقتل هذا فيفلت منا خالد الذي يهدم المساجد، ويبني البيع والكنائس، ويولي المجوس على المسلمين، وينكح أهل الذمة المسلمات، لعلنا نقتله فيريح الله منه قال:

والله لا أدع ما يلزمني لما بعده، وأرجو أن أقتل هذا الذي قال لي ما قال وأدرك خالدًا فاقتله، وإن تركت هذا وأتيت خالدًا شهر أمرنا فأقلت هذا، وقد قال الله عز وجل: «قاتلوا الذين يلونكم من الكفار وليجدوا فيكم غلظة»، قالوا: أنت ورأيك فاتاه فقتله.

ژباړه: بهلول خارجي چې کله د خالد د وژلو اراده وکړه نو وېي ويل: لومړی باید د خالد دا نماینده اوژنو، خو ملګرو ورته اویل: چې که مور دا اوژنو نو خالد به خلاص شي، هغه سرې چې جوماتونه ړنګوي، او کړچې او د یهودانو عبادتځایونه جوړوي، هغه له مجوسانو سره مولاة کړی، او ذمیانو ته مسلمانې بڼې په نکاح ورکوي، نو مور به هغه اوژنو او الله به مو ترې په راحت کې کړي، .....

(تاریخ الطبري ج ۷ ص ۱۳۰)

پورته عبارت اوکورئ او بیا د خوارجو ویاند عدناني صوتي بیان هم واوړئ کوم فرق به پکې محسوس نه کړای شی.

(۱۶) د ائمه ؤ او عالمانو لپاره بد لقبونه کارول: کان الخوارج یسمون الخليفة الراشد، عثمان (النعتل) والراسي یسمی علیاً (الجاحد) من شدة بغضه له. خوارجو به حضرت عثمان رض ته نعتل او علي رض ته جاحد ويل (البداية والنهاية ج ۱۰ ص ۳۰۷، ۲۸۲، ۵۹۱)

نعتل په مصر کې یو اوږدې ږیرې والا احمق سرې ؤ چې په عربو کې د هر هغه انسان چې احمق وي او ږیره یې اوږده وي، ويل کېږي (تکملة المعاجم العربية ج ۱۰ ص ۲۵۲)

د ابومسیلمة العدناني بیان چې عنوان یې دی (قل للذین کفروا ستغلبون) واوړئ: نوموړی په ۱۶ دقیقه ۱۰ ثانیه کې د شیخ ظواهي په آره داسې وايي: وإن سفاهة الشيخ لا حلم بعده: وإن الفتی بعد السفاهة یحلم: په دې اشعارو کې عدناني په وار وار ظواهي ته د سفیه (احمق) نسبت کړی.

د نینوی ولایت اعلامي مکتب یوه ویډیو خپره کړې چې پکې یې امیر المؤمنین ملا منصور ته د عمیل او طاغوت القاب کارولي.

مور په وروسته لیکنو کې د دواعشو تنقیدونه څیړو چې دا تنقیدونه علمي دي او که منبع یې واشنگتن پوسټ او نیویارک ټایمز دی او د هغه استخباراتي کړيو له لورې واردیږي چې تیر ۱۴ کاله امارت ورسره په جنګ تیر کړل؟

## اووم فصل

### د داعش له لورې په اسلامي امارت تنقیدونه او د هغې مستند

#### ځوابونه (علمي څیړنه)

د داعش د میدیایي جنګ په اړه وروسته خبرې کړو خو داعش په میدیایي برخه کې رسمي او غیر رسمي ستودویوګانې، ویبپاڼې، لري چې د هغې لارې خپل دریځ نورو ته رسوي. زه (لیکوال) یو له هغو کسانو څخه یم چې د داعش میدیا له ډیره وخته تعقیبوم، له هغه وخته چې دوی خلافت نه ؤ اعلان کړی. دابق، وكالة الانباء الحق، اعماق، مؤسسة الفرقان، ترجمان الاساورتي، او..... نور ډیر رسمي او غیر رسمي میدیایي منابع لري. د اسلامي امارت په اړه په لومړي سر کې د دواعشو رسمي ویب پاڼې المنبر الاعلامي الجهادي (پلیټ فورم میدیا) د اسلامي امارت د خبرونو مرکو او اعلامیو لپاره یوه ځانګړي کړکې درلوده، خو دا هر څه هغه وخت ناڅاپه بدل شول چې کله دوی د اسلامي امارت له بیعت څخه نهیلې شول او دلته د حافظ سعید خان باندې بیعت وردالی کړ. د اسلامي امارت خلاف لومړی د داعش غیر رسمي منابعو سنګر ونيوو وروسته یې په ټولنیزه میدیا؛ فیسبوک، ټویټر کې پراخ تبلیغاتي جنګ پیل کړ.

څه موده وړاندې د دواعشو په اصطلاح د فرات ولایت اعلامي مکتب یوه ویډیو نشر کړه چې په اسلامي امارت پکې لا ابالی تنقیدونه شوي ؤ، په ټویټر کې د ابوطالوت الخراساني، او طاهر جان، او محب حکیم الله په نومونو حسابونه د دې لپاره جوړ شوي دي؛ تر څو د امارت یو مکروه تصویر وړاندې کړي. دوی تل په بیلابیلو ډولونو خپل تنقیدونه عیاروي. مور په دې لیکنه کې دې تنقیدونو ته ځواب وایو، مور د دوی ټول تنقیدونه لومړی وار په وار رانقل کړو.

په هغه ویډیو کې چې د فرات ولایت د اعلامي مکتب لخوا د داعش په رسمي آدرس نشر شوي ده، خبرو کونکی خارجي داسې وایي: آی په خراسان کې زموږ وروڼو: دا فتني صفونه پاکوي او د دې فتنو په سبب به منافقین څرګندېږي او دوی به خپل کفر په ډاګه کوي (دلته په ویډیويي مقطع کې د جلال اباد مظلوم بندیان ښودل کېږي چې په بمونو الوخول کېږي) دوی به د کفارو او صلیبیانو صف ته ګډېږي او په دې سره به له مؤمنانو څخه جدا کېږي.

نوموړی وړاندې د دې عنوان لاندې چې (د طالبانو د درواغو رسوا کيدل) داسې وايي: مور چې د ملا عمر د وفات په اړه کوم څه اوريدلي ؤ هغه اوس راته ثابت شول چې نوموړی کلونه پخوا وفات شوی دی. دا هغه مشکل ؤ چې طالبان ورسره له پخوا مخامخ ؤ. د اختر منصور له ټاکل کيدو وروسته هغه چې د ايران دوست دی او د نړيوال کفر سره په نرمۍ شهرت لري، مور پوه شوؤ هغه پيغامونه چې کافرو دولتونو، د ملګرو ملتونه کفري ادارې، امريکا، اروپا، ته ليرل کيږي او هغوی ته پکې ډاډ ورکول کيږي، هغه پيغامونه چې له نړيوال کفر سره په خواخوږۍ ډک دي، هغه پيغامونه چې د الله د دين لوړوالی پکې نشته، ايران ته اسلامي دولت ويل، د حماس او شيعه ؤ په اړه موقف، نورو طاغوتي دولتونو ته اسلامي دولتونه ويل. دالله فضل دی چې په ټولو خبرو مور پوه شوؤ. د ملا عمر په نوم پيغامونه د طاغوت قوتونو لخوا نشريدل. نو مور ويلى شو چې استخباراتي کړيو (چې هدف يې آی ایس آی ده) د طالبانو د شوری او فيصلو په ارگان کې نفوذ کړی دی، او روافضو او شيعه ؤ په طالبانو کې رينې غځولي دي او د دوی ټول فرامين د دوی له لورې او د دوی په خوښه صادرېږي.

په دې ویديو کې دا خارجي درې ډوله تنقید کوي

۱. ملا عمر وفات شوی ؤ نو طالبانو ولې د هغه د وفات خبر پټ ساتلی ؤ؟

۲. ملا منصور د پورته یاد شویو علتونو په اساس د مشرۍ وړ نه دی.

۳. طالبان د آی ایس آی ایجنټان دي او دوی امریکا او نورو کافرو دولتونو ته استازي ليرل دي، دوی حماس، شيعه کافر نه بولي، دوی قطر او نور طاغوتي نظامونه مسلمان بولي.

ابوطالوت الخراساني، چې يو مجهول الهویة کس دی په ټولنيزو شبکو کې د امارت په وړاندې پراخ پروپاګند ته کومارل شوی دی د لاندیني عنوان لاندې داسې وايي:



زموږ قبيله په خوست، پکتيا او پکتیکا کې میشت دي، مور د طالبانو سره ډیرې قربانۍ ورکړې ځکه مور فکر کاوه چې دا یو اسلامي خوځښت دی چې د فساد په وړاندې یې قیام کړی دی. هلته چې صلیبیان افغانستان ته راغلل نو دوی یې په وړاندې

جهاد پیل کړ مور هم د دوی سره یو ځای د جهاد په صف کې ودریدو، خو له ۲۰۰۸ م کال وروسته مو د دوی په کړنو شکونه پیدا شول. دوی د شریعت او خلافت په قیام کې جدي نه ؤ، دوی غوښتل چې صرف د کابل په عرش کیني خو چې په هره بیه وي.

نوموړی وړاندې د هغه علتونو یادونه کوي چې د ده د پورتنی سوال ځواب دی.

- (۱) طالبان یو قومي او وطني خوځښت دی چې د پوښتنو څخه جوړ دی او د پوښتون د قدرت لپاره د جهاد په نوم جنگ کوي.
- (۲) د طالبانو ډیری غړي فاشیست او متعصب دي او د نورو قومونو لکه تاجک، ازبک، هزاره، مجاهدینو سره دشمني لري.
- (۳) له طالبانو سره د عالمي جهاد اصلا سوچ نشته بلکې دا یو قومي تحرک دی چې په کابل واک غوري.
- (۴) طالبان په خلافت او د نړۍ په گوټ گوټ کې د مسلمانانو له قضایاو څخه په دفاع باور نه لري.
- (۵) طالبان د القاعدې مشرانو ته په دې دوکه ورکوي چې له دوی سره به په عالمي جهاد کې ونډه اخلي.
- (۶) طالبان په اسلامي نړۍ کې د فاسدو او مزدورو حکومتونو مشروعیت ته قایل دي.
- (۷) طالبان په دیپلوماسۍ او سیاست باوري دي، اکر که له شرعي اصولو سره په ټکر کې وي هم.
- (۸) طالبان ملګري ملتونه او اروپایي ټولنه او نورې کفري نړیوالې مؤسسې مستقلې ادارې بولي.
- (۹) طالبان د سایکس-بیګو سرحدی تړون ته ژمن دي.
- (۱۰) طالبان د خلیج فاسد دولتونه مشروع حکومتونه بولي.
- (۱۱) طالبان پاکستان او ایران په راتلونکي کې په اقتصادي او نظامي برخه کې ګډ شریکان بولي.
- (۱۲) تیر ۱۴ کاله ټول هغه پیغامونه چې د ملا عمر له آدرسه نشریدل جعلی ؤ او په مور یې منل لازمي ؤ.
- (۱۳) طالبان باور نه لري چې روافض او شیعه مشرکین دي.
- (۱۴) طالبان په نړیوالو تړونونو باور لري هغه تړونونه چې د مسلمانانو د کمزورۍ او د کفارو د واکمنۍ سبب ګرځیدلي دي.
- (۱۵) طالبان په هغه خلافت باور نه لري چې اسلامي دولت قایم کړی دی.
- (۱۶) د طالبانو ځینې مشران د پاکستاني استخباراتو سره تړلي دي.

- (۱۷) طالبانو له هغو پاکستاني علماؤ څخه مالي او افراډي ملاتړ تر لاسه کوي چې په پاکستاني پارلمان کې چوکۍ لري.
- (۱۸) طالبان په ډيورنډ کرښه باور نه لري خو په نورو پولو باوري دي.
- (۱۹) طالبان په افغانستان کې يو پاکستاني رياست قايمول غواړي.
- (۲۰) طالبان محمد مرسي ته د خواخوږۍ پيغام لېږلی ؤ، او اخوان المسلمین مسلمان بولي .
- (۲۱) طالبان د قطر دولت ورور دولت بولي او هلته يې دفتر جوړ کړی.
- (۲۲) طالبانو کافرو دولتونو ته د ډاډ او اطمینان پيغامونه لېږلي دي.
- (۲۳) طالبانو څو وارې کافرو دولتونو ته سفرونه کړي او د کفارو په غونډو کې يې گډون کړی دی.
- (۲۴) طالبان د پاکستان په ښارونو کې آرام ژوند کوي او په بدل کې پاکستانی دولت کافر نه بولي او په خلاف يې مبارزه جهاد نه بولي.
- دواعش په اسلامي امارت نور ډير تنقيدونه لري خو هغه اصلا ځواب ته اړتيا نه لري ځکه هغه تنقيدونه پخپله د دوی فکري انحراف په گوته کوي د مثال په ډول؛ مور به په وروسته ليکنو کې هغه ویدیو درسره شریکه کړو چې ابومحمد التونسي د داعش د حسکه ولایت شرعي او ابومصعب التونسي د دیرالزور شرعي او ابو اسامة العراقی د حسکه ولایت والي په خپل مینځ کې خبرې کوي او دوی طالبان مرتدین بولي ځکه هغوی عبدالحکیم مجاهد ملگرو ملتونو ته د سفیر په توگه لېږلی ؤ او اسامه بن لادن ځکه مرتد ؤ چې د طالبانو د مرتد دولت په ارتداد چپ ؤ العیاذ باللہ.
- مور په وروسته لیکنه کې د دې سوالونو علمي څیړنه کوو.
- د خوارجو د تنقیدونه څخه په مجموع کې لاندې ټکي باید ځواب شي.
- (الف) اسلامي امارت له ټولو گاونډیانو سره ښه سلوک غواړي، په داسې حال کې چې ځینې گاونډیان د مسلمانانو په رېږولو او ځورولو بوخت دي، ولې؟
- (با) اسلامي امارت په قطر کې سیاسي دفتر جوړ کړ، ولې؟
- (ج) د اسلامي امارت نمایندگان په نړیوالو کنفرانسونو کې برخوال شول او له جنګیدونکو کافرانو سره یې په یوه میز ډوډۍ اوخوړله، ولې؟
- (د) د اسلامي امارت زیاتره غړي په پاکستان کې آرام ژوند کوي، ولې؟
- (ه) اسلامي امارت له آی ایس آی سره خوږې آړیکې لري، ولې؟

(و) اسلامي امارت ايران اسلامي دولت بولي، له حماس سره خواخوږي ښيي، مرسي مشروع مشر بولي، ولي؟

(ز) اسلامي امارت ټولې کفرې نړۍ ته ډاډ ورکوي چې د دوی لپاره خطر نه دی، ولي؟

(ح) اسلامي امارت په پولو باور لري، نړيوال جهاد ته باوري نه دی، ولي؟

## وراندوينه

له نبوي ص هجرت څخه وروسته کفار په درو ډلو اویشل شول، لومړۍ ډله يې جنګيدونکي کافر، دويمه ډله يې د ترونونو لاندې کافر، دريمه ډله يې منافقین و، د لومړۍ ډلې سره جنګ ټاکل شوی و، د دويمې ډلې سره جنګ نه و بلکې د مسلمانانو په څير تعامل ورسره کيده په استثناء د ځينې احکامو، خو د منافقانو سره بيا ممتازانه چلند دا و چې هغوی رسول الله صلی الله عليه وسلم آن د مسلمانانو له ټولني هم ونه شړل.

امام بخاري پخپل سند سره د عبدالله بن عباس څخه نقل کوي چې فرمايي: رسول الله صلی الله عليه وسلم او فرمايل: «کان المشركون على منزلتين من النبي صلى الله عليه وسلم والمؤمنين، كانوا مشركي اهل حرب يقاتلهم ويقاتلونهم، ومشركي اهل عهد لا يقاتلهم ولا يقاتلونهم»، بخاري ج ۲ ص ۳۰۵

که نبوي سیرت ته وکتل شي، له هجرت وروسته نبي کریم صلی الله عليه وسلم له ځينې کافرانو سره معاهدې، مصالحې، موادعې، ترونونه وکړل او له ځينو نورو سره يې هغه جنګ ته دوام ورکړ چې د دوی له لورې د مسلمانانو په خلاف اعلان شوی و. محمد بن کعب القُرظي وايي: لما قدم رسول الله صلی الله عليه وسلم المدينة وادعته يهودها كلها، وكتب بينه وبينهم كتاباً، وألحق كل قوم بخلفائهم. وكان فيما شرط عليهم ألا يظاهروا عليه عدواً، ثم لما قدم المدينة بعد وقعة بدر بغت يهود، وقطعت ما كان بينها وبين رسول الله صلی الله عليه وسلم من العهد، فأرسل إليهم فجمعهم وقال: «يامعشر يهود أسلموا تسلموا، فوالله إنكم لتعلمون أني رسول الله» (السيرالكبير ج ۵ ص ۱۶۹، الأم للإمام شافعي ج ۴ ص ۱۲۹)

د لغت په کتابونه کې د تړون لپاره بيلابيل لفظونو په کار راوړل شوي دي، لکه معاهده، مصالحه، مواده، مهاده، مواضعه، مهاوده، مسالمة، صلح، استئمان. خو د دوی ټولو په مينځ کې مهاده مواده مسالمة استئمان، صلح مترادف دي (شرح حدود ابن عرفه ج ۱ ص ۲۲۶)

پورته مرادف اصطلاحات احناف داسې تعريفوي: له مشرکينو سره معلومه موده جنګ بندي کول، له کافرانو سره معلومه موده په بدل د مال کې يا بغير له بدل څخه صلح کول (السيرالکبير ج ۵ ص ۱۷۸، تحفة الفقهاء للسمرقندي ج ۳ ص ۵۰۷) حنيليان يې داسې تعريفوي: تر يوې مودې په جنګ نه کولو سره موافقه کول (الانصاف للمرداوي ج ۴ ص ۲۱۱، کشاف القناع للمبوتی ج ۳ ص ۱۰۳)

مالکيان يې داسې تعريفوي: له حربي کافر سره د يو مسلمان هغه تړون چې په اساس يې جنګ بند شي او کافر د اسلام د حکم لاندې نه وي (الشرح الکبير للدردير ج ۲ ص ۲۰۶)

شافعيان يې داسې تعريفوي: له کافرانو سره د سولې هغه تړون چې تر يوې مودې پکې جنګ بندي شوي وي، په عوض وي يا بي عوضه (فتح الباري ج ۶ ص ۲۵۹، مغني المحتاج ج ۴ ص ۲۶۰)

### د کفارو سره د جنګ بندي دلايل

امام محمد رحمته وايي: ژباړه: په هغه صورت کې چې له مسلمانانو سره د کفارو په وړاندې د جهاد کولو وس وي، نو مواده (جنګ بندي) ورسره رواء نه ده ځکه په دې سره يا خو فرض جهاد صورت او معنی پاتې کېږي، يا وروسته کېږي، چې دواړه کاره د امير لپاره له ضرورت پرته نارواء دي، ځکه الله تعالی فرمايي: وَلَا تَهِنُوا وَلَا تَحْزَنُوا وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ\* او فرمايي: فَلَا تَهِنُوا وَتَدْعُوا إِلَى السَّلْمِ وَأَنْتُمُ الْأَعْلَوْنَ\* (او تاسې مه سستېږئ او مه خفه کېږئ، تاسې به سرلوري وي که مؤمنان وي، او مه سستېږئ او دوی سولې ته مه رابولئ او تاسې به سرلوري وي) او په هغه صورت کې چې له مسلمانانو سره قوت نه وي او په جهاد قادر نه وي نو په داسې حالت کې مواده (له کافرانو سره جنګ نه کول) رواء دي ځکه په دې کې بيا د مسلمانانو خير دی (السيرالکبير ج ۵ ص ۱۶۸۹، مبسوط السرخسي ج ۱۰ ص ۸۶، تبیین الحقايق ج ۳ ص ۲۴۵-۲۴۶، تفسير أحكام القرآن للجصاص ج ۳ ص ۷۰-۴۲۸، ۶۹-۴۲۹)

وَإِنْ جَنَحُوا لِلسَّلْمِ فَاجْتَنِحْ لَهَا وَتَوَكَّلْ عَلَى اللَّهِ\* فَبِالْآيَةِ الْكُرِيمَةِ دَلَالَةٌ عَلَى مَشْرُوعِيَّةِ الْمَصْلَحَةِ وَالْمُؤَادَعَةِ إِذَا طَلَبَهَا الْمُشْرِكُونَ وَمَأْلُوا إِلَيْهَا وَإِذَا كَانَ فِي الصَّلَاحِ مَصْلَحَةٌ فَلَا بَأْسَ أَنْ يَبْتَدِيَ الْمُسْلِمُونَ إِذَا إِحْتَاجُوا إِلَيْهِ. ژباړه: «که دوی سولې ته چمتوالی اوبښودو نو ته هم سولې ته مایل شه» دا عزتمن آيت کې لاسوند دی د دې لپاره چې له کافرانو سره سوله، جنګ بندي رواء ده، خو که کله په سوله کې د مسلمانانو لپاره خير وي او دوی سولې ته آر وي، نو بيا که مسلمانان لومړی د سولې وړانديز

وکړي هم څه باک نشته (تفسیر الطبري ج ۱۴ ص ۴۰، تفسیر البغوي ج ۳ ص ۲۷۳، أحكام القرآن للجصاص ج ۳ ص ۷۰-۶۹، فتح الباري ج ۶ ص ۲۷۵، عمدة القاري بشرح البخاري ج ۱۵ ص ۹۵)

امام شافعي<sup>ع</sup> او امام محمد<sup>ص</sup> له محمد بن کعب القُرظي څخه اثر نقل کړی: لما قَدِمَ رسول الله صلى الله عليه وسلم المدينة وادَعَتْهُ يهودها كُلُّها وكتب بينهم كتاباً الخ «کله چې رسول<sup>ص</sup> مديني منورې ته راغی له ټولو يهودانو سره يې جنگ بندي وکړه او يو خط يې ورسره وليکه (السير الكبير ج ۵ ص ۱۶۹۰، کتاب الأم للشافعي ج ۴ ص ۱۲۹)

له کافرانوسره جنگ بندي او له هغوی څخه د پيسو بدل کې د سولې په غوښتو علماء له دې حديث څخه دليل راوړي: امام ابن سعد، ابن اسحاق، ابويوسف، عبدالرزاق، بهقي، واقدي په خپلو خپلو سندونو سره نقل کوي: أَرَسَلُ النَّبِيَّ صَلَّى اللَّهُ عَلَيْهِ وَسَلَّمَ فِي غَزْوَةِ الْخَنْدَقِ إِلَى عَيْنِيَّةَ بْنِ حِصْنٍ وَالْحَارِثِ بْنِ عَوْفٍ وَهُمَا قَائِدَا غَطَفَانَ «أَرَأَيْتَ لَوْ جَعَلْتُ لَكَ ثُلُثَ ثِمَارِ الْأَنْصَارِ أَتَرْجِعُ بِمَنْ مَعَكَ مِنْ غَطَفَانَ وَتُخَذِلُ بَيْنَ الْأَحْزَابِ؟» وَفِي رِوَايَةٍ أَرْسَلَ عَيْنِيَّةُ بْنُ حِصْنٍ إِلَى النَّبِيِّ صَلَّى اللَّهُ عَلَيْهِ وَسَلَّمَ: تُعْطِينَا ثِمَارَ الْمَدِينَةِ هَذِهِ السَّنَةَ وَنَرْجِعُ عَنْكَ وَنُخَلِّي بَيْنَكَ وَبَيْنَ قَوْمِكَ فَتُقَاتِلَهُمْ؟ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا، قَالَ: فَانصِفْ الثَّمَرَ؟ فَقَالَ: نَعَمْ. ثُمَّ أَرْسَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى سَعْدِ بْنِ مُعَاذٍ وَسَعْدِ بْنِ عُبَادَةَ وَهُمَا سَيِّدَا الْحَيِّينِ فَاسْتَشَارَهُمَا، وَقَدْ حَضَرَ عَيْنِيَّةُ وَقَالَ: أَكْتُبُ بَيْنَنَا كِتَاباً فِدَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِصَحِيفَةٍ وَدَوَاةٍ لِيَكْتُبَ بَيْنَهُمْ فَقَالَ يَارَسُولَ اللَّهِ أَوْجِي إِلَيْكَ فِي هَذَا؟ فَقَالَ: لَا، وَلَكِنِّي رَأَيْتُ الْعَرَبَ قَدْ رَمَتْكُمْ عَنْ قَوْسٍ وَاحِدَةٍ، فَقُلْتُ أَرُدُّهُمْ عَنْكُمْ. فَقَالَ: يَارَسُولَ اللَّهِ وَاللَّهِ إِنَّهُمْ لَيَأْكُلُونَ الْعُلْهَزَ فِي الْجَاهِلِيَّةِ مِنَ الْجَهْدِ، وَمَا طَعَمُوا مَنَّا قَطُّ أَنْ يَأْخُذُوا ثَمْرَةً إِلَّا بِشِرَاءٍ أَوْ قِرَى فَحِينَ أَكْرَمْنَا اللَّهُ وَهَدَانَا اللَّهُ بِكَ وَأَيَّدَنَا بِكَ نُعْطِي الدُّنْيَةَ؟ لَا نَعْطِيهِمْ إِلَّا السَّيْفَ فَشَقَّ رَسُولُ اللَّهِ صَلَّى اللَّهُ عَلَيْهِ وَسَلَّمَ الصَّحِيفَةَ وَقَالَ: اذْهَبُوا لَا نَعْطِيكُمْ إِلَّا السَّيْفَ.

ژباړه: عيينة او حارث ته رسول الله صلى الله عليه وسلم پيغام وليږلو، که مور تاسې ته د مديني د انصارو له کجورو څخه دريمه درکړو، تاسې به غطفان له مور څخه واپس کړی، چې احزاب (قبایل) شکست اوخوري؟ په بل روايت کې دي چې عيينة رسول الله ته ځواب وليږلو، که ته مور ته د مديني له ميؤو څخه د دې کال ټوله ميوه راکړې مور به لار شو او تا او ستا قوم به سره پريږدو، د الله رسول ورته وفرمايل: نه، هغه اويل نو نيې؟ د الله رسول ورته وفرمايل: هو. بيا رسول الله صلى الله عليه وسلم د دوو قبيلو مشرانو سعد بن معاذ او سعد بن عبادة ته خبر وليږلو. له دوی سره يې مشوره وکړه چې عيينة هم ناست و، عيينة اويل: چې خط وليکئ. د الله رسول کاغذ او سي راوغوښته ترڅو خط وليکي. دوی دواړو رسول الله صلى الله عليه وسلم ته اويل: يار رسول الله تاته په دې آره وحي شوي ده؟ رسول الله<sup>ص</sup> وفرمايل: نه خوما چې وليدل چې ټول عرب تاسې له يوې ليندۍ څخه ولي نو ما وغوښتل دوی له تاسې وگرځوم، دوی دواړو اويل: يار رسول الله په الله قسم دوی به په جاهليت کې له ډيرې لوړې غټ ملخان خورل، او له مور څخه يې کجورې له بې او ميلمستيا پرته نه دي خوړلي، نو چې اوس الله تعالی مور عزتمن کړو او ستا په سبب يې راته هدايت وکړ نو مور به په دين کې سرتيقي او ذلت برداشت کؤو؟ مور دوی ته له تورې پرته هيڅ نه ورکؤو. رسول الله صلى الله عليه وسلم خط څيرې کړ او دوی ته يې اويل: لار شئ مور تاسې ته له تورې پرته بل څه نه درکؤو.

(الطبقات الكبرى لابن سعد ج ٢ ص ٧٣، السيرة لابن اسحاق ج، ص ٢٢٣، كتاب الخراج للامام ابويوسف ص ٢٢٥، مصنف عبد الرزاق ج ٥ ص ٣٦٧-٣٦٨، دلائل النبوة للبيهقي ج ٤ ص ٤٣١-٤٣٠، المغازي للواقدي ج ٢ ص ٤٧٧-٤٧٩، تلخيص الحبير لابن حجر ج ٤ ص ١٣١، مصنف ابن ابي شيبة ج ١٤ ص ٤٢٠، مجمع الزوائد للهيثمى ج ٦ ص ١٣٢)

په پورته ليکل شوي حديث کې رسول الله صلى الله عليه وسلم له عيینه او حارث سره د مال په بدل کې سوله او منله خو دا چې دا کار د اصحابانو د هوسايی لپاره ؤ او دوی د تکليف برداشت ته تيار ؤ نو ځکه يې وروسته لغوه کړ کله پخپل ذات کې دا عمل رواء ؤ.

### د خوارجو د تنقيدونو څيرنه

امام محمد ﷺ له کافرانو سره مواده معنوي جهاد بولي: كما أنّ المُؤادعة هي جهادٌ معنئٍ اوهي من تدبيرِ القتالِ والجهادِ فإنّ على المُقاتلِ أن يحفظَ قُوَّةَ نفسه أولاً ثمّ يطلبَ العُلُوَّ والغلبةَ إذا تمكّن من ذلك وربما يكون في المؤادعة حفظ لقوّة المسلمين.

ژباړه: مواده هم معنوي جهاد دی او د جهاد يو تدبير دی. ځکه په مجاهد لازمه ده چې لومړی خپل قوت وساتي وروسته چې کله ممکنه شي غلبه او فتح او غواړي. نو ډيرکله په مواده سره د مسلمانانو قوت وساتل شي (السير الكبير ج ٥ ص ١٦٨٩-١٦٢٤، المبسوط للسرخسي ج ١٠ ص ٨٦٤)

خو ځینې بیا تنقید کوي چې سورة براءة یا سورة توبه د نزول له اړخه آخري سورة دی او د مسالمې یا موادعې حکم په انفال سورة کې بیان شوی چې لومړی ورته ناسخ بللی شو هلته چې د کافر په وړاندې یواځې یو حکم دی یا جزیه یا وژل. خو امام جصاص د دې تنقید په ځواب کې لیکي: ولم یختلفوا أنّ سورة براءة التي فيها الأمر بالقتال من آخر ما نزل من القرآن وسورة الأنفال وفيها الأمر بالمسالمة نزلت عقيب بدر بين فيها حكم الأنفال والغنائم والعهود والموادع فحكم سورة براءة مستعمل على ما ورد وما ذكر من الأمر بالمسالمة إذا مال إليها المشركون حكم ثابت أيضاً وإنما اختلف حكم الآيتين لإختلاف الحالين فالمسالمة والمهادنة في حال قلة عدد المسلمين وكثرة عدوهم والحال التي أمر فيها بالقتال هي حال كثرة المسلمين على عدوهم.

ژباړه: د علماؤ ترمينځ په دې اړه څه اختلاف نشته چې سورة براءة هغه چې پکې په جنگ امر شوی له سورة انفال څخه وروسته دی هلته چې په مسالمه امر شوی، چې له بدر وروسته نازل شو پکې د غنيمتونو او ترونونو حکم ښودل شوی و. نو د سورة براءة حکم په خپل ځای دی او په سورة انفال کې چې د مشرکانو د ميلان په صورت کې د مسالمې حکم هم په خپل ځای دی. د آيتونو ترمينځ تفاوت د حالتونو په تفاوت پورې اړه لري. مسالمه او مهادنه د مسلمانانو د شمير د کموالي او د کافرانو د زیاتوالي په صورت کې دی او د جنگ حکم بیا د مسلمانانو د زیاتوالي په صورت کې دی. (احکام القرآن للجصاص ج ۳ ص ۶۹)

خو آیا د کافرانو سره موادعه یا متارکه هر څوک کولی شي که یواځې امام دا چاره تر سره کولی شي؟

ژباړه او لنډيز: د فقه‌هاؤ غټه ډله (جمهور) په دې آند دي چې معاهدې او ترونونه یواځې امام یا د هغه نائب سرپرستي کولی شي، خو د یوه ځانګړي اقلیم والي له کافرانو سره د مصلحت په بنیاد مهادنه کولی شي. گویا هغه د خپل اقلیم په اړه خودمختاره دی خو په شرط د دې چې په مصلحت ولاړ وي.

( حاشية الدسوقي على شرح الكبير ص ۲۰۵، جواهر الإكليل ج ۱ ص ۲۶۹، الخرشبي على الخليل ج ۳ ص ۱۵۰، الأم ج ۴ ص ۱۱۱، العزيز شرح الوجيز ج ۱۳ ص ۵۵۴، روضة الطالبين ج ۱۰ ص ۳۴۳، المهذب ج ۱۸ ص ۲۲۱، مغني المحتاج ج ۴ ص ۲۶۰، المغني ج ۱۰ ص ۵۱۲، كشاف القناع ج ۳ ص ۱۰۳، المبدع ج ۳ ص ۳۹۸ )

احناف په دې اړه داسې نظر لري: ژباړه او لنډيز: د کافرانو سره د ترونونو واک یواځې تر امام یا نایب محدود نه دی بلکې د مسلمانانو یوه ډله د امام له اجازې پرته کولی شي چې له کافرانو سره جنگ بندي وکړي ځکه د ترون بنیاد په مصلحت ولاړ دی نو چې د مسلمانانو پکې خیر وي رواء دی (بدائع الصنائع ج ۹ ص ۴۳۲-۴۳۲۴، عالمکبري ج ۲ ص ۱۹۶)

خو بیا هم فقه‌هاؤ د موادعې لپاره د مسلمانانو مصلحت او نفعه شرط بولي.

ژباړه او لنډيز: په ټولو ترونونو کې د مسلمانانو مصلحت او ګټه شرط دی او دې ترونونو لره ضرورت وي. د بیلګې په ډول مسلمانان کمزوري وي او کافران ځواکمن وي، مسلمانان پخپلو ځانونو د هلاکت څخه ویريږي ځکه دوی ځواک نه لري یا له

نورو وجو په جنګ بندي کې خپروني (المبسوط ج ۱۰ ص ۸۶، بدع الصنائع پخوانی حواله، فتح القدير ج ۴ ص ۲۹۳، تبیین الحقایق ج ۳ ص ۲۴۵، البحر الرائق ج ۵ ص ۸۵، الفتاوی الهنديه عالمکيري ج ۲ ص ۱۹۶)

### د ترون او جنګ بندي لپاره موده

د کفارو سره د جنګ بندي ترونونه په درې ډوله دي.

۱- مؤقته (تريوي معلومي مودي)

۲- مؤبده (دايمي)

۳- غير مؤقته (چې وخت پکې نه وي معلوم شوی او د وخت له تعين پرته وي)

لومړی ډول ترونونه د ټولو فقهاؤ په اتفاق رواء دي خو موده بايد څومره وټاکل شي؟ په دې اړه د احنافو فقهاؤ رايه دا ده چې د جنګ بندي ترونونو لپاره ټاکلی شرعي حد نشته بلکې څومره موده چې مصلحت وي او د مسلمانانو لپاره پکې خپروني وټاکل کيدل شي. احناف فقهاؤ داسې ليکي: ويروي الإمام محمد تبعاً لشخيه أبي حنيفة وابي يوسف أن المعاهدة لا يقتصر جوازها على عشرين سنين كما هو مروى في صلح الحديبية بل إن ذلك مفوض إلى رأي إمام المسلمين وما يراه من المصلحة والحاجة فقد تكون المصلحة والخيرية في تجاوز هذه المدة إلى مدة أخرى أكثر منها أما إذا لم تكن المدة خيراً ولم يكن فيها مصلحة فإنه لا يجوز تعجيلها.

ژباړه: د امام محمد، د خپل شيوخينو، امام ابوحنيفه او امام ابويوسف په پلوی رايه دا ده چې له کافرانو سره د ترونونو رواء والی په لس کلني مودې پورې تړلی نه دي. ځنګه چې دا موده د حديبي په سوله کې نقل شوي، بلکې دا چاره د مسلمانانو د امام رايې ته سپارل شوي ده، ځکه کله له دې مودې څخه د ترون په غځولو کې خپروني وي. هو کله که پکې د مسلمانانو خپروني و نو بيا له دې مودې څخه تجاوز رواء نه دی (مبسوط السرخسي ج ۱۰ ص ۸۶، الخراج للامام ابويوسف ص ۴۲۴، فتح القدير ج ۴ ص ۲۹۳-۲۹۴، تبیین الحقایق ج ۳ ص ۲۴۵-۲۴۶، البحر الرائق ج ۵ ص ۸۵، الاختيار لتعليل المختار ج ۴ ص ۱۹۰، مجمع الانهر ج ۱ ص ۶۳۷، اللباب شرح الكتاب ج ۴ ص ۱۲۰، عمدة القاري ج ۱۴ ص ۱۸-۱۵ ص ۱۰۵).

مالکي علماء هم د موضوع په اړوند ورته نظر لري: إن مدة المعاهدة غير محدودة تترك لإجتها الإمام وقدر الحاجة ولكن لا يطيل فيها لما فيها قد يحدث من قوة للإسلام والمسلمين ويندب ألا تزيد على أربعة أشهر إلا مع العجز عن الجهاد وهذا إذا استوت المصلحة في تلك المدة وغيرها وإلا تعين ما فيه المصلحة.

ژباړه: يقيناً چې د ترون موده ټاکل شوي نه ده، د امام اجتهاد ته سپارل کيږي او په حاجت پورې اړه لري، خو بيا هم غوره دا ده چې که له جهاد څخه بي وسه نه وي له څلورو مياشتو يې وانه روي، خو دا د مصلحت په صورت کې، که کله مصلحت له دې په زياته موده کې و نو بيا مصلحت غوره دی. (جواهر الإكليل ج ۱ ص ۲۷۰-۲۶۹، الخرخشي على الخليل ج ۳ ص ۱۵۱،

المعيارالمعرب للونشريسي ج ٦ص ٢٠٨، الشرح الكبير للدردير ج ٢ص ٢٠٦، الكافي لابن عبد البر ج ١ص ٤٠٤، شرح السنة للبعوي ج ١١ص ١٦١، الغاية القُصوى ج ٢ص ٩٦)

له شافعي عالمانو د سكالو په ارتباط دوه رايې نقل شوي.

لومړۍ چې د خطابي او ابن حجر رايه ده وايي: په دې آره پريکړه د امام اجتهاد پورې تړل شوي ده. (معالم السنن ج ٤ص ٨٠، فتح الباري ج ٦ص ٢٨٢)

دويمه رايه پخپله له امام شافعي او د مذهب له نورو عالمانو نقل شوي ده چې له لسو کالو زياته موده جنګ بندي رواء نه ده. ژباړه او لنډيز (الأم للشافعي ج ٤ص ١١٠، مغني المحتاج ج ٤ص ٢٦٠، العزيز شرح الوجيز ج ١٣ص ٥٥٩-٥٥٦، حاشية البجيرمي على المنهج ج ٤ص ٢٥٨، شرح السنة ج ١١ص ١٦١)

حنبلي او زبدي فقهاء داسې وايي: لاتجوز الهدنة إلا إلى مدّةٍ مقدّرةٍ معلومةٍ وإن طالّت على ما يره الإمام من المصلحة لأنّ ما وجب تقديره وجب أن يكون معلوماً ولأنها عقدٌ يجوز في أقل من عشرٍ فجازت في أكثر منها. ولأنّهُ إنما عقدها للمصلحة فحيث وجدت المصلحة جازت المعاهدة تحصيلاً للمصلحة.

ژباړه: له کافرانو سره جنګ بندي له يوې معلومې نيټې پرته رواء نه ده، هغه موده که ډيره اوږده وي هم، خو چې امام پکې خیر وي، ځکه د کوم شي چې اندازه کول لازم وي د هغې د اندازې تعين هم لازم وي. او بل دا چې دا داسې تړون دی چې له لسو کالو په کمه موده هم رواء دی نو په زياته کې به هم رواء وي، بله دا چې دا تړون د مصلحت لپاره کولی شي نو چې کوم ځای کې مصلحت وي دا تړون به هم رواء وي (المغني لابن قدامة ج ١٠ص ٥٠١-٥٠٩، المحرر ج ٢ص ١٨٢، الإنصاف ج ٤ص ٢١٢، المبدع ج ٣ص ٣٩٨، کشف القناع ج ٣ص ١٠٤، مطالب اولي النہی ج ٢ص ٥٨٧-٥٨٦، البحرالزخار ج ٦ص ٤٤٨)

خو له حنبلي فقهاؤ څخه دويم روايت دا دی چې له لسو کالو زياته موادعه رواء نه ده خو که مسلمانانو وکړه نو عقد صحيح دی په کم له لسو کالو کې خو له لسو کالو تېریدو وروسته په مسلمانانو وفا لازمه نه ده (حدائق الأزهار مع شرحه السيل الجرار ج ٤ص ٥٦٥-٥٦٤)

دويم ډول مؤبده يا دايمي جنګ بندي ده.

له کافرانو سره دايمي جنګ بندي د امت د ډيری عالمانو په آند نارواء ده ځکه په دې سره فرض جهاد پاته کېږي. علامه دکتور وهبة الزحيلي په دې آره د علماؤ اقوال نقل کړی دی (آثارالحرب ص ٦٧٥)

خو امام محمد<sup>ح</sup> په سپرکبير کې يوه جزئيه راوړې چې له هغې څخه د دايمي جنګ بندي رواء والی فهمولی شو: وکذالك إن كانت المودعة مؤنثة فليس ينبغي لهم - للمسلمين- أن يُطلبوا المودعة وإن قدروا على قتالهم حتى يستنقذوا الرهن او يموت الرهن أجمعون او يرضوا بذلك فحينئذ لا بأس بقتالهم لأن المانع من التنبذ مراعاة حق الرهن و لوجود إحدى هذه الخصال يزول المانع (السير الكبير ج ٥ ص ١٧٥٩-١٧٥٨)

له کافرانو سره داسې جنګ بندي چې اصلاً نيته پکې نه وي ټاکل شوي څه حکم لري؟

#### له کافرانو سره غیر محدودې جنګ بندي

هغه تړون چې نيته يې نه وي معلومه بلکې تر يوې نامحدودې نيټې پورې پکې جنګ بند شوی وي؛ په آره يې احناف علماء داسې وايي: لو أن جنداً من المشركين حاصروا مدائن المسلمين فخافهم المسلمون على أنفسهم و ذراريهم فقال لهم المسلمون نصلحك على أن نعطيكُم عشرة آلاف دينارٍ على أن تنصرفوا عنّا إلى بلادكم أو قال المشركون للمسلمين: صالحونا على أن تعطونا عشرة آلاف دينارٍ على أن ننصرف عنكم فرضوا وقبضوا ذلك الجعل، ثم إن المسلمين رأوا منهم عودة قبل أن ينصرفوا عنهم وبعد ما انصرفوا قبل أن ينتهوا إلى بلادهم فليس ينبغي لهم أن يغيروا عليهم حتى ينبتوا إليهم أو يرجع القوم إلى بلادهم للصالح والمودعة التي جرّت بين الفريقين.

ژباړه: په هغه صورت کې چې د مشرکانو يو لښکر د مسلمانانو يو ښار محاصره کړي او مسلمانان له دوی څخه په خپلو ځانونو او اولادونو اوريري، مسلمانان دوی ته وړاندیز وکړي چې تاسې واپس شئ او له مور سره جنګ مه کوئ مور به تاسې ته لس زره دينار درکړو، يا مشرکانو مسلمانانو ته دا وړاندیز وکړ، دوی په دې رضا شول او هغه مال يې واخيست خو دوی لا واپس شوي نه و او خپلې خاورې ته نه و رسيدلي چې مسلمانانو له دوی څخه يو خلاف عمل وليد، دوی ته رواء نه دي چې په هغوی حمله وکړي تر څو چې يې په برابره توګه خپل عهد دوی ته ورغورځولی نه وي، ځکه د دوی تر مينځ سوله او مودعه موجوده ده. (السير الكبير ج ٥ ص ١٧١٢-١٧١١، شرح السير الكبير للسرخسي ج ٥ ص ١٧١٢)

پورتني فقهي جزئيه که عراقی خوارج اويني شايد په امام محمد<sup>ح</sup> هم د کفر فتوی ورکړي العياض بالله. که مسلمانان د کافرانو له لورې محاصره شي او مسلمانان ورته د دوی د خونديتوب په بدل کې د پيسو وړاندیز وکړي او کافران يې اومني، رواء ده خو هغوی چې په دين کې د افراط او غلو مرتکب شوي، دا عمل به شايد د مسلمانانو له لورې کافرانو ته جزیه اوبولي او فتوی به ورکړي چې مسلمانان دې ټول ځانونه هلاک کړي خو له داسې يوه تړونه دې ډډه وکړي. خوغراء شريعت بيا د مسلمانانو حالت ته په کتو مسلمانانو ته احکام رالپړي دي.

که له کافرانو يا مرتدينو سره تړون له نيټې تعين پرته و؛ جواز ته يې احناف علماء تللي دي. د مالکيه يو روايت هم دا دی او د امام احمد بن حنبل څخه هم يو روايت د رواء والي دی. له امام شافعي څخه هم امام مزني د جواز روايت نقل کړی دی (بدائع الصنائع ج ٩ ص ٤٣٢٧، أحكام القرآن لابن عربي ج ٤ ص ١٧٨٩، الإفصاح لابن هبيرة ج ٢ ص ٢٩٦، مختصر المزني بهامش الأم ج ٣ ص ٤٠٠-٣٩٩)

دشافعیانو او حنبلیانو او مالکیانو او زیدیانو څخه دویم روایت د عدم جواز دی (الأم ج ۴ ص ۱۱۱-۱۱۰، المهدب مع تکملة المجموع ج ۱۸ ص ۲۲۲، روضة الطالبین ج ۱۰ ص ۳۳۶-۳۳۵، الشرقاوی علی التحریر ج ۳ ص ۴۶۷، الوجیز ج ۲ ص ۲۰۴، المغنی ج ۱۰ ص ۵۰۹، المبدع ج ۳ ص ۳۹۹، الانصاف ج ۴ ص ۲۱۳-۲۱۲، کشاف القناع ج ۳ ص ۱۰۴، مطالب اولی النہی ج ۲ ص ۵۸۷، الافصاح ج ۲ ص ۲۹۶، البحر الزخار ج ۶ ص ۴۹۶)

خو محققین علماء مواده او مهاده له توقیت مطلقه هم رواء بولي چې دا د شیخ الإسلام ابن تیمیة او د هغه محقق شاگرد علامه ابن قیم الجوزي نظر هم ده (مجموع فتاوی ابن تیمیة ج ۲۹ ص ۱۴، أحكام أهل الذمة لابن قیم ج ۲ ص ۴۹۰-۴۷۶، زاد المعاد ج ۳ ص ۱۴۶)

که کافران له معاهدې وروسته له مسلمانانو سره دوکه وکړي نو مسلمانانو ته رواء ده چې په دوی حمله وکړي، خو سوال دا دی چې آیا د کافرانو او مرتدینو له لورې د غدارۍ وروسته بیا هم مسلمانان کولی شي چې مواده وغځوي او یا په دوی لازمه ده چې د غدارۍ په صورت مسلمانان باید وجوباً له دوی سره جنګ شروع کړي؟

د فقهاؤ په ټولو نصوصو کې هیڅ ځای هم د غدر په صورت په کافرانو د حملې لپاره د وجوب کلمه نه ده کارول شوي بلکې په ټولو مواردو کې د جواز کلمه کارول شوې چې مسلمانانو ته بیا هم د حملې د کولو او نه کولو واک ورکول شوی. لاندې مور د فقهاؤ یو څو نصوص وړاندې کوو.

إِنَّ الْمُعَاهِدِينَ إِذَا نَقَضُوا الْعَهْدَ يَجُوزُ لِلْمُسْلِمِينَ أَنْ يُقَاتِلُوهُمْ بَدُونِ نَبِيٍّ أَوْ إِعْلَامٍ..... الخ (بدائع الصنائع ج ۹ ص ۴۳۲۷-۴۳۲۶، فتح القدير ج ۴ ص ۲۹۴، تبيين الحقائق ج ۳ ص ۲۴۶، البحر الرائق ج ۵ ص ۸۶، حاشية ابن عابدين ج ۴ ص ۱۳۴، الفتاوى الهندية ج ۲ ص ۱۹۷، مجمع الأنهر ج ۱ ص ۶۳۸)، دلته د عهد د ماتوالي په صورت کې د جواز کلمه کارول شوي ده.

امام محمد ۷ وايي: إذا كان النقض من قبلهم إما بجُنْدٍ أرسلوهم لقتال المسلمين أو برسولٍ أرسلوه إلى إمام المسلمين يبنذون إليه فإنه لا بأس للمسلمين هنا أن يُغَيروا..... الخ (السير الكبير مع شرح السرخسي ج ۵ ص ۱۷۰-۱۶۹۸) دلته هم د لا بأس کلمه کارول شوې ده.

په نورو فقهي عباراتونو کې هم د لا بأس او يجوز..... الفاظ کارول شوي دي (الميزان الكبرى ج ۲ ص ۱۸۶، الخرخشي علی الخليل ج ۳ ص ۱۳۹-۱۴۸، الأم للشافعي ج ۴ ص ۱۰۷-۱۰۸، روضة الطالبین ج ۱۰ ص ۲۳۷، مغنی المحتاج ج ۴ ص ۱۶۲-۱۵۸، المغنی ج ۱۰ ص ۵۱۵-۵۱۳، زاد المعاد ج ۳ ص ۱۳۷-۱۳۶، کشاف القناع ج ۳ ص ۱۳۴-۱۳۲)، په پورته ټولو مصادرېو کې د کافرانو له لورې د جنګ بندۍ د ماتولو په صورت کې هیڅ ځای هم مسلمانانو ته په بدل کې وجوبي حکم نه دی شوی.

### لنډيز

له پورتنیو فقهي نصوصو لاندې ټکي څرګندېږي

الف. له کافرانو سره د جنگ بندي تړونونه رواء دي.

با - که دا تړونونه د مودې له ياد پرته وي هم رواء دي.

ج - که کافران د مسلمانانو سره په شوي تړون کې غدر وکړي نو مسلمانانو ته په دوی حمله رواء ده.

د - خو په مسلمانانو باندې لازمه نه ده چې په دوی دې حمله وکړي.

ه - که مسلمان امير بيا هم له دوی سره په تړون کې مصلحت وي ورسره کولی يې شي، خو په شرط د دې چې اسلامي شعایر به پکې ساتل شوي وي، او د مسلمانانو د سپکاوي سبب به نه وي.

و - دا يې تړون هم د ځينو فقهاؤ په آند رواء دی.

له همدې ځايه د خوارجو او د اسلامي امارت ضد کړيو هغه تنقيد ته ځواب اويل شو چې وايي: اسلامي امارت ولې ځينې کافرو دولتونو ته ډاډ ورکوي او له هغوی سره جنگ نه کوي، چې برعکس اسلامي دولت له ټولې نړۍ سره جنگ اعلان کړی دی؟

دا خو نه له نبوي سيرت سره آرخ لکوي او نه نظامي اصول دي چې ټولو دشمنانو ته په يو وار د جنگ اعلان وکړه بلکې دا هغه احساساتي او جذباتي برخورد دی چې پايلې يې مور تل بې کټې ليدلې. د جهاد ستر قائد ص لومړی له قريشو سره جهاد اعلان کړ، په داسې حال کې چې له يهودانو يې سره تړونونه وکړل او وروسته يې د حديبې په صلحه کې په يوه منطقي او عميقه وينا کې قريشو ته داسې پيغام وليږلو: يا ويح قريش لقد اكلتهم الحرب ما ذا عليهم لو خلوا بيني وبين سائرالعرب؛ فإن هم اصابوني كان ذالك الذي ارادوا وان اظهرني الله عليهم دخلوا في الإسلام وافرين؛ وان لم يفعلوا قاتلوا وهم قوّة.

ژباړه: قريشو لره دې هلاکت وي دوی خو جنگ اوخوړل، کاش که دوی زه او قريش سره پرېښوولي وي، نو که زه مغلوب شوي وای د دوی هدف به خپله حاصل شوی وای، او که زه د خدای په فضل غالب شوی وي نو يا به دوی ټول په اسلام کې داخل شوي وي يا به دوی زما سره په داسې حال کې جنگ کولو چې دوی به قوي شوي و.

زموږ ډير مجاهدين وروڼه له دې احساساتي شعار څخه ناوړه استعمال شوي دي، چې گواکې د پولې په دواړو غاړو کې جهاد فرض دی، او دا کوم منطق دی چې په تورخم راپورې غاړه دې جهاد فرض وي او د تورخم پورې غاړه دې جهاد نه وي فرض؟

هوکې دا پرځاي خبره ده چې د جهاد فرضيت پوله نه لري خو د جهاد لپاره سنگر ټاکل بيا پوله لري او دا له نبوي سيرته ښه واضحه ده، رسول الله صلى الله عليه وسلم په ټولو محاذونو کې جنگ نه و اعلان کړی او نه يې کافرانو ته داسې تهديدونه ورليږل چې له وسه يې پوره نه و. دا يو خارجي او په جهاد کې يو افراطي فکر دی چې مور دې په يو وار له ټولې نړۍ سره جنگ اعلان کړو. هغوی چې له ټولې نړۍ سره جنگ اعلان کړ او ټول صليبيان يې په لوی لاس ځان ته متوجه او يو وار بيا يې د دوی پاشل ائتلاف سره راټول کړ او د اسلامي خلافت له ويرې يې د نړۍ ټول کافران په يوه ميز سره راټول کړل، د همدې خارجي، افراطي احمقانه فکر محصول دی.

د عراق بعثي جنرالانو چې د اسلامي امت کوم واک، ځواک بې ځايه وکارولو او له دوی څخه يې د دين په نوم د خپلو شومو اهدافو لپاره گټه پورته کړه، مور په ډاډ سره ويلي شو که دا مادي او بشري ځواک يو مدبر قيادت ته په لاس ورغلی وي، لري نه وه چې د مسلمانانو د خلافت تنده يې ماته کړي وه او اسلامي خلافت يې پرې قايم کړی وي. خو دا چې دا مادي او بشري ځواک د يو خودخواه، متکبر، جاهل قيادت او بعثي جنرالانو په لاس کې دی، هغوی چې له مسلمانانو او په منځني ختيځ کې له القاعدې ډلې سره تاريخي عقدي او دښمنۍ لري، دا قوت د مسلمانانو په ضد استعمالوي.

مور ته لا هم ډير وخت په کار دی چې په د عامو مسلمانانو په اذهانو کار وکړو تر څو هغوی په آينده کې د پېښيدونکي گواښ په وړاندې ذهناً آماده وي. په داسې حال کې چې زموږ عام ولس دومره لور عزم نه لري چې د ډيرو مشکلاتو برداشت دې وکړاي شي، چې ښه مثال يې همدا اوس د قندوز فتحه او په دې ښار د امريکايانو ږنده بمباري وه، هلته ولس د اسلامي امارت مجاهدينو ته تود هرکلی او ايو خو کله چې امريکايانو او غوښتل چې عام ولس تنگ کړي او بالاخره همدا ولس مجبور شي له طالبانو او غواړي چې ښار تخليه کړي او بيرته په شا تگ وکړي چې همدا سې وشول.

### د خوارجو د تنقيدونو څيرنه

په تېرو ليکنو کې له يوې اوږدې مقدمې وروسته د خوارجو دا تنقيد پخپله ځواب شو چې اسلامي امارت ولې له ټولې نړۍ سره جنګ نه اعلانوي؟

اصلاً اسلامي امارت له کافرانو سره مواعده او مهانده رواء ده، په داسې حال کې چې که د موضوع بل آړخ ته وکتل شي نو که له کوم هيواد سره مهانده ونکړي هم، ځينو هيوادونو ته د دوی ډاډ او د هغوی سره مخکې له مخکې د ښو اړيکو غږ پورته کول يو تکتیک بللی شو، بلکې له دوی سره جنګ بندي کول يا دوی ته ډاډ ورکول صرف مطبوعاتي ښه لري چې دا پخپل ذات کې يو تکتیک او د اَلْحَرْبِ خِدْعَةٌ مقتضى ده. که مور د تمدد او توسع چيغې وهو په داسې حال کې چې زميني حقائق بل ډول غوښتنه کوي او مور په ځای د دې چې خپل حضور نورو ته پراخ کړو، ورځ تر بلې په مور د حصار کړۍ تنگېږي او د کافرانو ائتلاف ورځ تر بلې زموږ په وړاندې غښتلی کيږي، نو دا مو له خپل رعيت سره خيانت او په جنګي امورو کې نا اهلي او ناپوهي په ډاگه کوي.

له پورته فقهي نصوصو د دواعشو دا تنقيد په خپله ځواب شو، چې اسلامي امارت ولې له نورې نړۍ سره جنګ نه اعلانوي؟ او ولې کفري هيوادونو ته ډاډ ورکوي؟ ولې ځينې مشران په پاکستان کې اوسېږي؟

دواعش بل تنقيد کوي او وايي چې اسلامي امارت د دوی د واکمنۍ پر مهال ولې په کفري هيوادونو کې سفارتونه خلاص کړي و، دوی د بيلکې په ډول په ملګرو ملتونو کې د اسلامي امارت له استازي عبدالحکيم مجاهد يادونه کوي.

## سفير او سفارت په اسلام کې

سفير عربي کلمه ده، د فعيل په تُول (وزن) د قاصد، استازي، بيانونکي په معنی ده، چې سفارت بيا د هغه ځای نوم دی چې همدا سفير يې د ځان لپاره د استوکې په توگه ټاکي.

د سفير او سفارت مشروعيت له نبوي سيرت څخه ښه واضح ده.

رسول الله صلى الله عليه وسلم ته قريشو ابورافع رض د سفير او قاصد په ډول راولېږلو، هغه اويل: والله اني لا أرجع اليهم خو رسول الله ورته وفرمايل: اني لا أخيس بالعهد ولا أحبس البرد الخ (ابوداؤد ج ۴ ص ۶۲-۶۳، شرح معاني الاثر ج ۳ ص ۳۱۸، الحاكم ج ۳ ص ۵۹۸، ابن حبان ص ۳۹۳).

همدا ډول رسول الله صلى الله عليه وسلم کافرانو ته خپل استازي لېږلي دي، چې له هغې جملې څخه نجاشي ته سفير لېږل و چې تر دا وخته مسلمان شوی نه و (سيرة ابن هشام ج ۲ ص ۶۰۶، طبقات ابن سعد ج ۱ ص ۲۵۸، زاد المعاد ج ۳ ص ۶۸۸، الجهاد والقتال في السياسة الشرعية ج ۱ ص ۵۲۸ د. محمد خير هيكل).

امام ابن تيمية او امام ابن القيم د سفارت په اړه داسې وايي: كانت السفارة منذ عهد النبي صلى الله عليه وسلم تقوم لمدة موقته لإنجاز غرض من الأغراض التي تتصل أساساً بالدعوة الإسلامية وتكليفها وتحقيق مصلحة تندرج تحت هذه الوظيفة وليس لذلك حد في الشرع (الحسبة في الإسلام ص ۱۶-۱۵، الطرق الحكمية في السياسة الشرعية ص ۲۵۸).

رسول الله ص مصعب بن عمير الهاشمي القرشي مدينې منورې ته ولېږلو چې دا وخت لا د مدينې ټولو خلکو ايمان نه و راوړی، ترڅو دوی ته د دين دعوت ورکړي. عمرو بن امية الضمري يې د حبشې بادشا، نجاشي ته وروولېږلو. د حية بن خليفة الكلبي يې قيصر ته وروولېږلو. عبدالله بن حذافة السهبي يې کسری ته وروولېږلو. حاطب بن ابي بلتعنة يې د سکندرېي بادشاه مقوقس ته وروولېږلو. شجاع بن وهب الاسدي يې حارث غاساني ته وروولېږلو. سليط بن عمرو العامري يې د يمامې بادشاه هوذة بن علي الحنفي ته وروولېږلو. جرير بن عبدالله البجلي يې ذي الكلاع اليميني ته وروولېږلو.

(الطبقات الكبرى ج ۱ ص ۲۵۸، السيرة النبوية ج ۲ ص ۶۰۶، زاد المعاد ج ۳ ص ۶۸۸، السيرة النبوية لابي الحسن الندوي ۲۴۴، امتاع الاسماع ج ۱ ص ۳۰۷-۳۰۹، عيون الاثر ج ۲ ص ۳۲۹).

د اسلامي دولت سفير په کافر هيواد کې لاندې وظيفې انجاموي.

. اسلام ته بلنه چې رسول الله صلى الله عليه وسلم خپل سفيران نورو هيوادونو ته د همدې مقصد لپاره لېږل.

. په اجنبي دولتونو کې د خپل هيواد تمثيلول (سير كبير مع شرح سرخسي ج ۲ ص ۴۷۵، ۴۷۱).

د خپل هیواد پیغامونه رسول (سیر کبیر ج ۲ ص ۵۱۵)

د کافرانو سره تړونونه لاسلیکول (سیر کبیر ج ۲ ص ۴۷۵)

له دوی سره تړونونه فسخ کول (الترایب الاداریة للکتانی ج ۱ ص ۱۹۶، ۱۹۵ سیر کبیر ج ۲ ص ۲۹۰)

له کافرانو سره بندیان تبادلہ کول یا د هغوی فدیہ ورکول (السیر الکبیر ج ۲ ص ۴۷۸، ۴۷۶ سیرة بین هشام ج ۲ ص ۶۵۱، ۶۵۰، المغازی للواقدي ج ۱ ص ۱۳۹)

مشروع معلومات یو بل سره تبادلہ کول (سیر کبیر ج ۲ ص ۵۱۵)

**اتم فصل:**

## داعش ۱۱ شهبې او دهغې جوابونه

يادونه: د دواغشو هغه شهبات چې دوی يې خپلو اتباعو ته ورپېچکاري کوي، تر څو خپل باطل فکر په دوی اومني؛ ځينې يې هيڅ علمي آرخ نه لري خو ځينې يې علمي آرخ لري او هغوی چې له نبوي سيرته آگاه نه وي په اسانه پرې دوکه کيدل شي. مور دلته د دوی ۱۱ هغه شهبې ځوابو چې علمي آرخ لري او په ځواب کې هم تر ډيره استناد په هغه کتابونو کړو چې دوی ترې دليل راوړي. د بيلکې په ډول د علامه ابن تيمية او علامه ابن القيم له مصنفاتو.

### «اوله شهبه»

ابو محمد العدناني دوه ځايه په خپل صوتي بيان کې ويلي: زمور منېج (تکلاره) د اده چې د لويې کناه کوونکي ته کافر نه وايو، نو په کوم دليل مور ته دوی خوارج وايي؟

دلته هم ځينې دواغشو وايي چې مور خو ځکه خوارج نه يو چې لومړی خو خوارج هغه څوک دي چې په شرعي امام يې خروج کړی وي او بل د خوارجو صفات لکه تحليل (سرونو خرييل) مرتکب د کبيرې کافر بلل، د سارق لاس له اوږې څخه پرې کول، په حائضه د لمونځ قضايي لازم بلل او داسې نور دي چې يو هم په مور کې نشته.

ځواب: د خوارجو په هکله چې په احاديثو کې د تحليل او تکفير علی الکباير يا نور کوم علایم چې ذکر شوي دي، هغه په طريقه د حصر سره نه دي. ممکنه ده چې يو څوک دې خارجي وي خو تحليل دې نه کوي. او د خوارجو تعريف دا نه دی چې په مسلمان حاکم دې يې خروج کړی وي. حافظ ابن حجر ليکي: سُمُوا بِذَلِكَ لَخُرُوجِهِمْ عَنِ الدِّينِ، وَخُرُوجِهِمْ عَلَى خِيَارِ الْمُسْلِمِينَ. (دوی ته ځکه خوارج اويل شول چې دوی له دين وتلي دي او يا دا چې دوی د مسلمانانو د نيکانو له ټولې وتلي دي) «فتح الباري ج ۱۲ ص ۲۸۳»

امام نووي وايي: وَسُمُوا خَوَارِجَ لَخُرُوجِهِمْ عَلَى الْجَمَاعَةِ، وَقِيلَ: لَخُرُوجِهِمْ عَنِ طَرِيقِ الْجَمَاعَةِ، وَقِيلَ: لِقَوْلِهِ صَلَّى اللَّهُ عَلَيْهِ وَسَلَّمَ: يَخْرُجُ مَنْ ضَضَّ هَذَا (دوی ته ځکه خوارج ويلی شي چې دوی د مسلمانانو د غټې ډلې څخه وتلي دي او يا ځکه چې دوی د مسلمانانو د جماعت له لارې وتلي دي يا دوی ته د دې حديث په وجه خوارج ويلی شي يخرج من ضَضَّ هَذَا) «شرح النووي ج ۷ ص ۱۶۴»

ابن کثير ليکي: وقد تكلم الناس في كيفية قتال هؤلاء التتر من أي قبيل هو؟ فانهم يظهرون الاسلام، وليسوا بغاة على الامام فانهم لم يكونوا في طاعته في وقت ثم خالفوه! فقال الشيخ تقي الدين (أى ابن تيمية): هؤلاء من جنس الخوارج الذين خرجوا على علي و معاوية ورأوا أنهم أحق بالأمر منهما وهؤلاء يزعمون أنهم أحق باقامة الحق من المسلمين (د تتر. د خوارجو هغه ډله چې د ابن تيمية په وخت کې راڅرگند شول. د قتال په اړه خلک ډير نظرونه لري چې دوی له کومې قبيلې دي؟ دوی اسلام څرگندوي، دوی باغيان نه دي چې په امام يې خروج کړی وي ځکه دوی په طاعت د امام کې نه و چې بيا ترې وتلي وي. ابن تيمية يې په ځواب کې اويل: دوی د هغه خوارجو له جنسه دي چې په علي او معاويه يې خروج کړی و او دوی عقیده درلوده چې په امارت د دوی څخه ډير حقدار دي. «البدایة والنهاية ج ۱۴ ص ۲۸»

او خارجيت لپاره د تکفير على ارتکاب الکباير عقیده ضروري نه ده. امام ابو الحسن الأشعري وايي: والخوارج الذين خرجوا على أمير المؤمنين علي بن أبي طالب والصحابة - رضوان الله عليهم أجمعين - لم يكونوا ممن يعتقد القول بكفر مرتكب الكبائر كالزنا والسرقه وشرب الخمر، وانما كفروا الصحابة بقبول التحكيم مع أنه ليس بذنب أصلاً. وروسته ليکي: وأجمعوا أن كل كبيرة كفرٍ الا النجيدات فانها لاتقول بذلك (هغه خوارج چې په علي او صحابه کرامو رضی الله عنهم يې خروج کړی و دوی دا عقیده نه درلوده چې د لويې گناه کوونکي کافر دی لکه زنا، غلا، شرابو چپنل بلکې دوی صحابه د تحكيم په قبولولو کافران بلل سره له دې چې هغه اصلاً گناه نه و. بل ځای نوموړی وايي: دوی په دې اتفاق کړی چې د هري لويې گناه کوونکي کافر دی خو نجات چې د ټولو خوارجو د سر ډله ده هغه دا عقیده نه لري. «مقالات الاسلاميين ج ۱ ص ۸۶»

امام ابن تيمية ليکي: الخوارج دينهم المعظم مفارقة جماعة المسلمين و استحلال دمايمهم و أموالهم. (د خوارج لوی دين دا دی چې دوی د مسلمانانو له ټولي جدا شوي دي او د دوی وينې او مالونه حلال بولي «مجموع الفتاوى ج ۱۳ ص ۲۰۹»؛ بل ځای ليکي: فانهم يستحلون دماء اهل القبلة لإعتقادهم أنهم مرتدون أكثر مما يستحلون من دماء الكفار الذين ليسوا مرتدين. (دوی د اهل قبله وینه حلاله بولي ځکه د دوی عقیده دا ده چې دا ټول مرتد شوي دي. د دوی په عقیده دا نور کافران مرتد نه دي ځکه د دوی وینه دومره زياته حلاله نه بولي. «فتاوى ابن تيمية ج ۲۸ ص ۴۹۷»

د سيرت امامانو ليکلي چې خوارج يواځې هغه چاته نه ويل کيږي چې په مشروع امام يې خروج کړی وي بلکې د تاريخ په اوږدو کې خوارجو دولتونه او امارتونه اعلان کړي دي. عبدالله بن وهب الراسبي هم د خلافت دعوی وکړه او خوارجو ورسره بيعتونه وکړل، شيبب الخارجي د عبدالملک په دوره د خلافت دعوی وکړه. عبدالاعلی بن سمرقان د منصور په دوره کې د خلافت اعلان وکړو. معز اسماعيل بن طغتكين د پنځمې هجري پيړۍ په پای کې د خلافت دعوی وکړه.

### د اولي شيبه پاي

ابن أبي شيبه په خپل سند سره د عاصم بن شميخ څخه روايت کوي چې فرمايل يې: سمعت أبا سعيد الخدري يقول، ويداها هكذا يعني ترتعشان من الكبر: لقتال الخوارج أحب إلي من قتال عدوتهم من اهل الشرك (ما له ابو سعيد خدري رض څخه اوريدلي دي چې لاسونه يې د ډير بوداوالي له امله ريږدېدل: ماته د دې خوارجو سره جنگ د مشرکانو له جنگ څخه غوره دی) «مصنف ابن أبي شيبه ج ۷ ص ۵۵۳»

حافظ ابن حجر له ابن هبيرة څخه نقل کوي: وفي الحديث أن قتال الخوارج أولى من قتال المشركين والحكمة فيه أن في قتالهم حفظ رأس مال الاسلام، وفي قتال اهل الشرك طلب الريح وحفظ المال أولى (په حديث کې د خوارجو سره جنگ د مشرکانو څخه غوره بلل شوی، چې حکمت پکې دا دی: د خوارجو سره په جنگ کې د اسلام د رأس المال (د تجارت سر) ساتنه ده، او د مشرکانو سره په جنگ کې د گټې طلب دی او د رأس المال ساتنه د گټې له طلب کولو غوره ده) «فتح الباري ج ۱۲ ص ۳۰۱»

### «دويمه شيبه»

سوال دا دی چې څنگه په دوی د خوارجو حکم کيدلی شي په داسې حال کې چې دوی ډير عبادتگذار، د سنتو پابند، په عبادت حريص، په دوی کې داسې خلک په نسبت نورو جهادي ډلو ته ډير کم دي چې منکرات او گناهونه کوي. دوی په جنگ کې ډير

زورور دي. ډيرو يې استشهادي عمليات تر سره كړل چې له قوي ايمان پرته امکان نه لري، نو آيا دا د تگلارې د صحت دليل نه دی؟

**ځواب:** لومړی خو دا خبره دلته زموږ د دواغشو په اړه سمه نه ده ځکه په دوی کې زیاتره یې بد اخلاقه، گمراه، په نشو روږدي، کسان دي؛ هوکې ځینې یې رښتیا د سنتو پابند، عبادتگذار، او د خلافت غم اخیستي دي او که د عراق د خوارجو په اړه اوپل شي نو دا خبره سمه ده خو.....

لومړی خو عبادتگذاري او د سنتو پابندي د تگلارې د صحت دليل نه شي کیدلی بلکې همدا عبادتگذاري د دوی هغه صفت دی چې په نبوي ص ارشاداتو کې یې یادونه شوي. د بخاري د اورده حدیث یوه توتیه: **يَخْفِرُ أَحَدُكُمْ صَلَاتُهُ مَعَ صَلَاتِهِمْ، وَصِيَامُهُ مَعَ صِيَامِهِمْ** (تاسې به د دوی سره خپل لمونځونه او روژې ډیرې سپکې گڼی ځکه د دوی لمونځ او روژه به په پوره طریقه وي) «صحیح البخاري ج ۱ ص ۲۰۰ حدیث رقم ۳۶۱۰، صحیح مسلم ج ۲ ص ۷۴۳»

حافظ ابن حجر د دې حدیث لاندې لیکي: **كان يقال لهم القراءة لشدة اجتهادهم في التلاوة والعبادة الا انهم كانوا يتأولون القرآن على غير المراد منه، ويستبدون برأيهم و يتنطعون في الزهد والخشوع و غير ذلك (له دې امله چې دوی به په تلاوت او عبادت کې ډیر محنت کولو، دوی ته قاریان ویل کیدل. لیکن دوی د قران تأویل کولو بغیر د مراد نه، او دوی به جبراً خپله رایه په نورو منله، په خشوع او نورو عباداتو کې ځان بنودنه کوله)** «فتح الباري ج ۲ ص ۲۹۱»

او د خوارجو جرأت او زورورتیا هم دليل نه شي کیدلی ځکه د نهروان په جگړه خوارجو د حضرت علي رض د لښکر په وړاندې دومره په زورورتیا و جنکیدل چې هیڅ یو یې د جگړې له میدان نه ونه تښتیده. یواځې لس کسان هله ژوندي ونیول شول چې وسله یې تمامه شوه نور ټول مقبلین (مخامخ) غیرمدبرین (نه په شا) اوژل شول چې دا دوی د لوی جرات او زورورتیا ثبوت و. حافظ ابن حجر لیکي: **مع ما عُرف من شدة الخوارج في القتال وثباتهم واقدامهم على الموت، ومن تأمل ما ذكر من اهل الاخبار من امورهم تحقق ذلك (سره له دې چې په جنک کې د دوی سختي او ثابت قدمي او مرگ ته هرکلی ویل معلوم دي، څوک چې د تاریخ د علماؤ ویناوې اوکوري دا به ورته واضحه شي.** «فتح الباري ج ۹ ص ۴۸»

که زورورتیا دليل کیدلی نو د جاپان کامیکازیانو هم په نړیوال جنک کې د ائتلاف په کشتیو د طیارو په توسط ځانمرکي بریدونه ترسره کړل، همدا ډول ویتنامیانو د امریکایانو سره په جنک کې داسې میرانه ښکاره کړه چې امریکایان یې کوته په غاښ کړل. دا مو له مشاهدې څخه یو څو مثالونه پیش کړل.

دریمه شپه

دواعش خپلو پلويانو ته القاء کوي، چې دوی ځکه په حق دي چې د دنيا ټول کفار په يوه سنګر کې د دوی په خلاف سره راټول شوي دي، په دنيا کې هيڅ داسې دولت نشته چې له دوی دې ملاتړ وکړي، ټول غلامان او باداران دوی په وړاندې په جنګ سره يوه خوله دي. د خلافت په وړاندې د دنيا د ټولو کافرانو ائتلاف د دې دليل دی چې په حق دی.

**خواب:** د دې سوال ساده جواب دا ده چې د حضرت علي رض په دور کې د هغه خوارجو چې په آره يې صحيح نصوص موجود و هم ډير زيات دشمنان و ټول کافران هم د دوی دشمنان و او ټول مسلمان هم د دوی دشمنان و خو نه دوی او د دوی مخالفينو دا دوی د حقيقت دليل وباله بلکې که تاريخ وکتل شي خوارج د خپلې پليټې عقيدې له امله نه په مسلمانانو کې خواخوږی لري نه په کافرانو کې.

### څلورمه شپږمه

داعش په عراق کې امريکا ماته کړه، امريکايان يې له عراقه وشړل او د دوی د قربانيو برکت و چې په وړاندې يې د عراق کوداکي پوځ ونه شو دريداي، په سوريه کې يې د بشار د رژيم ملا ورماته کړه او د رقه بشار لومړی بشار و چې داعش فتحه کړ، په فرانسه کې يې بريدونه ترسره کړل، په امريکا کې يې بريدونه ترسره کړل، اسلامي امارت په څوارلس کاله مبارزه کې يو ولايت په بشپړ ډول ونشو نيولاي برعکس داعش په ۶ کاله مبارزه کې نه يواځې دا چې امريکايان يې وشړل بلکې د دوی روزل شوی عراقی پوځ يې هم ډرې وړې کړ، نو ځنګه فکر کيدلی شي چې د داسې غښتلي عقيدې او غښتلي عزم او پراخو فتوحاتو واله خلک دې خوارج اوبلل شي؟

**خواب:** لومړی خو د جنګ په ډګر کې انتصارات او کاميابی دليل نه شي جوړيدلی. د زمکې په مخ ډيرو قومونو په جنګونو کې فتحې او برلاسي گټلي دي. دويم دا چې هغوی چې د عراق حالت له نږدې څاري، ورته واضحه ده چې هلته رښتيا داعش دا دومره مناطق په زور ونيوي که د امريکايي پلان لاندې دا سيمې دوی ته تخليه کړل شوې؟ مور دا نه وايو چې داعش کټ مټ امريکايي پروژه ده، بلکې امريکايان چې د نړۍ شيطان صفته انسانان دي، کله يې چې د داعش فکري انحراف او د القاعدې سره د دوی ټکر درک کړ، وپې غوښتل چې د داعش د همدې فکري انحراف څخه دوی گټه پورته کړي او د القاعدې څخه خپل غچ د دوی په واسطه واخلي.

په ۲۰۰۶ م کال چې کله زرقاوي شهيد کړل شو سي آی اي يو پلاوی وګوماره ترڅو له زرقاوي وروسته د عراق د حالاتو راپور وړاندې کړي. سي آی اي داسې شواهد او اسناد اومندل چې بنيي، له زرقاوي وروسته ټاکل شوی مشر د بن لادن اوامر نه مني، او له زرقاوي وروسته د امير انتخاب هم د بن لادن له خوښې پرته شوی. امريکايانو موقع غنيمت وګڼله او په عراق کې د القاعدې څخه د خپلې ماتې د غچ اخیستو په هدف يې د داعش لپاره په زمينه سازی کار پيل کړ. په لومړي قدم کې امريکايان په بشپړ ډول له عراقه وتل وروسته په عراق کې د هغو قيادتونه په نښه کول شروع شول چې په القاعدې پورې يې تړاو درلود او د بن لادن د افغانستان د محاذونو ملګري و. ترڅنګ يې امريکايانو د هغو بعثي جنرالانو په خوشي کولو هم پيل وکړو چې باور کيده له خلاصیده وروسته به له داعش سره يوځای کېږي.

امريکايانو نورې المالکي ته چې د دوی مخلص غلام ؤ امر وکړ چې په عراق کې داعش ته مناطق تخليه کړي. نورې المالکي په موصل کې د ۳۰ زره کسيزې پلې لوا قومندان ته امر ورکړ تر څو موصل تخليه کړي. هماغه ؤ چې له موصل څخه عراقي ځواکونه بغير له مقاومت ووتل په داسې حال کې چې د موصل په نيونه کې يو عراقي عسکر هم د داعش په لاس نه دی اسير شوی.

کله چې د عراق پرلمان د موصل د ۳۰ زره کسيزې لوا قومندان احضار کړ، هغه په زغرده اويل چې د لومړي وزير دفتر ورته په مستقيمه قوماندو امر کړی ؤ، چې د داعش سره مقاومت ونکړي او د عراق دويم لوی ښار موصل پرېږدي، چې له داسې ديرو اسرارو څخه رابرت گيتس پخپل کتاب کې پرده پورته کړې ده.

که موصل د يوه پلان له مخې داعش ته په لوی لاس نه وي سپارل شوی، ولې داعش په عراق کې پرمختګ نه شي کولی؟ او ولې يې د رمادي ښار له لاسه ووت؟ ولې يې په عراق کې ورځ تر بلې سيپې له لاسه وځي؟ طالبانو له امريکايانو سره څوارلس کاله په جنګ تېر کړل، طالبان او داعش د امريکايي هوايي ځواک په مقابل کې هيڅ دفاعي سيستم نه لري، همدا دليل ؤ چې کنډز يې له فتحې وروسته ونه ساتل شو. نو دوی څنگه په زرګونه کيلو متره ځمکه ساتي؟ آیا په معمايي ډول اومنو چې بس دا خو د الله نصرت دی؟ که د الله نصرت داسې بې اعداده او بې اسبابو مطلق په عبادت او د ايمان په قوت راتلی نو له رسول الله ص خو لوی عابد او د قوي ايمان او عزم څښتن هيڅوک نه ؤ ولې ورته الله تعالی د واعدوا لېم امر کوي؟ که دوی وايي چې مور اعداد کړی نو کوم دی هوايي اعداد؟ که دوی وايي چې په مور د ائتلاف طيارې بمبارد کوي خو مور يې صرف په چوف راغور ځوو نو وښايستاسو ساحره ميديا خو له ژونديو انسانانو څخه شهيدان جوړوي او د مسلمانانو د تغير لپاره يې په ټولنيزو پاڼو نشروي.

د ائتلاف طيارو د ۲۰۱۵م کال ترپايه په عراق او شام کې ۱۲۴۹۹ بريدونه کړي چې يواځې ۷۲۴ يې په عراق نور ټول په شام کې دي. چې د دې ټولو له جملې يواځې ۴۹۳ يې په عراق کې ۶۷۸ يې په سوريه کې د داعش په هدفونو ترسره شوي نور ټول يا په ملکي وګړو شوي يا پکې د جبهه النصره مرکزونه هدف ګرځيدلي دي.

په عراق او سوريه کې د ائتلاف په سلو کې يواځې ۸ فيصده بريدونو د داعش په ضد دي نور ټول د القاعدې مجاهدين په نښه کيږي. هغه بريدونه چې په داعش ترسره کيږي هم په دې هدف چې صليبي ائتلاف د داعش دومره پرمختګ هم نه غواړي چې په نوره نړۍ کې د دوی ګټې وګواښي ولې دومره کمزوري کول يې هم نه غواړي چې القاعده يا د نړۍ په لړ او بر کې نرر مجاهدين مصروف ونه شي ساتلی.

### د څلورمې شېبې د ځواب پاي

ځينې خلکو د الله د رسول ص دا وينا چې (يقتلون اهل الاسلام ويدعون اهل الاوثان) داسې فهم کړې چې ګڼې خوارج اصلا د کافرانو سره جنګ نه کوي، خو څوک چې د قرآن او حديثو د اسلوب سره آشنا وي، دا شېبه په اسانه درک کولی شي. د لوط

عليه السلام د قوم په آره الله تعالى فرمايي: أتأتون الذکران من العالمين وتذرون ما خلق لكم ربکم الآية... سورة الشعراء ۱۶۵، ۱۶۶ {آيا تاسې نرانو ته په بدکاری سره راځي او هغه څه پرېږدي چې تاسې ته الله پيدا کړي دي. ښځې، داسې خو نه وه چې د لوط قوم به اصلاً له ښځو سره جماع نه کوله خو الله تعالی دلته د اغلب حالت لپاره د تذرون کلمه کارولي ده. د تاريخ په اوږدو کې خوارجو ډيرځله د کافرانو سره سخت سخت جنگونه کړي دي خو د دوی د جنگونو نیکایت او ضرر مسلمانانو ته ډير زیات دی په نسبت کافرانو ته. امام ابن تیمیة لیکي: وصاروا یقاتلون إخوانهم المؤمنین بنوع مما یقاتلون المشرکون، وربما رأوا قتال المسلمین أكد {دوی همغه ډول چې کافران وژني، مسلمانان هم په یو ډول وژني بلکې دوی د مسلمانانو سره جنگ مهم بولي} مجموع الفتاوي ج۶ ص ۳۶۰

### بِنَحْمِهِ شَبِهَهُ

دواعش د مسلمانانو د تغیر لپاره دا شبهه کاروي: مور چې کله په کومه ځمکه واک ټینګ کړو لومړی پکې حدود نافذوو، شرعي محاکم قایموو، مجرمین، غله، یا نور مفسدین په شرعي حکم محکوموو، د شریعت تطبیق، د حدودو نفاذ، تحاکم الی الله، رد د تحاکم محاکمو وضعیه ؤ ته د منهج د صحت دلیل دی.

خواب: د دې شبهې په آره یو څو خبرې مهمې دي.

(الف) له لویه سره که د حدودو نفاذ او د شرعي محاکمو قیام د منهج د صحت دلیل وای نو د سعودي شاهي دولت هم حدود نافذ کړي هم بې شرعي محاکم قایم کړي، چې دا خبره ټولې دنیا ته واضحه ده. خو د دې باوجود همدا دواعش د سعودي دولت کافر بولي او په وړاندې یې جهاد فرض بولي. خو که دواعش وایي چې، د سعودي دولت د کفر لپاره مور نور کافي دلایل په لاس کې لرو، مور وایو چې مور هم ستاسو د خارجیت لپاره کافي دلایل په لاس کې لرو، نو لکه څنګه چې یواځې د حدودو قایمول، د شرعي محاکمو قیام د دوی لپاره دلیل نشي جوړیدای، ستاسو لپاره هم دلیل نشي جوړیدای.

(با) د داعش محاکم د اهلیت په اعتبار له ډیرو ستونزو سره مخ دي. د دوی ډیری قاضیان او شرعیان په علمي لحاظ د قضاء اهلیت نه لري بلکې د دوی د محاکمو ډیر حکمونه د دوی د قاضیانو د جهالت ښکاره دلیل دی چې بیلکې یې اعدام په ذبحه نافذول، د غله لاس په ساطول پرې کول، په سختو تعذیبونو له متهم څخه اعتراف اخیستل، په شکوکو او شهباتو خلک تکفیرول او بیا یې د مرګ حکم صادرول، د زنا حکم په متهمینو اجراء کول او د تبلیغاتو په موخه د هغې ویډیو کول. سره له دې چې په ویډیو کې شهود نه معلومېږي او هیڅ پته نه لکېږي چې د زنا حد د چا په گواهي نافذ شوی؟

په داسې حال کې چې اعدام بالذبح د امت د عالمانو په فتوی ناروا دی: القتل ذبحاً طریقهً لم تُعهد عن المسلمین منذ عهد النبي صلی الله علیه وسلم وصحابته و من بعدهم من اهل العلم والقضاء: فنسبة هذا الامر الى السنة منکرٌ من القول وادعاءً بلا علم. وانما عُرِفَت هذه الطریقه في القتل عن الخوارج الاولین كما جاء في كتب التاريخ والسير أنهم ذبحوا عبدالله بن خباب

کما تُذبح الشاة ثم قربوا أم ولده فبقروها عما في بطنها فهي سنةٌ خارجيةٌ لا سنةٌ نبويةٌ (د ذبحې په طريقه د يو چا وژل د مسلمانانو تر مينځ د رسول الله ص او صحابوؤ له زمانې او وروسته د علم او قضاء د خلکو څخه نه ده ثابته. دا کار سنتو ته منسوبول بده خبره ده او له علم پرته دعوه ده. د وژلو دا طريقه له لومړنيو خوارجو راملومه شوي ده، لکه د تاريخ او سيرت په کتابونو کې دي چې دوی مشهور صحابي عبدالله بن خباب داسې ذبح کړ لکه پسه چې ذبح کولی شي، بيا يې د هغه بنځه راوسته او د هغې خيټه يې څيرې کړه او هغه ماشوم او مور يې ذبح کړل، نو دا د خوارجو سنت دي نه نبوي ص سنت.

(فتوى هيئة العلماء/1990/fatawa/islamicsham.org)

حافظ ابن كثير وايي: فهم اول من سنَّ الذبح في القتل (دوی لومړی هغه څوک ؤ، چې په وژلو کې يې د ذبحې طريقه جاري کړه)

نو که دواغشو ته چيرته د ذبحې په اړه کوم ضعيف حديث هم معلوم وي رادې وري، او د (جئناکم بالذبح) حديث خو لومړی په سند کې مقال دی او دويم دا چې آیا د الله رسول ص د قریشو سره دا عمل چيرته ترسره هم کړ؟ په هيڅ حديث سره څوک نشي ثابتولی چې رسول الله ص دې د مکې د فتحې په ورځ يو کافر هم ذبح کړی وي، او که (فاضربوا فوق الأعناق) آيت او (ضرب الرقاب و شد الوثاق) حديث په ذبح حمل کوي نو دا به يې له عربي علومو څخه د جهالت په سبب وي.

بله هغه فاحشه غلطي چې د داعش جاهل قاضيان يې په حدودو کې کوي هغه د غله لاس په ساطول پرې کول دي، په داسې حال کې چې لاس بايد له مړونده په چاره پرې کړل شي ترڅو د ځنگلې هډوکې ته زيان ونه رسېږي خو په ساطول سره لاس پرې کولو سره طبعي ده چې د ځنگلې هډوکې زيانمنېږي چې له مشروع حد څخه تجاوز او ظلم دی.

له متهم څخه په زور اعتراف اخيستل، د وهنو او شکنجو له لارې متهم مجبورول، د اسلام قانون خو څه چې د انگریز په قانون کې هم نشته، خو د عراق کمونيست جنرالانو بيا له بنديانو سره هغه وحشتونه تر سره کوي چې گوتې يې له ليکلو شرمېږي.

د حد د جاري کولو په وخت کې له محدود څخه ویدیو کول هيڅ شرعي اصل نه لري، د (وليشهد عذابهما طائفة من المؤمنین) آيت څخه د ویدیو جواز نه شي فهمیدلی، ځکه په ویدیو کې د محدود تفضیح (رسوایی) کولی شي په داسې حال کې چې جلد او رجم د تفضیح لپاره ناسخ دی، چې د علم په خاوندانو دا پته نه ده.

د امت جمهور علماء په دې آند دي چې هغه حدود چې د آدميانو په حقونو پورې تړلي نه وي، لکه د زنا حد او د غلا حد، د کافرانو سره د جنگ په وخت کې د هغې نافذول رواء نه دي، امام ترمذي په خپل سند سره له رسول الله صلی الله علیه وسلم څخه نقل کوي: لا تُقطع الأيدي في الغزو (د کافرانو سره د جنگ په وخت کې به د غل لاسونه نه شي پرې کولی) سنن ترمذي ج ۲ ص ۱۰۵. کتاب الحدود باب ماجاء أن لا تُقطع الأيدي في الغزو. لاندې ترې امام ترمذي ليکي: والعمل على هذا عند بعض أهل العلم منهم: الأوزاعي: لا يرون أن يقيم الحد في الغزو بحضرة العدو مخافة أن يلحق من يقيم عليه الحد بالعدو، فإذا

خرج الإمام من أرض الحرب ورجع إلى دار الإسلام أقام الحد على من أصابه كذلك قال الأوزاعي. (پخوانی حواله).  
سعيد بن منصور په خپل سند سره له حضرت عمر رض څخه نقل کوي چې هغه رض ټولو عاملانو ته خط ولېرلو چې پکې  
ليکلی ؤ: أن لا يجلدن أمير جيش ولا سرية رجلا من المسلمين حدا وهو غاز حتى يقطع الدرب قافلا لئلا تحمله حمية  
الشیطان فيلحق بالكفار (سنن سعيد بن منصور ج ۲ ص ۲۳۵ حدیث رقم ۲۵۰۰).

د قاديسی په جنگ کې سعد بن ابی وقاص ابومحجن د شرابو په چينلو صرف بندي کړ او حد يې پرې جاري نه کړ. علامه  
ابن القيم د دې اثر لاندې ليکي: فهذا حد من حدود الله تعالى، وقد نهى عن إقامته في الغزو خشية أن يترتب عليه ما هو  
أبغض إلى الله من تعطيله أو تأخيره من لحوق صاحبه بالمشركين حمية و غضبا كما قاله عمر وأبو الدرداء وحذيفة  
وغيرهم، وقد نص أحمد وإسحاق بن راهويه والأوزاعي وغيرهم من علماء الإسلام على أن الحدود لا تقام في أرض  
العدو، وذكرها أبو القاسم الخرقى في مختصره فقال: لا يقام الحد على مسلم في أرض العدو، وقد «أتى بشر بن أرطاة  
برجل من الغزاة قد سرق مجنه فقال: لولا أني سمعت رسول الله - صلى الله عليه وسلم - يقول: لا تقطع الأيدي في الغزو  
لقطعت يدك»، رواه أبو داود، وقال أبو محمد المقدسي: وهو إجماع الصحابة (إعلام الموقعين ج ۳ ص ۱۳)  
د دواعشو د قاضيانو بل جهالت دا دی چې دوی د سوريې په داسې سيمو کې هم له خلکو لاسونه پرې کړي چې هلته له لورې  
خلک مري په داسې حال کې د امت علماء په دې متفق دي چې په ايام المجاعة او ايام القحط (دلورې او قحطی په ورځو) کې  
د غلا حد نه شي نافذولی.

د ماعز حدیث چې د حدیثو ټولو کتابونو رانقل کړی، کله چې هغه د کابو له درده ډیر په تکلیف شو نو منډه يې کړه، رسول  
المعترف يرجع عن اعترافه) نو که یو الله ص افرمایل: هلا ترکتموه؟ ولې مو نه پرېښودو؟ امام دارمي باب منعقد کړی (باب  
څوک په ځان د یو حد اعتراف وکړي خو د حد په مینځ کې یا صراحه یا اشاره له خپل اعتراف وکړي نو باقي حد به نشي پرې  
جاري کیدلی، خو دا اصل د داعش قاضيان نه پیژني.

داعشي جنکيالي په یوه ویدیو کې لیدل کيږي چې د جبهه النصره یو غړی په داسې حال کې ذبح کوي چې هغه په مکرر ډول د  
ماسپشین د لمانځه لپاره د وخت غوښتنه کوي. نو که اومنو چې د جبهه النصره دا غړی مرتد شوی نو د ماسپشین لمانځه لپاره  
د وخت غوښتنه د ده توبه نه ده؟

### شپږمه شنبه

عدناني په خپل غریز پیغام کې چې عنوان يې دی (هذا وعد الله) داسې وايي: مور ټولو مسلمانانو ته خبرداری ورکوو، چې د  
خلافت د اعلان سره سم په ټولو مسلمانانو د خليفه ابراهيم (الله دې وساتي) بيعت او کومک واجب دی او ټول امارتونه،  
ډلې، ولايتونه، تنظيمونه باطل شول.

دوی د (من مات و ليس في عنقه الخ) حديث څخه استدلال کوي چې د خلافت په اعلان سره په بنځه او نر بيعت فرض شو. هغوی چې بيعت نه کوي د امت د لوی ارمان، خلافت سره جفا کوي او د شهيدانو د ارمانونو سره خیانت کوي، ځکه هغوی د خلافت لپاره وینې ورکړي وې.

**خو/ب:** د امت عالمانو د خلافت مسائل، احکام، شرائط په خورا تفصیل بیان کړي خو د دواعشو مفتیان د خپل خلافت د مشروعیت لپاره په سستو، مرجوحو، متروکو اقوالو استدلال کوي. د بیلګې په ډول: ابو همام الأثري په خپل کتاب (مد الأیادي لبيعة البغدادی) کې د اهل الحل والعقد په اړه د الأحکام السلطانية للماوردی هغه مرجوح او ضعیف قول راخیستی چې وایي: خلافت د اهل الحل والعقد د پنځو او حتی د اهل الحل والعقد د یو کس لخوا هم منعقد کیدلی شي. په داسې حال کې چې د جمهورو رایه دا ده چې: لاتنعد الا بجمهور اهل الحل والعقد من کل بلد (الأحکام السلطانية للماوردی ج ۱ ص ۲۳) علامه ابن تیمیة لیکي: فانه لا يشترط في الخلافة الا اتفاق اهل الشوكة والجمهور الذين يُقام بهم الامر بحيث يُمكن أن تُقام بهم مقاصد الامامة. د خلافت لپاره د جمهورو او د قوت واله خلکو موافقه لازمه ده، هغه خلک چې د قدرت واکې په لاس کې لري، د دې لپاره چې د امامت هدف لاس ته راوړل شي {مهاج السنة النبوية ج ۸ ص ۳۳۶}

حضرت عمر رض فرمائي: من بايع رجلاً عن غير مشورة من المسلمين فلا يُبايع هو ولا الذي بايعه، تغرةً أن يُقتلا. قال ابن حجر رحمه الله: ای أن من فعل ذلك فقد غرّر بنفسه و بصاحبه و عرّضهما للقتل. څوک چې د مسلمانانو له مشورې پرته له یو سړي سره بيعت وکړي نو هغه او ځان په دوکه کې آچوي، ځکه دواړه ځان وژلو ته وړاندې کوي او دوی باید اوژل شي {فتح الباري ج ۱۲ ص ۱۵۰}

خو د عراقی خوارجو بد صفت دا دی چې تنزیل د نصوصو له خپل ځای پرته په بل ځای کې کوي، له دې څوک منکریدای شي، چې د خلافت قیام په مسلمانانو فرض نه دی؟ له دې څوک منکریدای شي، چې د شرعي خلیفه سره بيعت فرض نه دی؟ آیا د داسې دولت له قیام چې د الله په کتاب او د رسول په سنتو حکم کوي څوک منکریدای شي؟ دا خو مسلمات (د ټولو لخوا منل شوي) دي چې د خلافت اعاده او اقامه په مسلمانانو فرض ده، د خلیفه سره بيعت فرض ده، د اهل بیتو تعظیم او وقار په مسلمانانو لازم ده، خو سوال دا ده چې آیا دا مکونات په تاسې کې شته؟

امام مسلم په خپل سند سره حديث نقل کوي، چې رسول الله ص او فرمايل: ومن مات وليس في عنقه بيعة، مات ميتة جاهلية. څوک چې په داسې حال کې مړ شي چې په غاړه کې د شرعي امير بيعت نه لري، نو د جاهليت په مرگ مړ شو. (مسلم ج ۲ کتاب الامارة)

دواعش له دې حديث څخه د خپل خلیفه لپاره د بيعت په وجوب دليل نیسي، حال دا چې دا تحريف دی ځکه هغه امام او هغه خلیفه چې بيعت ورسره واجب دی بغدادی نه دی.

خلال له احمد بن حنبل ۷ روايت کوي: أن احمد بن حنبل سئل عن حديث النبي صلى الله عليه وسلم من مات وليس له امام مات ميتة جاهلية. ما معناه؟ قال أبو عبدالله: تدري ما الامام؟ الامام الذي يجمع المسلمون عليه، كلهم يقول: هذا امام، فهذا معناه { له امام احمد څخه د پورته حديث په آره پوښتنه وشوه، نوموړي په ځواب کې اويل: ته پوهېږې چې امام چاته وايي؟ امام هغه څوک دی چې ټول مسلمانان پرې راتول وي، او ټول وايي چې دا امام دی، دا يې معنی ده} (السنة لأبي بكر الخلال ج ۱ ص ۸۰)

امام نووي ليکي: الأصح أن المعتبر بيعة اهل الحل والعقد من العلماء والرؤساء وسائر وجوه الناس الذين يتيسر حضورهم. صبي قول دا دي چې د اهل الحل والعقد د عالمانو او مشرانو او د ټولو خلکو له مشرانو څخه، هغوی چې حاضریدل يې ممکن وي. {روضة الطالبين ج ۱ ص ۴۳}

عجيبه دا ده چې همدا د امام نووي قول د داعش مفتیان د خپلې دعوی لپاره د دليل په ډول پيش کوي، او وايي چې په عراق کې چې د څومره مجاهدينو، علماؤ حاضریدل ممکن ؤ د بغدادی بيعت ته حاضر شول او هغه مجاهدين قيادتونه چې په نورو ملکونو کې ؤ حضور يې ممکن نه ؤ نو له دوی سره سلا مشوره هم شرط نه وه، څومره لوی تحريف؟ د نړی له گوټ گوټ څخه د غلو او اختطافکرو څخه بيعتونو راتلول ممکن دي خو د جهاد د امامانو څخه د خلافت په اهم کار کې مشوره اخیستل نه ؤ ممکن؟

امام شاطبي ۷ ليکي: ومنها تحريف الأدلة عن مواضعها بان يرد الدليل على مناطٍ فيصرف عن ذلك المناط الى امرٍ آخر موهماً أن المناطين واحدٌ، وهو من خفيات تحريف الكلم عن مواضعه، والعياذ بالله. او بل د دلایلو آړول دي له خپل ځای څخه، چې يو دليل د يوې حادثې لپاره راوړل شوی وي خو هغه له خپل اصلي حادثې وړول شي او داسې توهم واچول شي، چې گواکې دواړه حادثې يوه ده، دا هم له قرآني مذکور تحريف څخه دی، له الله پناه غواړو. {الاعتصام للشاطبي ج ۱ ص ۲۴۹}

مور خلافت هم منو، مور د شرعي خليفه سره بيعت واجب هم بولو، خو هغه خلافت چې د عراق خوارجو اعلان کړی، شرعي نه دی، او نه بغدادی شرعي خليفه دی، او نه له ده سره بيعت رواء دی ځکه دا د مسلمانانو په وینو تويولو باندې بيعت دی، چې حرام دی.

عدناني په خپل غریز پیغام کې د خلافت د مشروعیت لپاره د منعي دلایلو وروسته ويلي چې که اصلاً د اهل الحل والعقد بيعت موجود نه وي هم. أخذناها بحد السيف قهراً، فالجماعة تغلبوا وحكموا بشرع الله فلماذا لانبايعهم. بغدادی ځکه خليفه او بيعت يې واجب دی چې هغه دا خلافت د تورې په زور نیولی دی.

دوی یو وار بغدادی د اهل الحل والعقد له لورې ټاکل شوی بولي بل خوا يې متغلب بولي چې د دواړو تر مینځ په احکامو او مفاهیمو کې ډیر تفاوت دی. بلکې متغلب؛ علماء فاسق بولي. علامه ابن حجر رح ليکي: المتغلب فاسقٌ معاقبٌ، لا يستحق أن يبشر ولا يؤمر بالاحسان فيما تغلب عليه، بل انما يستحق الزجر والمقت والاعلام بقبيح أفعاله و فساد أحواله. متغلب فاسق او د سزا لایق ده، هغه د زيری لایق نه دی او د ده په مغلوبه سیمه کې به د ده سره د نيکی کولو امر نشي کولی، بلکې نوموړی

د رتولو او غوصې وړ دی، او خلک باید د ده په قبيحو عملونو خبر کړل شي. {الصواعق المحرقة على اهل الضلال والزندقة ج ۲ ص ۶۲۷}

علامه جويني متغلب ته په زمکه فساد کونکی ويلي دي {غياث الامم ج ۱ ص ۳۲۶} امام ماوردي د متغلب حاکم د اطاعت لپاره ۷ شرطونه بيان کړي چې يو يې هم په بغدادی کې وجود نه لري {الاحکام السلطانية للماوردي ج ۱ ص ۶۶}

اوس نو بغدادی متغلب حاکم شو نه خليفه، ځکه خلافت علی منهاج النبوة خو د تغلب او زور له لارې نه شي راتلاي، بله دا چې بغدادی که متغلب دی خو د عراق او سورې په يوڅو ښارونو به متغلب وي نه د دنيا په ټولو مسلمانانو، په داسې حال کې چې نوموړی ځان د نړۍ د ټولو مسلمانانو مشر بولي.

د اسلامي خلافت د قيام اهم هدف د مسلمانانو د مال، نفس، دين، عرض ساتنه ده خو د عراق خلافت خو نه د مسلمانانو مال نه نفس نه عزت وساتلو بلکې دوی په دې جرم چې د دوی خليفه سره يې بيعت ونه کړ، بشپړ قبيلي له منځه يوړي او قتل عام يې کړي چې ښه بيلگه يې د شعيطات د قبيلې عام وژنه وه.

### «اوومه شمېره»

اسلامي دولت د ټولو کافرانو په وړاندې واضح دريځ لري، په وطنيت او قوميت باور نه لري، د سايکس-بيکو حدود ردوي، په داسې حال کې چې طالبان يا نور اسلامي خوځښتونه په قوميت او وطنيت او د سايکس-بيکو په حدودو باور لري، چې د کافرانو په فيصلو باور کول دي او کفر دی.

خو/ب: په ۱۹۱۶م کال د بریتانوي ديپلومات مارک سايکس او فرانسوي ديپلومات جورج بيکوت تر مينځ د عثمانی خلافت له راپرځولو وروسته، يو تړون رامینځ ته شو چې په مټ يې ټول منځنی ختيځ د بریتانيانو او فرانسويانو تر مينځ په ورو ورو دولتونو اویشل شو چې هماغه حدود تر اوسه په خپل حال دي، او د سايکس-بيکو حدودو په نوم يې یادونه کېږي.

دواعش د سايکس-بيکو حدودو ته ژمنتيا کفر بولي په داسې حال کې چې دوی لومړی خپل دولت په –الدولة الاسلامية في العراق- ونوماوه، وروسته دا نوم –الدولة الاسلامية في العراق والشام- ته واړول شو. سوال دا دی چې آیا دا عراق او شام هماغه د سايکس-بيکو حدود نه دي؟ چې تاسې لومړی خپل دولت تر عراقه بيا تر شام پورې وغځاوه؟ که دا عمل کفر وي خو بيا د دې کفر لومړی تاسې مرتکب شوي یې، او که تاسې له دې کفر توبه ایستلي وي نو اعلان کړی خپله توبه او له دې وروسته –الدولة الاسلامية في العراق والشام- مه لیکئ.

مور په پولو باور نه لرو او دا پولې په مور تپل شوي دي چې فعلا يې مور د له منځه وړلو توان نه لرو او د خوډې په لاپو شاپو الله تعالى نه يو مکلف کړي او نه د خوډې لاپې شاپې د نبوي ص له سيرت سره آرخ لکوي. همدا ډول مور په قوم او وطن باور نه لرو خو ساحوي مجبوریتونو مور آر کړي يو چې د خپلې مبارزې لپاره د حدودو د ټاکلو غږ پورته کړو.

### «اتمه شپه»

د دواعشو ناخبره مفتیان خپلو اتباعو ته د مسلمانانو د وینو د تویولو لپاره دلیل وایي: چې د اصلي کفرانو وړاندې باید د دوی په اصطلاح له مرتدینو سره جنک وشي، او د امت اجماع په دلیل کې راوړي چې: قتال المرتد أولى من الکافر الأصلي.

خواب: د اصولو د قانون له مخې چې مبني په فاسد، فاسد وي. دوی دا دلیل په یوې بلې فاسدې نظریې بنا کوي. هغه یو وار د مسلمانانو په شهادتو او ظنونو تکفیر دی چې وروسته د همدې مسلمانانو وژل له کفرانو وړاندې بولي، او دلیل وړاندې کوي چې د مرتد وژل له اصلي کافر څخه وړاندې دي.

مور د تکفیر اسباب، شرایط، ظوابط، احکام وړاندې بیان کړي خو دلته د دوی د دې شپې په خواب کې په لنډو د امام ابن تیمیة عبارت نقل کړو، نوموړی وایي: فإتهم يستحلون دماء أهل القبلة لإعتقادهم أنهم مُرتدون، أكثر مما يستحلون من دماء الکفار – دوي د اهل قبله و ویني په دې دلیل د خان لپاره حلالې بولي چې دا مرتدین دي، او د دوی وژل له کفرانو وړاندې دي {مجموع الفتاوى ج ۲۸ ص ۴۹۷}

### «نهمه شپه»

دواعش وایي: که اومنو چې زموږ خلافت شرعي نه دی، بیا هم زموږ په وړاندې جگړه د فتني جنک دی چې ترې اعتزال او کوشه کیدل واجب دي.

خواب: څومره ساده منطقی؟ زما په وړاندې جنک د فتني جنک دی او په مسلمانانو د دې جنک څخه اعتزال لازم دی! نو جنک خو د طرفینو په شتون کې کیږي، څومره له عقل لرې خبره ده چې یو وار دې جنک هم د فتني شي بیا دې یو طرف خان په حقه اوبولي؟

### «لسمه شپه»

که فرضاً دوی خواجه هم شي، نو د دوی په صفونو کې خو داسې خلک هم شته چې دوکه کړل شوي، یا یې نیت د خیر دی نو څنګه به په مطلق ډول د ټولو مرګ رواء شي؟

خواب: کله چې د دوی ډله د خوارجو شوه او پر وړاندې یې جهاد فرض شو، نو دا حکم بیا ټولو افرادو ته شامل دی، امام نووي د بیداء د حدیث لاندې لیکي: وفيه أن من کثر سواد قوم، جرى علیه حکمهم في ظاهر عقوبات الدنيا. له دې حدیث

معلومه شوه چې څوک چې د چا ډله زیاته کړي، په دنیاوي عقوباتو کې د همدې ډلې حکم پرې جاري کېږي. {شرح النووي ج ۱ ص ۷}

### «يولسمه شمېره»

اسلامي دولت په طاغوت کافر دی په داسې حال کې چې اوسني ډير جهادي حرکات په طاغوت کافر نه دي بلکې له طاغوت سره موالاته او دوستي کوي.

خواب: دا شمېره بيا تکفير ته ورل کېږي ځکه دواعش هغه چا ته هم طاغوت وايي چې ټول عمر يې په جهاد، هجرت، نصرت کې صرف کړی وي نو دلته بيا د تکفير بلا مکفر صورت دی چې مور وړاندې د تکفير په برخه کې پرې بحث کړی ؤ.

## نهم فصل:

### د داعش جنايات

څنگه چې په نبوي احاديثو کې د خوارجو په صفاتو کې يادونه وشوه چې دوی هغه څه وايي چې کوي يې نه، براق او ځليدونکي شعارونه کاروي، ولې په عمل کې بيا بل څه کوي. په عراق او شام کې د دوی جنايات او د دوی د ميديا او وينديوانو کاذب شعارات سړي ته دا حديث ورپه يادوي: يُحْسِنُونَ الْقِيلَ وَ يُسَيِّئُونَ الْفِعْلَ.

د داعش وحشتونه جنايات له شميرنې وتلي خو مور يې يو څو نمونې ستاسو مخې ته ږدو.

د شيخ ابو خالد السوري بي رحمانه وژنه

د داعش د جرايمو په اوږده ليست کې د ابو خالد وژنه تر ټولو شرموونکي او د دوی په مخونو لوی داغ دی ځکه ابو خالد د شيخ عزام، بن لادن او نورو د جهاد د مشهورو امامانو نږدې ملگری تېر شوی ؤ چې د داعش له لورې په شهادت ورسول شو.



محمد بهيه، ابو عمير الشامي چې وروسته يې په ابو خالد السوري شهرت وموند، د سورې په حلب ښار کې په ۲۴/۱/۱۹۶۳ م زېږېدلی ؤ. السوري د تيرې ميلادي پيرې په ۸۰يمه لسيزه کې له هغه وروسته پېښور ته راغلو کله چې په سوریه کې د حافظ اسد په وړاندې وسلوال پاڅون ناکام شو، چې نوموړی د پاڅون له مخکښانو څخه ؤ. دلته له عبدالله عزام سره يو ځای شو چې د عزام په توسط له بن لادن سره ملگری شو. نوموړی په ډيرو جهاتو کې وجنگيدو او د خپل شجاعت او ميرانې په مټ يې د ډيرو مجاهدينو توجه ځان ته راجلب کړه.

د روسانو له وتلو وروسته نوموړی بوسنیا ته لاړ هلته يې د سربانو په وړاندې د مسلمانانو په انتقامي بريدونو کې برخه واخيسته. وروسته نوموړي د عمر خطاب سره د هغه پېژندکلوی نه په استفادې چې د افغانستان په محاذ کې يې د ده سره لرله، له هغه سره يوځای شيشان (چيچنيا) ته لاړو. نوموړی هلته هم په بيلابيلو محاذونو کې وجنگيده چې په عراق له

امريکايي يرغل سره سم، نوموړی له چيچنيا څخه عراق ته راغلو او دلته له زرقاوي سره ملگری شو.



ابو خالد په اتيايمو کلونو کې د حافظ اسد، د بشارالاسد د پلار په وړاندې په وسلوال پاڅون کې هم برخه اخيستي وه چې په ۲۰۱۱م کال د بشار د نظام په وړاندې له وسلوال پاڅون سره سم نوموړی له عراقه سوريې ته راواؤښت او دلته يې د بن لادن په نوښت د احرارالشم الاسلاميه او د الجبهة الاسلاميه په نوم خوځښتونه تاسيس کړل. خو کله چې بغدادی خلافت اعلان کړ او له ابومحمد الجولاني سره يې ژور اختلافات پيدا شول ايمن الظواهري نوموړی د دوی تر مينځ حکم وټاکه چې همدا فيصله د ده په مرگ تمامه شوه.

ابوخالد السوري د جبهة النصره په پلوی فيصله وکړه او له بغدادی يې وغوښتل چې خپل فعاليت تر عراق محدود کړي. نوموړي بغدادی او د ده ډله تورنه کړه چې په شام کې د مسلمانانو وینې په سستو او مزخرفو دلايلو ځان ته حلال بولي او

بغدادی یې په شام او عراق کې د جهاد فاسدونکی اوباله چې بالمقابل بغدادی د ده د وژلو فیصله صادره کړه.



۲۰۱۴م کال د فروری میاشتې په ۲۰ د جهاد او فداکاریو دنک منار د سوریې په شمال کې د حلب ښار د جی الهلکة په سیمه کې د مجاهدینو ملگرو سره په سلا مشورو بوخت ؤ چې د بغدادی درې ځان وژونکو عسکرو د دوی په مرکز برید وکړ او نوموړی په دې برید کې د خپلو شپږو ملگرو سره یوځای په شهادت ورسیدو او د بغدادی عسکرو هغه څه ترسره کړل چې امریکا یې د ترسره کولو لپاره ۱۰ ملیونه ډالر جایزه ټاکلي وه. نوموړی چې د عمر دوه برخې یې د جهاد په مختلفو محاذونو، هجرت، نصرت، کې تیرې کړې وې، د امت علماؤ د ده د مظلومیت له کبله عثمان الشام (د شام عثمان) ونوماوه.

د بغداد خوارجو د نوموړي سابقې ته هم پام ونه کړ او هغه سپین کیری چې ټول عمر یې د نړۍ په بیلابیلو جهاتو کې کفار ټکولي ؤ، په شهادت ورساوه. ابو خالد السوری شهادت د شیخ بن لادن له شهادت وروسته د عرب مجاهدینو لپاره تر ټولو دردوونکي پېښه وې.

## د شيخ ابوسعد الخضرمي وژنه



ابراهيم سعيد العبدالله چې د سوريې د رقة ښار په جورنية کلي کې زيږيدلی ؤ، ډير عبادت گزار، خوش اخلاقه انسان ؤ. نوموړي چې په ابوسعد الخضرمي يې شهرت درلود، په عراق د امريکايي يرغل سره سم عراق ته لاړ او هلته يې د امريکايانو په وړاندې په جهاد کې برخه واخيسته چې په ۲۰۰۵م کال سوريې ته راستون شو. د بشار په وړاندې د پاڅون په لومړيو کې د بشار د استخباراتو له لورې دوه ځله بندي شو. په ۲۰۱۱م کال کې يې د بشار الاسد د رژيم په خلاف وسلې ته لاس کړ، او د ابومحمد الجولاني سره د عراق د محاذونه له تعارفه، ملگری شو او د رقة ښار لپاره د جبهه النصره له لورې امير او د شرعي هيئت مشر وټاکل شو. نوموړی د سوريایي پاڅون له مخکښانو څخه ؤ، په سوريه کې لومړی کس ؤ چې په لومړي وار يې د ټولې سوريې په سطحه د رقه ښار په بشپړ ډول فتح کړ او د اسد رژيم اولسمه مشهوره فرقه يې درې وړې کړه.

د بغدادی د خلافت له اعلان سره سم، نوموړی له اسلامي دولت سره يوځای شو خو کله چې د اسلامي دولت له جبهه النصره سره ستونزه راغله نو نوموړي هم د شيخ ظواهری فيصلې ته منتظر شو، چې د ظواهری له فيصلې وروسته نوموړي له اسلامي دولت سره خپل پریکون اعلان کړ او بغدادی يې په دې وجه باغي اوباله چې له ظواهری سره يې خپل بيعت مات کړی.

شل ورځې وروسته نوموړی وتبنتول شو چې په لومړي سر کې دواعشو داسې اوازې خپرولې چې گڼې نوموړی د يو څو قبایلي مشرانو له لخوا د اسد رژيم ته سپارل شوی دی چې له څلورو میاشتو تیریدو وروسته عدنانی په يوه بیان کې د هغه د وژلو پره په غاړه واخيسته او نوموړی يې مرتد اوباله او ځانونه يې د هغه په حق کې د الله د حکم نافذوونکي وبلل.

د ابو محمد الفاتح اود ده د کورنۍ د ټولو غرو وژنه



ابو محمد الفاتح په ۱۹۸۳ م کال د سوريې د دمشق په ښار کې په يوه متدينه کورنۍ کې زيږدلی ؤ، نوموړي خپلې ابتدايي زده کړې له خپل پلار څخه په خپل کلي کې تکميل کړې چې د لوړو زده کړو لپاره د مصر د ازهر پوهنتون ته لاړ چې په ۲۰۰۴ م کال کې يې په نبوي احاديثو کې ډکتورا ترلاسه کړه او په ۲۰۱۱ م کال د لبنان د جامعة الجنان څخه ماجيستره حاصله کړه او خپلې سيمې ته راستون شو.

نوموړي په ۲۰۱۲ م کال کې د شباب الهدی په نوم مسلح گروپ جوړ کړ او د بشار الاسد په وړاندې يې وسله واله مبارزه پيل کړه چې په ډيره کمه موده کې يې ډيرې سيمې فتحه کړې. وروسته يې د الاتحاد الاسلامي لاجناد الشام په نوم حرکت چې د



حمية النصره مربوط ؤ، مشري په غاړه واخيسته.

په ۱۴/۴/۱۵م تاریخ د ابو محمد کور ته د داعش له لورې څلور کسان ولېږل شول چې کواکې دوی میلمانه دي. دوی د شپې په ډیر قساوت ابو محمد او د ده ښځه، لور، دوه ځامن، یو ورور، او د هغه ښځه په شهادت ورسول. هغه څه چې په افغانستان کې وحشي امریکایي رابرت بیلز د پنجوايي د ښځو او ماشومانو په حق کې ترسره کړل داعشیانو د سورپي د حارم په ښار کې د ستر غازي ابومحمد الفاتح د کورنۍ د ښځو او ماشومانو په حق کې ترسره کړل.







آيا انساني وجدان به دا اومني، چې د دې تنكيو ماشومانو سينې دې په گوليو سوري سوري كړل شي؟ آيا دا د امريكايي ځناورو وحشت نه دی، چې په صليبي عقیده د مسلمانانو ماشومانو په دومره وحشت شهيدانوي؟ آيا خلافت به داسې ځنگلي حيواناتان قايموي؟

د شيخ جلال بايرلي شهادت



جلال بايرلي د سورپي دلاذقيه بنار د جبل التركمان اوسيدونکی ؤ نوموړی يو لوی فقيه، حنفي عالم ؤ، چې په خپله سيمه کې په الفقيه الحنفي باندې مشهور ؤ لوی عالم، زاهد، مجاهد ؤ.

نوموړی د لاذقيه د شرعي هيئت غړی ؤ، کله چې د داعش وسلوالو او د کتابت الهجرة الى الله تر مينځ په لاذقيه کې جنګ رامينځ ته شو او داعشي وسلوالو د ربیعة هسپتال قبضه کړ، نوموړی د دې لپاره چې د دواړو لوريو تر مينځ د ثالث رول اداء کړي او جنګ بند شي، ابوايمن العراقي ته ورغلو ترڅو د اوربند په اړه ورسره خبرې وکړي. خو کله چې ابوايمن ته معلومه شوه چې نوموړی د سيمې د شرعي شوری غړی دی هغه شوری چې د سيمې خلکو له لورې په دې منظور جوړه شوي وه، ترڅو د دوی ترمينځ نزاعات د شريعت له لارې حل شي، ابوايمن نوموړی په خپل لاس په ډزو شهيد کړ.

د ابوايمن په اړه مو د داعش د تشکيل په برخه کې خبرې کړي وې. نوموړی د صدام د بعثي حکومت په دوران کې د هوايي استخباراتو په برخه کې فعال غړی ؤ چې اوس په سوريه کې د داعش وسله والو مشري په غاړه لري. نوموړی د ډيرو مجاهدينو په قتل تورن دی.

شيخ ابو حازم البلد شهادت



د سوريایي مجاهدينو ترمينځ ابو حازم البلد د بشارالاسد د استخباراتو د عمومي مسئول جنرال جامع جامع په قاتل پيژندل کيدو. نوموړي غازي په يوه بي ساري تکتیک سره جامع جامع اوڅه او په ټول سوريایي جهاد کې يې په لومړي وار د اسد رژيم ته دروند زبان ورواړاوه.

جامع جامع د اسد د رژيم د استخباراتو عمومي مسئول ؤ، چې د ډيرو مجاهدينو قاتل ؤ. نوموړی په جيلونو کې د سوريایانو په تعذيب ډير مشهور ؤ. په يوتيوب کې د ده د جيل د تعذيب کليپونه اوس هم شته چې همدا مجرم د صفوان الحنت ابوحازم البلد په لاس اوژل شو.

ابو حازم د جبهه النصره له لورې د دير الزور والي ؤ چې د غدر په لاس شهيد کړل شو. نوموړی د داعش لخوا په دې وجه مرتد اوبلل شو چې د دوی مزعوم خليفه سره يې له بيعته انکار وکړ او په شهادت ورسول شو.

### نقيب ادریس اوغلي

ابوعبدو په دير الزور کې د جبهه النصره وتلی نظامي قومندان ؤ چې د داعش له لورې په شهادت ورسول شو. اوغلي په سوريه کې د امريکايانو له لورې د مطلوبينو په لیست کې ؤ.



### ابوبصير اللاذقاني

ابو بصير د کتائب عزالدين عبدالسلام مسئول ؤ او د سوريې په لاذقيه کې د داعش په لاس شهيد کړل شو.



### ابو المقدام (قناص الدبابات)

مثنی عبدالکریم الحسین چې په ابو المقدام یې شهرت درلوده، د سوريې په ادلب ښار کې زیږیدلی ؤ چې په ۲۰۱۲م کال کې د سوريایي پاڅون کونکو سره ملګری شو. نوموړی د حرکت احرارالشام سره ملګری شو او د سوريایي نظام په وړاندې یې په ډیرو معرکو کې برخه واخیسته. ابوالمقدم د کورنیت، تانک ضد توغندي په ویشتلو کې خاص مهارت درلود چې له امله یې د دشمن تر اتیا پورې زغروال تانگونه په همدې توغندي د اور خوراک کړي ؤ. مجاهدينو به چې کله په کومه سیمه کې د غټ برید پلان درلود، ابو المقدام به یې دعوت کولو. نوموړی د مجاهدينو تر مینځ په قناص الدبابات (د تانګونو ښکاري) باندې



مشهور ؤ.

په ۱۶/۵/۲۰۱۴ نوموړی د داعش د تلاشی له یوې پوستې تیریده چې کله هغوی اوپژنډه راکوز یې کړ او د ارتداد په تور یې د ده مړی په چاره پرې کړه او د اسلام دا لوی مجاهد یې په ډیر وحشت او قساوت شهید کړ.

### ابوعبیده البنشي



بنشي د حلب په یوه هسپتال کې د کومکي ډاکټر په توگه دنده ترسره کوله چې د داعش له لورې اوژل شو خو په لومړي سر کې دوی د بنشي له وژلو انکار کاوه، دا چې بنشي په تنظيمي لحاظ په حراره الشام الاسلاميه پورې تړلی ؤ نو دوی د بنشي د قتل په اړه د داعش څخه د یوې مستقلې شرعي محکمې غوښتنه وکړه چې له ډیر تال متال وروسته دا دوسیه وتړل شوه.

### د داعش له لورې په سوریه کې وژل شوي مجاهدينو اجمالي لست

۱ - ابو خالد السوری

پوست : امیر حلب

تنظیم : الجبهه الاسلاميه

۲ - ابو حسين الديک

پوست : نظامي قومندان

تنظیم: الجبهه الاسلاميه

۳ - ابو ريان

پوسټ : قومندان تل ابيض

تنظيم: الجبهه الاسلاميه

۴ - ابو عبیده البنشی

پوسټ : المسئول الاغاثی

تنظيم: الجبهه الاسلاميه

۵ - عبدالقادر العجيل

پوسټ : نظامي قومندان

تنظيم: الجبهه الاسلاميه

۶ - ابو المقدام

پوسټ : مسئول توپچی

تنظيم: الجبهه الاسلاميه

۷ - عدنان بکور

پوسټ : نظامي قومندان

تنظيم: الجبهه الاسلاميه

۸ - عمار لیلی

پوسټ : نظامي قومندان

تنظيم: الجبهه الاسلاميه

۹ - عمر قدور

پوسټ : نظامي قومندان

تنظيم: الجبهه الاسلاميه

۱۰ - ابو الخطاب

پوسټ : نظامي قومندان

تنظيم: الجبهه الاسلاميه

۱۱ - ابو هارون

پوسټ : نظامي قومندان

تنظيم: الجبهه الاسلاميه

۱۲ - ابو عبد السمیع

پوسټ : مسؤل شرعی

تنظیم: الجبهه الاسلاميه

۱۳ - ابو دجانه

پوسټ : نظامي قومندان

تنظیم: جبهه النصره

۱۴ - ابو حازم

پوسټ : امير دير الزور

تنظیم: جبهه النصره

۱۵ - ادريس اوغلی

پوسټ : نظامي قومندان

تنظیم: جبهه النصره

۱۶ - ابو اسامه

پوسټ : نظامي قومندان

تنظیم: جبهه النصره

۱۷ - ابو البراء التونسي

پوسټ : مسؤل شرعی

تنظیم: جبهه النصره

۱۸ - ابو المثنی

پوسټ : نظامي قومندان

تنظیم: جبهه النصره

۱۹ - علي الهجر

پوسټ : مسؤل شرعی

تنظیم: جبهه النصره

۲۰ - ابو اليمان

پوسټ : نظامي قومندان

تنظيم: جبهه النصره

۲۱ - وليد الاجدع

پوست: نظامي قومندان

تنظيم: جبهه النصره

۲۲ - ابو فيصل

پوست: مسئول شرعی

تنظيم: جبهه النصره

۲۳ - ابو محمد الفاتح

پوست: امير ادلب

تنظيم: جبهه النصره

۲۴ - ابو سعد الحضرمی

پوست: امير الرقه

تنظيم: جبهه النصره

۲۵ - ابو جندل

پوست: امير البوكمال

تنظيم: جبهه النصره

۲۶ - ابو سراج الانصاری

پوست: مسئول شرعی

تنظيم: جبهه النصره

۲۷ - ابو عائشه العراقي

پوست: نظامي قومندان

تنظيم: جبهه النصره

۲۸ - ابو الليث

پوست: قاضي شرعی

تنظيم: الهيئه الشرعيه

۲۹ - عبدالحافظ الجريان

پوسټ: قومندان

تنظيم: جماعه التوحيد و الجهاد

۳۰ - ابو سليمان الحموی

پوسټ: قومندان

تنظيم: جند الشام

۳۱ - ابو بصير

پوسټ: قومندان

تنظيم: كتائب العز بن عبد السلام

۳۲ - ابوبكر الادلبی

پوسټ: قومندان گردان

تنظيم: جيش الحر

۳۳ - جلال بايرلی

پوسټ: مسئول شرعی

تنظيم: الهيئه الشرعيه

۳۴ - ابو اسلام

پوسټ: قومندان گردان

تنظيم: جيش الحر

دا په سوريه کې د داعش له لورې د وژل شويو هغو مجاهدينو ليست ده چې رسمي مسئولين او لوی لوی قومندانان و، خو د عراق بعثي جنرالانو په دې جرم وژلي چې د دوی مزعوم خليفه سره يې له بيعته انکار کړی و.

### د داعش له لورې په سوريه کې د مسلمانانو عام وژنه

#### د شيعيات عام وژنه (مجزرة الشيعيات)

شيعيات د سوريې د ختيځ په ديرالزور کې يوه مشهوره قبيله ده چې د عكيدات قبيلې يو شاخ دی او د ديرالزور په درو كليو ابو حمام، الكشكیة، غرانيج کې اباد دي. شيعيات په سوريه کې لومړنی قبيله وه، چې د بشار په وړاندې يې سوله ييزې مظاهري وسله وال پاڅون ته وړولې او دير الزور يې په بشپړ ډول له سوريایي رژيم څخه پاک کړ. شيعيات د ټولو سوريایي قبایلو تر مينځ په ميلمه پالنه، زوروتيا، شهرت لري. کله چې بغداد د خلافت دعوی وکړه او خپل قوت يې د سوريې په لورې

نقل کړ، په شعیطات قبيله يې له دې وجې سترګې خښې شوې چې د سوريې په سطحه شعیطات تر ټولو ډير د تيلو ځاګان لري چې ترټولو مشهور او لوی څاه يې د حقل العمر په نوم دی.

ابو علي الشعیطي د شعیطات له قبیلې څخه د بغدادی سره بیعت وکړ او له ټولې قبیلې يې د بغدادی سره د بیعت غوښتنه وکړه چې د شوری المجاهدین له لورې ونه منل شوه. شوری المجاهدین د سوريې د مجاهدینو له مختلفو ډلو لکه جبهه النصرة، احرار الشام او نورو څخه جوړ شوی د شعیطات قبیلې د مجاهدینو تشکیل ؤ. د بغدادی عسکرو په شعیطات د برید تکل وکړو خو دا چې شعیطات د اسد رژیم څخه په لوی مقدار سپکې او درنې وسلې نیولې وې نو داعش پرې حملې ته زړه ښه نه کړ او د راتلونکې کومې موقع په انتظار پاتې شول او د شعیطات سره يې یو تړون لاسلیک کړ چې داعش به د دوی په چارو کې لاسوهنه نه کوي او په بدل کې به شعیطات د داعش په وړاندې له جنګه لاس اخلي.

خو دا معاهده هغه وخت د داعش په غدر ماته شوه چې کله دوی د دې قبیلې د یوه ځوان د واده په مراسمو چاپه اوهله او دغه ځوان يې اوږه، چې بالمقابل د شعیطات قبیلې ځوانانو د داعش په مرکز چاپاؤ راؤړ او د داعش ځایي مشر يې اوږه او د دوی سیمه ییز مرکز يې وسوخواوه. داعش د فرقه القصاص په نوم یوه لویه قوه چې په سپکو او درنو وسلو سمبال وه، د شعیطات د عام وژنې لپاره راولېږله چې له څلورو لوریو يې د دوی کلیو ته امریکایي توپونه نصب کړل.

ابوعبدالله الکويتي د داعش هغه مفتي ؤ چې د شعیطات د قضیې په اړه فیصله ورته وسپارل شوه. نوموړي د دوی په هکله د بنوقریظه ؤ فیصله وکړه، هغه چې سعد بن معاذ د یهودانو په هکله کړي وه، چې د دوی هر محتلم (بالغ) کس دې اوژل شي او ټول مالونه او کورونه دې يې غنیمت کړل شي او ښځې دې وینځې وګرځول شي. ابوعبدالله همدا فیصله د شعیطات د سني مسلمانو قبائلو په هکله واؤروله، چې د داعش له لورې له څلورویشتو ورځو جنګ وروسته دوی د شعیطات درو کلیو ته ننوتل او په عام وژنه يې پیل وکړ.

د یادونې وړ ده چې د داعش دا لوی مفتي ابوعبدالله الکويتي تیر کال په خپله د داعش له لورې په دې تور اوژل شو چې نوموړی د سویس د استخباراتو جاسوس دی او هغوی ته يې جاسوسي کوله. الله اکبر د دوه نیم زره کسانو د قتل مفتي د سویس د استخباراتو ایجنټ وخت!!!

داعشیان چې کله ډیر الزور ته ننوتل، ټول شعیطیان ښځې او نر يې راټول کړل او له څوارلسو کالو پورته ځوانانو په وژلو او نیولو يې لاس پورې کړ، چې په ۲۴ ساعتونو کې يې ۱۲۰۰ کسان له تیغه تیر کړل او اتلس سوه کسان ژوندي ورک شول. دا هغه کسان نه ؤ چې د دوی سره يې مخامخ جګړه کړي وه ځکه هغوی ډیری له منطقي وتلي ؤ، یواځې عام کلیوال او بې ګناه عام وګړي پاتې ؤ.

<https://issdarat.net/2014/09/07/fshared2/>

دوه میاشتي وروسته د داعش ساحري او کاډي ميډیا د الاعتصام په نوم رسمي ستوډیو د (فشردهم من خلفهم) د لړۍ دویمه برخه نشر کړه چې په لومړي سر کې پکې د یوه هوايي ډګر د فتحې عملیات ځای شوي او په ۱۵ دقیقه کې همدا د

شعیطات قبیلې سني ځوانان لیدل کېږي چې په بدن قمیص اوپرتوک نه لري او په نیکرونو کې په لویو لویو مزدو موټرو کې بارول کېږي. لاندې ترې لیکل شوي (نصیري پوځ د خپل انجام په لورې) چې کواکې دا کسان د پوځ منصبدران دي او دوی ژوندي نیولي او اوس یې اعداموي په داسې حال کې چې په لاندې لینک کې مشاهده کولی شئ چې نوموړي کسان اصلا د شعیطات قبیلې بې دفاع او بې گناه ولسي وگړي دي چې د سویس د استخباراتو د یو جاسوس په فتوی ترې قمیص او پرتوک ایستل شوي او د نصیري پوځ په نوم وژل کېږي.

<https://m.youtube.com/watch?v.Q4OMmuwOunI>

څومره لوی تحریف او تزویر؟ لومړی خو په هغوی د بنوقریظه څو حکم کول، د داعش د جاهلو مفتیانو له احکامو ناخبري په ډاگه کوي. ځنګه دوی په یوه مسلماننه سني قبیله چې یواځې جرم یې د بغدادی له بیعتنه انکار دی، د بنوقریظه څو حکم کوي؟ چې اصلا هغه حکم د یهودانو غدارانو په اړه شوی څو ځکه هغوی له مسلسلو غداريو سره سره، وروستی لویه غداري په مسلمانانو پسې د احزابو راټولول څو، چې له امله یې مسلمانانو ته سخت درد ورسیدو. بیا د دوی د میدیا دومره لوی تحریف چې د شعیطیانو عام وژنې ته یې د نصیري پوځ د عسکرو نوم ورکړ.

داعش له دې درواغو او تحریف څخه د میدیا په زور په خلکو رعب غورځول غواړي چې د صدام د پوځ بعثي جنرالان په دې برخه کې خورا لوره تجربه لري.

شعیطیان له کورونو وشړل شول او د دوی ټول مالونه، څاوري، او نور سامانونه د داعشي غازیانو له لورې غنیمت کړل شول، چې له ډیرې مودې وروسته نورو قبایلو د داعش مشر بغدادی ته درخواست وکړ چې شعیطیان معاف کړي او پرېږدي چې خپلو کورونو ته واپس شي.

بغدادی په لاندې شروطو موافقه وکړه چې شعیطیان دې خپلو کورونو ته واپس شي.

(۱) هر شعیطي به په خپل ځان د کفر اعتراف کوي، له نوي سره به کلمه وايي، چې د توپې په هغه اوراقو کې چې په شعیطیانو به تقسیمیدې لومړی همدا شرط لیکل شوی څو.

(۲) تر ابده پورې، که د هر شعیطي سره وسله گیر شوه په همدې خپله وسله به وژل کېږي.

(۳) که اسلامي دولت ته کوم مطلوب کس د چا په کور کې ونیول شو نو د هغه کور به د ده او د ده د فامیل په سر رانګول کېږي او ټول فامیل به یې وژل کېږي.

(۴) هر شعیطي به د داعش د نفوسو د ثبت مرکز سره خپل ځان راجیستر کوي چې د گوتو نشانونه او عکسونه به یې هلته ثبتېږي.

(۵) هر شعيطي چې عمر يې له ۱۴ کالو اوښتی وي، د داعش له لورې په سيمه کې جوړو شويو شرعي دورو کې به شرکت کوي، چې دا شرعي دورې د د ورځې په جريان کې يو ساعت د سهار له خوا يو ساعت د ماښام لخوا وي. د يادونې وړ ده چې داعش چې کله کومه سيمه لاندې کړي، هلته د خپل تکفيری، خارجي فکر د خورولو لپاره عامو خلکو ته شرعي دورې شروع کوي چې په ځايي اوسيدونکو دغو دورو ته حاضریدل اجباري وي.

په لاندې لينک کيکارلو سره د شعيطاتو د پيښې په اړه په مستند ډول ډير څه ليدلی شئ

[http://m.youtube.com/watch?sts.16903&utcoffset.300&v.UDXRF10mCP4&has\\_verified.1&client.mv-google&layout.mobile](http://m.youtube.com/watch?sts.16903&utcoffset.300&v.UDXRF10mCP4&has_verified.1&client.mv-google&layout.mobile)

### د بوکمال عام وژنه (مجزرة البوکمال)

بوکمال د سوريې په ختيځ کې پروت ښارگوټی دی چې د دير الزور مربوط دی او د فرات سيند د عراق سره د بوکمال له حدودو نښلیدلی، چې د عراق له تدمر سره پوله لري او په سوريه کې تر ټولو د نطفو غني سيمه بلل کېږي چې ترټولو لوی څاه پکې د کونیکو په نوم ياديږي. بوکمال په ۲۰۱۴ م کال کې د جبهه النصره او جيش الحر په گډو عملياتو کې د اسد له رژيم څخه په مکمل ډول تصفيه شو. جبهه النصره هلته د اداري چارو سمبالښت په غاړه واخيست او د الهيئته الشرعية د تشکيل لپاره يې ابوالليث د مسئول په توگه وټاکه.

صدام الجمل چې د احفاد الرسول په نوم لخوا مسئول ؤ، په سيمه کې د شرعي هيئت له لورې په ناروا وژنو، غلاؤ، اختطافونو مجرم اوپيژندل شو چې له سيعې وتښتيدو او د دواعشو له خليفه سره يې بيعت وکړ. دواعش چې له وخته موقی ته په طمع ؤ، دا فرصت يې غنيمت اوباله او د بوکمال اهميت ته په پام يې د دې ښارگوټي د نيولو لپاره قوا ولېږله چې هغوی لومړی په عامه ځايونو کې ځانوژوکي بريدونه تر سره کړل او بيا يې هلته د عامو مسلمانانو په وژنه پيل وکړ.

د بوکمال په عام وژنه کې د جبهه النصره سيمه ييز مسئول ابوالليث هم اوژل شو او د لواء القادسية مجاهدينو ته لومړی د داعش له لورې امن ورکړل شو چې وروسته په غدر ټول شهيدان کړل شول. د بوکمال په عام وژنه کې د داعش په لاس په ۱۰ ساعتونو کې ۱۸۰ کسان اوژل شول. په بوکمال کې د داعش مستند وحشتونه په لاندې ویديويي لينک کې کتلی شئ.

<https://m.youtube.com/watch?v.wmAWr9qoEWM>

<https://m.youtube.com/watch?feature.youtu.be&v.F9LLkFQbPd4>

صدام الجمل چې په سيمه کې يو لوی غل او اختطافگر بلل کيده، د داعش سره له بيعت وروسته الشیخ المجاهد شو او د سيمه ییزو مسلمانانو په کورونو یې بریدونه او چاپې پیل کړې، چې مستنده ویدیو یې په لاندې لینک کتلی شی

<http://youtu.be/qtPkr8iGbLU>

### د رقة عام وژنه (مجزرة الرقة)

رقة ښار د سوريې په شمال کې پروت، د سوريې تر ټولو لوی او تاريخي ښار دی چې د تیلو لوی لوی څاه گان لري. داعش چې سوريې ته راننوت نو لومړی یې په همدې ښار قبضه وکړه. دا په دې خاطر چې دوی نه غوښتل چې د دوی د مزعوم خلافت مرکز دې عراق وي ځکه دوی د هغو احاديثو څخه په ویره کې ؤ، چې د عراق د فتنو په اړه وارد شوي دي نو دوی غوښتل چې د امت له دې تنقیده ځان وژغوري. رقة ښار د جبهة النصرة او احرار الشام له لورې د سوريایي نظام څخه ونيول شو، خو دواعشو او غوښتل چې دا مهم ستراتيژیک ښار تر خپلې ولکې لاندې راولي، چې له څو اونیو پرلپسې بریدونو وروسته دوی وتوانیدل چې دې ښار ته ننوځي. د احرار الشام او جبهة النصرة په سلکونو مجاهدينو د سوريایي نظام ۱۷ فرقه محاصره کړې وه چې دواعشو دوی ته کلکې وعدې ورکړې، چې که دوی خپلې اسلحې ورته وسپاري نو په رقة کې به د وینو د توپیدو مخه ونيول شي. مجاهدينو همداسې وکړل او د دوی په وعدو یې باور وکړو او دوی له څو ورځو سلا مشورو وروسته پرېکړه وکړه چې خپلې وسلې دوی ته وسپاري. خو دواعشو د دوی سره له کلکو لوزونو باوجود، دوی ته لاسونه د شا لخوا وروترل او ټول ۱۷۰ کسان یې په مرمیو او چرو اوژل.

د رقة ښار په سلوک سيمه کې د هوته په نوم يو لوی غار موجود دی چې ژوروالی یې زرگونو فوټه ته رسېږي، د داعش جنکيالي په يوه ویدیو کې لیدل کېږي چې د دوی له لورې وژل شوي مجاهدين همدغه غار ته غورځوي.

کله چې دواعشو د رقة ښار ونيو، د جبهة النصرة د ځايي مشر ابوسعد الخضرمي له وژلو وروسته یې هلته نور په لسگونه مجاهدين په عام محضر کې د دې ایت په استناد اوژل، چې إِنَّمَا جَزَاءُ الَّذِينَ يُحَارِبُونَ اللَّهَ الْآيَةَ.

### د رستين عام وژنه (مجزرة الرستين)

رستن د حمص د ريف يو ښارگوټی ده چې د داعش له ورتگ وړاندې د سيمې خلکو د داعش په خلاف مظاهري وکړې او په يوه صادر شوي بيان کې یې د دوی سيمې ته د داعش ورتلل وغندل. خو کله چې دوی په کلي حمله وکړه لومړی یې د خالد بن الوليد د لواء مشر همام الديک او اژه وروسته یې د هغو خلکو په نيولو او وژلو پیل وکړ چې په مظاهرو کې یې کېدون کړی ؤ. دوی په يوه برید کې د ۵ ښځو او ۴ ماشومانو په کېدون ۱۶ بې گناه عام وکړي اوژل. د رستين د وژنو مستنده ویدیو په لاندې لینک کتلی شی

<https://m.youtube.com/watch?v.FjrPq5HFg4I>

### په جرابلس کې د لواء التوحيد د غرو عام وژنه (مجزرة جرابلس)

د جرابلس ښارگوټی د سورپې په شمال ختیځ د حلب په ریف کې پروت دی. جرابلس ته له ننوتو سره سم دواعشو د لواء التوحيد په غرو حمله وکړه چې په یو دم یې ۸۰ کسان اوژل چې د دوی سرونه یې په څیخونو کورې کړل او بیا یې ورسره افتخاري او یادگاري عکسونه واخیستل. په لاندې ورکړل شوي لینک کې د جرابلس عام وژنه لیدلی شئ.

<https://m.youtube.com/watch?v.rfh5wVptb3A>

### د حارم په زندان کې عام وژنه (مجزرة سجن حارم)

حارم د ادلب په ریف کې یو ښارگوټی دی کله چې پرې د بغدادي پلویانو خپله ولکه ټینګه کړه نو ځایي خلک یې په ډول ډول بهانو او جنایي جرمونو د حارم په مشهور زندان کې بندیان کړل، خو چې په دوی د مجاهدینو پریکنده بریدونه شروع شول او دوی اړ شول چې دا ښار پریرېږي، په دې زندان کې ټول بندیان هغه که سیاسي ؤ او که جنایي؛ اوژل. په دې پیښه کې د داعش په لاس ۶۶ کسان په داسې حال کې وژل شوي ؤ چې لاسونه یې ترشا تړل شوي ؤ. چې په مستند ډول یې په لاندې لینک کې کتلی شئ.

<https://m.youtube.com/watch?v.0T9KQTaggK8>

<http://www.youtube.com/watch?v.4iPZnjiGUhA&feature.youtu.be> د حارم د زندان د عام وژنو بله مستنده ویدیو:

### د کفر حمرة په ښارگوټي کې په معهد الکهرباء کې عام وژنه (مجزرة معهد الکهرباء)

کله چې دواعش د حلب د کفر حمرة له ښارگوټي وشړل شول شاته یې لویه عام وژنه پریښوده. په معهد الکهرباء نومي ودانۍ کې د دې ښار د عامو خلکو په لسگونه جسدونه اومندل شول، هغه چې دوی په یوه او بل تور له ځان سره بندیان کړي ؤ. د دوی ترمینځ کم عمره ماشومان هم ؤ، چې د ټولو وژل شویو شمیر ۱۷۰ کسانو ته رسیدو. په لاندې لینک کې د معهد الکهرباء د عام وژنه ویدیو کتلی شئ

<https://m.youtube.com/watch?v.P9tUWRwwASw>

دا هم د معهد الکهرباء بله زره بورنونکي ویدیو چې داعشیانو د کلي په لسگونه عام خلک وژلي او بیا یې څاه گانو ته د دوی جسدونه غور ځولي دي.

[https://m.youtube.com/watch?v=LmVrN\\_iMDol+%E2%80%A6+%28https%3A%2F%2Fwww.youtube.com%2Fwatch%3Fv%3DLmVrN\\_iMDol%C2%A0%E2%80%A6%29](https://m.youtube.com/watch?v=LmVrN_iMDol+%E2%80%A6+%28https%3A%2F%2Fwww.youtube.com%2Fwatch%3Fv%3DLmVrN_iMDol%C2%A0%E2%80%A6%29)

### د حلب د روغتون عام وژنه (مجزرة مشفى حلب)

په حلب ښار کې خايي اوسيدونکي د داعش د ځينو کړنو په وړاندې په سوله ييزو مظاهرو راوتل چې د داعش د خايي مشر ابوالليث الانصاري په حکم ټول مظاهره کوونکي د حلب روغتون ته راټول کړل شول او په دلييز ډول اوژل شول چې شميره يې تر ۲۳۰ کسانو رسیده. د وژل شويو په مينځ کې داسې ماشومان هم شامل و چې عمر ونه يې له ۱۲ کالو ښکته و. په لاندې لينک کې په دې اړه ليدلی شى.

<https://m.youtube.com/watch?v.yVd4AvLPdfw>

او دا هم د حلب د روغتون د عام وژنې بله مستنده ویدیو

[https://m.youtube.com/watch?v.RynUqlq\\_JFI](https://m.youtube.com/watch?v.RynUqlq_JFI)

او دا يې بله

<https://www.youtube.com/watch?v.J021SwRtitA%C2%A0%E2%80%A6>

### په حلب کې د خبريالانو عام وژنه (مجزرة الاعلاميين حلب)

په ۲۰۱۴/۱/۲۰ م داعشيانو په حلب کې ټول خبريالان او د مطبوعاتو کارکوونکي راغونډ کړل. دا کسان چې شمير يې ۸۸ کسانو ته رسيدو تر ډيره وخته د داعش سره بنديان و خو کله چې دواعش له حلب څخه وشړل شول، پرته د ښه او بد د تميز يې ټول خبريالان په جماعي ډول اوژل. چې په لاندې لينک کې يې په مستند ډول ليدلی شى.

<https://m.youtube.com/watch?v.nsPWKEvxGAc>

### د رتيان عام وژنه (مجزرة رتيان)

دواعشو په حلب کې بله بورنونکي عام وژنه په رتيان ښارکوتې کې ترسره کړه چې قربانيان يې تر ۶۷ رسيدل او ټول عام يې کناه خلک و. په لاندې لينک کې يې اوکوری.

<https://m.youtube.com/watch?v.O43rg1OH3t4>

### د منغ د هوايي ډگر عام وژنه (مجزرة مطار منغ)

منغ په حلب کې نظامي هوايي اډه ده چې د سوريایي مجاهدينو له لورې ونيول شوه او داعشيان ترې وشړل شول خو دوی بيا

هم هلته د دوی سره ټول بنديان په ډلييز ډول اوژل، چې په لاندې ویديو کې يې په ليدلې شې.

[https://m.youtube.com/watch?v.sTwytk\\_gZZI](https://m.youtube.com/watch?v.sTwytk_gZZI)

### د حریتان عام وژنه (مجزرة حریتان)

حریتان د حلب په شمال لويديځ کې پروت دی چې دلته هم داعشيانو د عام ولس په وړاندې نه بښونکی جنایت ترسره کړ. دوی چې کله له حلب وشړل شول شاته يې د ځايي ولسي خلکو ډلييز قبرونه پرېښودل چې په لاندې ویديو يې لينک کې کتلی شې چې په څومره قساوت بې دفاع ولسي خلک وژل شوي دي.

[https://m.youtube.com/watch?v.LmVrN\\_iMDol](https://m.youtube.com/watch?v.LmVrN_iMDol)

دا يې دويم ویديو يې لينک چې د داعش په يوه قرارگاه کې د ولسي خلکو يو ډلييز قبر موندل کيږي

<https://m.youtube.com/watch?v.NiwX9FZ-Kmc>

### په شيخ نجار کې عام وژنه (مجزرة شيخ نجار)

شيخ نجار د سوريي د حلب مربوط ښارگوټی دی چې د داعش له وتلو وروسته هلته هم يو ډلييز قبر اومندل شو چې پکې د هغه خلکو مړي اومندل شول چې د داعش له لورې په يوه او بله بهانه نيول شوي و.

<https://m.youtube.com/watch?v.DbhT7jvEnSY+%E2%80%A6>

### د دير حسان عام وژنه (مجزرة دير حسان)

دير حسان د سوريي د ادلب ښار مربوط ښارگوټی دی چې هلته هم داعش ورته وحشتونه کړي دي او د دوی له وتلو وروسته هلته ډلييز قبر اومندل شو چې تر ۴۸ کسانو مړي پکې اومندل شول. په لاندې لينک کې يې ليدلې شې.

[https://m.youtube.com/watch?v.3HQcn1b\\_z6s+%E2%80%A6+%28https%3A%2F%2Ft.co%2FFY2cnmWw74%29](https://m.youtube.com/watch?v.3HQcn1b_z6s+%E2%80%A6+%28https%3A%2F%2Ft.co%2FFY2cnmWw74%29)

### د اعزاز د الفيصل په ژرنده کې ډلييز قبر او عام وژنه (مجزرة اعزاز)

اعزاز د حلب په شمال کې پروت ښارگوټی دی. کله چې داعشيان د دې ښار څخه شړل کيدل نو لومړی يې د الفيصل په نوم لويه ژرنده چې ۴۰۰ کسانو مزدورانو پکې کار کولو، رنگه کره بيا هلته د اعزاز په ځايي روغتون کې، هغه چې د ولسي وگړو لپاره و ټول درمل وسوځول. په دې هم بسنه ونه شوه بلکې د دوی له وتلو وروسته هلته ډلييز قبر اومندل شو چې د سيمې د هغو خلکو مړي پکې وومندل شول چې د داعش له لورې له خپلو کورونو نيول شوي و. په لاندې لينک کې يې په مستند ډول اوگورئ.

<https://m.youtube.com/watch?v.7L5p0Ok3SUA+%E2%80%A6>

دا هم په اعزاز کې د ډلييزو وژنو بله ویدیو.

[https://m.youtube.com/watch?v.Ed\\_pnozDPVo](https://m.youtube.com/watch?v.Ed_pnozDPVo)

دلته بله ویدیو هم لیدلی شی.

<https://m.youtube.com/watch?v.wM5x-cjWB8>

دا هم په اعزاز کې د داعش د وحشت او ظلم بل ثبوت.

<https://m.youtube.com/watch?v.z3CQw0Zhuw0>

### په مرکده ښارگوټي کې عام وژنه (مجزرة مرکدة)

مرکده د سوريې د حسکه ښار مربوط ښارگوټی دی. کله چې د سیهې اوسیدونکو د داعش د شړلو لپاره عملیات پیل کړل، داعشیانو د غراد په نوم د امریکایي توپونو خولې د کلي د عامو اوسیدونکو په لورې ورواړولې چې په دې بریدونو لسگونه عام کلیوال اوژل شول. په لاندې لینک کې یې لیدلی شی.

<https://m.youtube.com/watch?v.TDG9J5KVwHM>

دا هم د دې وحشت لپاره بل ویدیويي ثبوت

<https://m.youtube.com/watch?v.TDG9J5KVwHM>

### په دانا کې ډلييز قبر او عام وژنه (مجزرة دانا)

دانا د ادلب په ۳۶ کیلومتری کې پروت د دې ولایت مربوط ښارگوټی دی، چې هلته هم داعش ډليزه عام وژنه کړې او د دوی له وتلو وروسته د دوی په یوه قرارگاه کې د کلي د عامو وگړو یو ډلييز قبر اومندل شو. په لاندې ویدیويي لینک کې کتلی شی.

<https://m.youtube.com/watch?v.0uJ7YihEW4s+%E2%80%A6>

### د رام حمدان عام وژنه (مجزرة رام حمدان)

رام حمدان د ادلب په مرکز کې پروت ښارگوټی ده چې هلته هم دواعشو د عام ولس په وړاندې نه ښونکی جنایت ترسره کړی. په لاندې ویدیويي لینک کې یې اوکړی.

<https://m.youtube.com/watch?v.aKXdMDUG5V8>

<https://m.youtube.com/watch?v.6IR8mZR60SE>

### د تل رفعت عام وژنه او ډلييز قبر (مجزرة تل رفعت)

تل رفعت د سوريې د حلب ولایت مربوط ښارگوټی دی، چې دلته هم داعش د مالکيه په کلي کې د مسلمانانو عام وژنه وکړه

چې له سېپې څخه د دوی له شړل کیدو وروسته هلته دلپیز قبر اومندل شو چې قربانیان یې تر ۴۰ کسانو رسيدل. دا هم تاسو او دا مو د دې عام وژنې ویدیو.

<https://m.youtube.com/watch?v.a0R7q1KW1z0>

دا یې هم دویمه ویدیو

<https://m.youtube.com/watch?v.W-CRlpDhPL8>

او دا هم دریمه ویدیو له یوې دردونکې عربي ترانې سره

<https://m.youtube.com/watch?v.pQxXCrCXpvs>

په حلب کې د یوه فامیل د ټولو غړو، د بنځوماشومانو وژنه. په لاندې ویدیوي لینک کې

<https://m.youtube.com/watch?v.fwplmIKWjql>

الله اکبر! څومره دردونکې؟ څومره سوي سوي کړيکي؟ ایا الله تعالی به د دې مظلومانو انتقام نه اخلي؟ ایا داسې ځناور به اسلامي خلافت قایموي؟ ایا اسلامي خلافت د مسلمانانو د وینو په تویولو قایمیدای شي؟

په یوه میاشت کې ۴۶ ځان وژونکي بریدونه

لاندې درته د ۲۰۱۴م کال د یوې میاشتې احصائیه مخې ته رډو. داعشي جنګیالیو په سوریه کې په مجاهدینو په یوه میاشت کې ۴۶ ځان وژونکي بریدونه ترسره کړي دي چې په دې موده کې یې د اسد په رژیم یو برید هم نه دی ترسره کړی.

شماره	هدف	ځاي	تاریخ	د قربانیانو شمیر
۱	د احرارالشام یوه پوسته	رام حمدان (حلب)	۱۳/۱/۲۰۱۴	۲۱ شهیدان
۲	الجهة الاسلامية	الاتارب (حلب)	۱۶/۱/۲۰۱۴	۲ شهیدان
۳	لواء التوحيد (الجهة الاسلامية)	قرية جازر (اعزاز)	۱۷/۱/۲۰۱۴	۹ شهیدان
۴	صقور الشام (الجهة الاسلامية)	قرية افس (ادلب)	۱۱/۱/۲۰۱۴	۳ شهیدان
۵	د سیوف الحق مجاهدینو یوه قرارگاه	سراقب (ادلب)	۱۱/۱/۲۰۱۴	۴ شهیدان
۶	لواء التوحيد (الجهة الاسلامية)	د هنانو کلی (حلب)	۱۱/۱/۲۰۱۴	۵ شهیدان
۷	د جهة الاسلامیة قرارگاه	د هنانو کلی (حلب)	۱۱/۱/۲۰۱۴	۷ شهیدان
۸	حركة احرارالشام	المیادین (دیرالزور)	۸/۱/۲۰۱۴	۴ شهیدان
۹	لواء التوحيد	الباب (حلب)	۸/۱/۲۰۱۴	۴ شهیدان
۱۰	لواء التوحيد (الجهة الاسلامية)	جرابلس	۱۵/۱/۲۰۱۴	۳۰ شهیدان
۱۱	لواء التوحيد (الجهة الاسلامية)	جرابلس	۱۵/۱/۲۰۱۴	۷ شهیدان
۱۲	لواء التوحيد (الجهة الاسلامية)	تل رفعت (حلب)	۱۶/۱/۲۰۱۴	
۱۳	لواء التوحيد (الجهة الاسلامية)	کفرنايا	۱۶/۱/۲۰۱۴	

۶ شهيدان	۱۷/۱/۲۰۱۴	منبج (حلب)	لواء التوحيد (الجهة الاسلامية)	۱۴
۴ شهيدان	۱۱/۱/۲۰۱۴	معرياب السلامة	لواء التوحيد (الجهة الاسلامية)	۱۵
۱۲ شهيدان	۲/۱/۲۰۱۴	البريج	الجهة الاسلامية	۱۶
۸ شهيدان	۱۱/۱/۲۰۱۴	قرب باب السلامة	الجهة الاسلامية	۱۷
۶ شهيدان	۷/۱/۲۰۱۴	ادلب		۱۸
۲ شهيدان	۲۰/۱/۲۰۱۴	حلب	منطقة سجو	۱۹
۳ شهيدان	۲۶/۱/۲۰۱۴	معازة الارنيق (حلب)	جيش المجاهدين	۲۰
۱ شهيد	۱۳/۲/۲۰۱۴	تلقراخ (حلب)	لواء الاقصى	۲۱
۵ شهيدان	۸/۲/۲۰۱۴	باشكوى (حلب)	جيش المجاهدين	۲۲
۲ شهيدان	۱۴/۲/۲۰۱۴	رتيان (حلب)	جهة النصره	۲۳
۱ شهيد	۱۲/۱/۲۰۱۴	عويجل (حلب)	جهة النصره	۲۴
۱ شهيد	۱۴/۱/۲۰۱۴	مقام اويس (الرقه)	جهة النصره	۲۵
۹ شهيدان	۶/۲/۲۰۱۴	كفر حمرة	ثوار المنطقة	۲۶
	۱۹/۱/۲۰۱۴	اورم الكبرى (حلب)	جيش المجاهدين	۲۷
۴ شهيدان	۱۷/۲/۲۰۱۴	لميادين (دير الزور)	احرار الشام	۲۸
۵ شهيدان	۱۲/۲/۲۰۱۴	غريبة (دير الزور)	جهة النصره	۲۹
۱۶ شهيدان	۳/۲/۲۰۱۴	الراعي (حلب)	لواء التوحيد	۳۰
۴ شهيدان	۹/۱/۲۰۱۴	قباسين (حلب)	لواء التوحيد	۳۱
۳۷ شهيدان	۲۰/۲/۲۰۱۴	باب السلامة	الجهة الاسلامية	۳۲
	۱۷/۱/۲۰۱۴	كفرنايا (حلب)	لواء التوحيد	۳۳
۴ شهيدان	۲۲/۲/۲۰۱۴	الشعار (حلب)	احرار الشام	۳۴
۱ شهيد	۱۵/۲/۲۰۱۴	بينين (حلب)	ثوار بنين	۳۵
۶ شهيدان	۱۹/۲/۲۰۱۴	الشحيل (دير الزور)	جيش مؤتة	۳۶
۱ شهيد	۱۹/۲/۲۰۱۴	الشحيل (دير الزور)	جهة النصره	۳۷
۲۲ شهيدان	۹/۲/۲۰۱۴	البصيرة (دير الزور)	جهة النصره	۳۸
۳ شهيدان	۲۱/۲/۲۰۱۴	الصور (دير الزور)	ثوار الصور	۳۹
۵ شهيدان	۱۰/۲/۲۰۱۴	الجفرة (دير الزور)	جهة النصره	۴۰
	۲۲/۲/۲۰۱۴	درنج (دير الزور)	احرار الشام	۴۱
۳ شهيدان	۲۳/۲/۲۰۱۴	مركدة (الحسكة)	جهة النصره	۴۲
۳ شهيدان	۱۶/۱/۲۰۱۴	الاتارب (حلب)	جيش المجاهدين	۴۳
۳۰ شهيدان	۱۵/۱/۲۰۱۴	جرابلس (حلب)	الجهة الاسلامية	۴۴
۷ شهيدان	۸/۱/۲۰۱۴	الباب (حلب)	الجهة الاسلامية	۴۵
۲ بنجی شهيدان	۲۵/۲/۲۰۱۴	الشميطية	جهة النصره	۴۶

**نسم فصل:****د داعش رسوايي- (انځوريز)**

د بغداد د بعث جنرالان کوشش کوي تر څو د نوعمره ځوانانو عواطف خپل کړي. دوی د خپلې ساحرې او هالیوودي بالیوودي میدیا په زور تل هڅه کړې، تر څو هغه حقایق پټ کړي چې د پردې تر شا دي. خو دوی په دې کار کې ورځ تر بلې د ناکامی او رسوايي په لور روان دي. د لیکنو په دې لړۍ کې درسره هغه انځوریزې رسوايي شریکوو چې مورې یې په لاس کې لرو.

په ۲۰۱۳ م د نومبر په ۱۶ مه داعشیانو په حلب کې په یوه روغتون برید وکړ او محمد فارس، زخي مجاهد، هغه چې د سوریایي رژیم سره په جگړه کې زخي شوی ؤ، په زخي حالت کې هلته پروت، دوی یې سر په چاره له تنه جدا کړ او شهید یې کړ.



په ۲۰۱۳/۱۲/۳۱ م د احرارالشم مړيو يو ډاکټر ابوريان مړی د داعش له زندانه په داسې حال کې ترلاسه شو چې په بدن يې د تعذيب نښې نښانې ښکاريدې.



په ۱۴۰۱/۱/۱۵ م د خلافت له زندانه بندیان راخوشي شول چې په بدن يې د تعذيب داسې نښانې وې.



په رقه ښار کې دا ميرمن د خپلې ورانې جونگرې مخې ته ولاړه ده او په چيغو چيغو ژاړي. د دې بودی جرم دا ؤ چې ځوی يې د احرارالشام غړی ؤ، چې د خلافت مدعيانو په همدې جرم د دې بودی جونگره ورورانه کړه.




ترکيه چې په ناتو کې غړيتوب لري او داعش يې لوی کافر بولي، تیر کال د ترکیې پوځ د سوريې په منبج ښار کې د خپل نيکه سلیمان شاه مړي د رايستلو لپاره عمليات ترسره کړل. دا سيمه د داعش د واک لاندې سيمه ده خو هغوی دا عمليات په ډاډمنه فضا کې ترسره کړل او د هيڅ کومې امنيتي ستونزې سره مخ نه شول بلکې دواعشو يې امنيت تأمین کړ. دا پېښه هغه وخت رامينځ ته شوه چې د خلافت زمريانو حتی د یونس عليه السلام قبر هم په دې دليل ونياره چې دا د شرک ځلي دي. خو د ترکانو د نيکه قبر وساتل شو او مړی يې ترکي پوځ ته د دوی په بدرگه وسپارل شو. تر اوسه هم معلومه نه ده چې د کومې معاملي په اساس د ترکانو د نيکه د شرک ځلی وژغورل شو او د یونس عليه السلام قبر ونړول شو.




ابو عبدالرحمن العراقي چې تاسې يې په لاندې تصوير کې ويني د بعث د گوند غړی ؤ. د امريکايانو د اشغال سره هم مهاله نوموړي له عراق هاليند ته پناه يوره او هلته ميشت شو. خو کله چې بغداد ي واک ته ورسيدو نو د داعش په صفونو کې د بعثيانو جلب شروع شو، چې ابو عبدالرحمن هم له هاليند څخه راغلو ترڅو دلته د خلافت په نوم د مسلمانانو او مجاهدينو ويني او پوهي. هماغه ؤ چې له راتگ سره سم نوموړی سوريې ته راوليږل شو او هلته يې د القاعدې د مجاهدينو

سره جگره پیل کړه. نوموړی اوس په خلافت کې د مسلمانانو او مجاهدينو سرغوځونکی بلل کېږي. د ده مخې ته پراته پنځه واړه سرونه د جبهة النصره د مجاهدينو دي.



د داعش په دين کې يواځې هغه وخت يو مسلمان د دوی له وحشت او ظلم څخه نجات موندلی شي چې د دوی په وړاندې په خپل کفر اعتراف وکړي. د صکوک الغفران په نوم هغه پاڼې اوکورې چې داعش يې په هغه خلکو تقسيموي چې د دوی ته تسليمېږي او يا په خپل کور اوسيدل غواړي.



د پورتنی مضمون ژباړه:

د شرعي ورور..... په وړاندې خالد صالح بن محمد حاضر شو او په خپل ځان يې د کفر اعتراف وکړ (چې زه کافر شوی وم) ځکه نوموړی له کافرانو سره دوستی کونکی ؤ. نوموړی ژمنه کوي چې د اسلامي دولت په وړاندې به د هيڅ ډلې په ملاتړ وسله نه پورته کوي نو د دولت له غرو غوښتنه کېږي چې نوموړي ته ضرر ونه رسوي.

اوس به يې هم ډير عقل مسخ شوي نه مني چې د بغداددي ډله خوارج نه دي. پخوانيو خوارجو هم له حضرت علي رض سره د جنگ د نه کولو لپاره شرط ايښی ؤ چې نوموړی به په خپل ځان د کفر اعتراف کوي. (تاريخ الطبري بتصرف ج ۵ ص ۷۴، البداية والنهاية ج ۷ ص ۴۸۳)

دواعش چې کله د رقه ښار ته ننوتل او هلته يې د احرارالشام هغه مجاهدين چې د اسد د نظام ۱۷ فرقه يې محاصره کړي وه په غدر شهيدان کړل، دوی لومړی مجاهدينو ته د صلح او امان وړانديز وکړ او وروسته يې ورسره غدر وکړ او ټول يې د پسونو په څير ذبح کړل.



تاسې به فکر کوی چې دا وحشت به سربانو د بوسنیا د مسلمانانو په وړاندې ترسره کړی وي. یا به فکر کوی چې دا به د منځنی افریقا مظلوم مسلمان ماشومان وي چې نصرانیانو وژلي ؤ. شاید اوبی چې دا به د بورما مسلمان وي چې د بودایانو له لورې ورسره دومره وحشت شوی دی. ممکن فکر وکړی چې دا به د پنجوايي د پښې قربانیان وي هغه چې د یوه ځناور د وحشت په ژرنده کې دل شوي ؤ. نو آیا دا هغه ماشومان دي چې د شیندنې په امریکایي وحشت کې وژل شوي ؤ؟ یا هغه ماشومان دي چې په عراق کې د امریکایي ځناورانو له لورې وژل شوي دي؟ نه نه، بلکې دا ماشومان د هغه چا له لورې وژل شوي چې ځان د ټولو مسلمانانو خلیفه بولي او د اسلامي امت د یو بغله کشتی د نجات درواغې ډنډورې غروي. دا ماشومان د هغه چا له لاسه وژل شوي چې ځان د ابوبکر، عمر، عثمان، علي، رضی الله عنهم په منصب ناست بولي. دا ماشومان د بغداددي دلنکر له لورې وژل شوي دي.



او دا هم د ابو محمد الفاتح د کورنی بنځې او ماشومان چې د بغدادی د عسکرو په لاس وژل شوي دي. ایا خلافت د داسې خلکو په لاس قایمیدی شي؟ ایا خلافت د مسلمانو ماشومانو په وینو قایمیری؟




د خلافت عسکرو د جبهه النصره ۱۰۰ هغه مجاهدين چې د بشار د رژيم سره په سنکر کې پراته و، په مرکده نمارکوتي کې اوژل.



داعش د حلب د حریتان په سیمه کې د سیمې بې دفاع ولسي وکړي خپلو قرارگاؤ ته بوتلل او د دوی له وتلو وروسته د دې خلکو مړي په یوه ډلییز قبر کې اومندل شول.



داعش تر اوسه د جبهة النصره ۱۴۰۰ غړي په شهادت رسولي چې ۲۹ يې هغه لورپوري قومندانان دي چې امريکايانو يې په سر مليونونه ډالر جايزه ټاکلي وه، دا هغه احصائيه ده چې د تروريزم ضد جگړه کې بنکيلو دولتونو تر اوسه نه ده ترلاسه کړي.



اسلامي امت بايد پوه شي چې داعش په سوريه کې دومره مجاهدين وژلي چې د بشار نظام هغومره مجاهدين نه دي وژلي. لاندې شميرنه تر ۲۰۱۴م کال پورې ده. داچې له هغې وروسته داعش خومره کدرونه وژلي په مېنکنيو ليکنو کې مو تشریح کړل.

عدد الجرحى	عدد الشهداء	اسم الفصيل
۱۷۰۰	۹۵۰	الجبهة الإسلامية
۴۵۰	۵۰۰	جبهة النصرة
۲۰۰	۱۲۰	جيش المجاهدين
۶۰	۳۰	جبهة الأصالة والتنمية
۸۰	۵۰	لواء عمر المختار
-	۴۰	ألوية الفرقان
-	۷۵	عاصفة الشمال
۶۰	۲۵	جيش مؤتة
۳۰۰	۲۵۰	فصائل أخرى
۲۸۵۰	۲۰۰۰	المجموع

په لاندې انځور کې ویني چې د داعش قواوې د رقه ښار څخه بوکمال ته د جبهة النصرة سره د جگړې لپاره د السخنة له ښارگوټي تیریري. السخنة ښارگوټی د بشارالاسد د رژیم په لاس کې دی، نو څه فکر کوی چې دواعش چې د السخنة له ښاره تیریري څه راز پي ترشا دی؟




د داعش د ټویټر او فیسبوک دجالي فعالین څومره له هالیوود او بالیووډه الهام اخلي؟! د دیرالزور په الشحیل ښارگوټي کې د داعش په یوه ځانوژونکي برید کې ښځې او ماشومان اوژل شول خو د ټویټر داعشي دجالانو دا مبارک عملیات ونومول او د مجاهدینو د یوې قرارگاه د له منځه وړلو ادعا یې وکړه.



په سوريه کې د ائتلاف طيارو داسې لويشت ځمکه پرېنه نهوده چې هغه يې بمبارد نه کړه، ولې د داعش له دې اسمان څکو ودانيو څخه يې سترگې پټې دي. دا ودانۍ په تنظيمي شعارونه پوښل شوي دي چې له ورايه معلومېږي چې دا د داعش قرارگاه ده. ولې يې مؤتلفين نه په نهنه کوي؟ له همدې ځايه مور وايو چې نړيوال کفر د داعش په وړاندې جنګ کې رېښتيني نه دي. دوی نه غواړي داعش يومخيز له منځه يوړل شي او دومره کمزوری شي چې د نړۍ په لږ لږ کې جهادي خوځښتونه ونه ننکوي. په عين حال کې نه غواړي چې دومره قوت لاسته کړي چې لويديځ مستقيماً وګواښي. په لاندیني انځور کې وينی چې داعش په خپلو نفوذي سيمو کې څرګندې اداري ودانۍ او قرارگاهې لري.




په شام او عراق کې د القاعدې ډير لور لور کدرونه په نېښه شول او د ائتلافیانو له لورې په شهادت ورسول شول خو د رقه په ښار کې د قصرالخلیفة په نوم مانۍ چې د داعش د مشرانو د یوځای کیدو مرکز بلل کېږي او د داعش مشر بغدادی هم وخت ناوخت دې مانۍ ته تګ راتګ کوي خو د ائتلاف له هغه سلگونه پروازونو څخه دا مانۍ په جادويي ډول خوندي ده چې یو میتر سوریایي ځمکه یې له کوزاره محفوظه پاتې نه شوه. څه فکر وکړو آیا په معمايي ډول اومنو چې مؤتلفین د داعش سره په جګړه بوخت دي؟



دا هم په رقه ښار کې د نصرانیانو هغه عبادتځای چې داعش ترې اوس د اسلامي بلنې په نوم مرکز جوړ کړی او د داعش سلگونه جنګیالي دلته میشت دي چې د امریکایي او ائتلافي جنګي الوتکې پرې کار نه لري.



د خلافت زمريانو د لواء التوحيد مجاهدين ذبح کړي او سرونه يې د پخوانيو خوارجو په څير څوړند کړي او يادگاري انځورونه يې ورسره اخیستي.



د داعش جاهل قاضيان د قضا له اصولو ناخبره دي چې ښه بيلگه يې د يو دولس کلن ماشوم چې لا يې په مخ وينتان نشته په دې تور اعدام کړی چې نوموړي د ښار يوه ښځه تېښتولي وه چې درحقيقت دا ماشوم د احرارالشام د يوه غړي ځوی ؤ چې

په همدې جرم په دار ځړول شوی دی.



داعش د سوريې ولسي وگړي په عامه ځايونو کې په دې جرم په دار ځړوي چې دوی له جبهه النصره يا احرار الشام يا نورو سوريایي جهادي ډلو سره خواخوږي لري.




د داعش په زندانونو کې له مجاهدينو سره داسې وحشي چلند کېږي چې امریکایانو به په کوانتنامو او ابو غريب کې هم نه وي کړی، خو بل لورې ته بیا دوی هغه فرانسويان چې د دوی سره بنديان ؤ په ډير عزت خلاص او خپلو کورونو ته واستول په داسې حال کې چې فرانسوي دولت په صوماليه کې د دوی د نيول شویو کسانو په بدل کې د القاعدې سره هيڅ معاملې ته تيار نه ؤ.




ابو الهیجاء چې د داعش له لورې د اعزاز والي دی، پخوا د امریکا د جمهور رئیس مرستیال جان مکین باډي کارډ و. لاندې تصویر ته زیر شی او د فوتوشاپ ماهرین دې قضاوت وکړي چې دا انځور جعلي دي؟

ابو الهیجاء د اعزاز والي، د جبهه النصره په ضد پي هلته د جنګ قوماندۀ په غاړه لرله، چې وروسته داعش په دې تور د ده د نیولو امر صادر کړ، چې نوموړی د لویدیځ د استخباراتو جاسوس دی. چې نوموړی اردن ته په داسې حال کې په تینبته بریالی شو چې د بغدادی په قیادت کې یې د سلګونو مخلصو مجاهدینو وینې بهولي وې.



د بعث گوند تازه مفتیانو د عربي هیوادونو څخه ورغلي مجاهدین په دې دوکه کړل چې گواکې د دوی سره د خپل ملکونو پاسپورتونو کفري شعارات دي او دا باید د کامرو مخې ته څیرې کړل شي. له دې څخه د بعثي جنرالانو مهم هدف دا و تر څو د عربي دولتونو څخه راغلي ځوانان بیا خپلو ملکونو ته د تېر لار ونه لري چې یا به همدلته وژل کېږي او یا به جنګېږي. دا په داسې حال کې ده چې د حجې بکر له وژل کېدو وروسته د ده له کوره د ایران پاسپورټ ترلاسه شو او نور ډیر د داعش مشران پاسپورتونه لري چې پرې ځینو هیوادونو ته سفر کوي او ډیر ځله لیدل شوي چې د داعش مشران یا ترکیې یا اردن یا کوم بل هیواد ته تېښتیدلي دي، چې په نږدې تیر کې د ابوالهیجاء تېښته او د داعش د تیلو د وزیر ترکیې ته تېښته وه.



په دغه ځوان د داعش د مفتیانو په حکم، شرعي حد قایم شوی، تاسې پي وینی، ایا په شرعي حد کې به محدود په دورو دومره سخت وهل کېږي؟ بیا نو دوی وایي چې موږ خو د الله حدود قایم کړي دي.



دواعش چې کله د بشار د نظام لورپوري جنرالان ونيسي د معاملې په بدل کې يې خوشي کړي خو د سوريې د مجاهدينو بنديان بيا فورا ذبح کوي. لاندې تصوير کې هغه سوريایي جنرالان ويني چې داعش سره اسپران شوي و خو وروسته خوشي شوي.



عائشه جي د داعش يو خانمريکي پي کور ته ورنٽلي و يواڻي په دي جرم سوري سوري شوې جي ورور پي د جبهة النصرة غري و.



## يوئسم فصل

**(د داعش مطبوعاتي جگړه)**


مطبوعاتي جگړه چې په سړې جگړې هم يادېږي د نظامي جگړې برابر ارزښت لري. دا جگړه نې نه ده بلکې ډير له پخوا رارونه ده، څومره چې نظامي جگړه اوږده تاريخچه لري همدومره مطبوعاتي جگړه. ځنکه چې نظامي جگړه خپل ماهرين غواړي همدا ډول مطبوعاتي جگړه د دې جگړې د ماهرينو له لورې پرمخ بيول کېږي.

په ۲۰ مه ميلادي پيړۍ کې ترټولو مؤثره مطبوعاتي جگړه امريکايانو پرمخ يوره چې له امله يې زموږ ډير ځوانان يې لارې کړل. اشغال يې ازادي ازادي يې اشغال معرفي کړه، غلامان يې ازادي خواه ازادي خواه يې غلامان معرفي کړل، زموږ ملي ارزښتونه ملي نواميس يې له خاورو سره خاورې کړل، خو تاريخ ته که ځير شو، هر وخت د باطل لومړۍ حمله زوروره وي خو وروسته يې زور، مؤثريت اوبه شي او خلکو ته يې ناروا والی روښانه شي.


د داعش ميديايي جنګ د لويديځ څخه راغلي هغه نومسلم ځوانان پرمخ وړي چې د دې جگړې زده کړې يې هملته په لويديځ کې سرته رسولي، بلکې ځينې يې د باليووډ او هاليووډ فلمي ستوري ؤ چې دلته له راتګ سره سم يې په فوتوشاپي جگړه پيل وکړ. د خپل مخالف په وړاندې له ټولو پولو او تل او دا دی دا لړۍ تراوسه دوام لري خو مؤثريت يې ځکه کم شوی چې مور وړاندې اويل چې د باطل زور ډير زر اوبه کېږي.

د داعش د مطبوعاتي چارو مسئول سوريایي الاصله امريکايي احمد ابوسمره په غاړه لري. احمد چې اصلا د حلب دی، ټول عمر په امريکا کې تير کړی او هلته يې لورې زده کړې کړي.

داعش په ميديايي برخه کې ډيرې پانې او ادرسونه لري چې ځينې يې رسمي دي چې عبارت دی له الفرقان، اصدارات الخلافة، الاعتصام، الحياة، الأعماق او غير رسمي چې عبارت دی له مؤسسة البتار، مجلة دابق، عبوة لاصقة، ترجمان الأساوتي، سيرالمعارک، النصرة الشامية او داسې نور. داعش د ميديا په زور وکولی شول چې په لويديځ کې د القاعدې د الذئاب المنفردة په نوم پروگرام شنډ کړي. داعش وتوانيد چې د لويديځ څخه د هجرت په نوم ځوانان يوې محدودې ساحې ته راتول کړي ترڅو غربي شيطانان په خپلو ملکونو کې د ارام ساه واخلي.



داعش په ټولنيزو رسنيو کې ډير فعال برېښي چې په حقيقت کې د دوی د ميديا په افراطي قوت دليل نه دی بلکې د دوی مطبوعاتي فعالان هر يو په لسگونه حسابونه لري چې په يوه وخت کې له ټولو څخه نشرات کولی شي. د دواعشو د مطبوعاتي جگړې لومړی اړخ په ټولنيزو رسنيو کې ډير حسابونه فعالول دي تر څو خلک فکر وکړي چې داعش په ټولنيزو رسنيو کې خورا ډير فعالان لري. لاندې يې په مستند ډول اوکوړئ.



جيش الانصار يو ټويټري فعال دی. نوموړی په خپل اعلان کې وايي: هغه ورونو چې ډير حسابونه لري بايد له ټاکلي نيټي سره سم خپل ټول حسابونه فعال کړي. لاندې له دې وروسته ټويټ اوکوری



د پورتنی ټويټ په ځواب کې سنیة عراقية ارهابية چې د یو ټويټري داعشي حساب دی او بل سيف الدولة لیکي: له ۱۱ حسابونو سره حاضر یم .


د داعش ټويټري فعالان د خپلو اکاونټونو په پروفایلونو عام انځورونه لکوي د بیلګې په ډول د دوی ډیر حسابونو ته فوټبال انځور لګیدلی وي. ځینو نورو د ژوند د نورو مختلفو ورځني کارونو انځورونه لکولي تر څو خلکو ته وښيي، دوی د ټولني په هر قشر کې نفوذ کړی.

د داعش د ټولینزو رسنیو ډیر فعالان د ښځو په نوم حسابونه جوړوي تر څو له یوې خوا خپل هرارځیزوالی خلکو ته څرګند کړي او له بلې خوا له لویدیځ او نورو هیوادونو څخه ښځې راجلب کړي. لاندې تصویر ته ځیر شئ




الخمساء الموحدة چې يو داعشي فعال دی، يو څوک ترې پوښتنه کوي، چې تاسو خو پخوا له السحاب سره کار نه کولو؟ داعشي په ځای د دې چې فکر يې شي چې ما خو د بنځې په نوم حساب جوړ کړی، بايد په خطاب کې د ځان لپاره بنځينه ضمير استعمال کړم، د نر ضمير ځان ته استعمالوي او غير اختياري خپل حقيقت جوتوي او وايي: من قال لك أني اعلامي. نوموړي ته په کار وه چې د اعلامي په ځای يې اعلامية لفظ کارولی واي.

د داعش د ميديايي جنګ بله برخه په خيالي او فرضي شيانو اتکاء کول دي چې ډير وخت دوی داسې خوبونه نشروي چې ليدونکي يې معلوم نه وي او دا دوی د نويو ځوانانو د دوکه کولو غوره وسيله بولي. لاندې انځور ته ځير شئ.



ابو سلطان ليکي: خوب او زيری: رسول الله صلى الله عليه وسلم روان ؤ او د ده شاته په زرگونه خلک روان ؤ، خو د رسول الله صلى الله عليه وسلم شاته متصل ابوبکر البغدادي روان ؤ.



ابومصعب داعشي ليکي: يو فرانسوي ورور په زخي او بې هوښه حالت کې رسول الله صلى الله عليه وسلم په خوب ليدلی چې فرمايل يې: اسلامي دولت به باقي وي.



ابو العیناء الخراساني ليکي: په هغه ذات قسم چې اسمان يې بې ستونو پورته کړی، يوه ورور په خوب کې رسول الله صلى الله عليه وسلم ليدلی چې ورته يې ويلي: بغدادي او د ده ملکرو ته اوایه چې محکم شئ.



پورتی تویټ کې محمد السبيعي واي: په الله قسم چې یو صالح انسان خوب لیدلی چې بغدادی ته به الله تعالی په سمندر هم واک ورکوي او امریکا به په سختو ویرونکو وسلو له منځه یوسي.

داعش په مطبوعاتي جگړه کې ځلیدونکي شعارونه کاروي، جذباتي انځورونه پورته کوي تر څو خلک اوغولوي. څه موده وړاندې چې کله دوی د سایکس-پیکو د حدودو شعار پورته کړ، ډیره مطبوعاتي کټه یې ترې پورته کړه او مسلمانانو ته یې داسې څرگنده کړه چې گني همدوی یواځې د دې پولو ماتوونکي دي. انځور ته ځیر شئ



د سایکس-پیکو پوله د هیوادونو ترمینځ کوم دیوالي شکل نه لري نه نور کوم لوی لوی موانع د دې پولو په اوږدو کې نصب شوي چې ودې نرول شي، بلکې سیمیز نومونه د پولې د پورې او راپورې غاړې لپاره ټاکل شوي دي خو دواعشو په خوشي دښته کې بلدوزان په کار اخته کړي او ترې عکاسي کوي او تبلیغوي چې دوی د سایکس-پیکو پولې ونړولي.



څومره خندونکي؟ عدناني په شپږه دېسته کې د کامرو مخ ته په بلډوزر سپور دی او د سایکس-پیکو حدود نړوي. همدا فرضي او خیالي شیان د دوی د میدیا برخه جوړوي.

### د خپلو مخالفینو په وړاندې د داعش مطبوعاتي جګړه.

کله چې داعش اوغواړي چې یو څوک په مطبوعاتي ډګر کې په نښه کړي، لومړی د ده د رسوايي لپاره د داعش غیر رسمي مؤسسات په کار لاس پوري کړي. په وړاندې یې جعلي کلیپونه، د فوتوشاپ انځورونه جوړوي. د بیلګې په ډول کله چې دوی اوغوبنډل چې د شیخ ظواهرې په وړاندې سنګر ونیسي، لومړی د داعش غیر رسمي مؤسسات لکه ترجمان الاسورتي مؤسسه البتار..... د ظواهرې بدنامولو لپاره تبلیغات پیل کړل چې وروسته د دوی رسمي ادرسونه د ده په اړه متې رابډ وهلې چې بیا د وروستي قدم په توګه عدناني په خپلو بیانونو کې هغه کله د سفیه، کله منحرف، کله ګمراه او دا دی په خپله وروستی لیکنه کې یې نوموړی کافر اوباله (العیاذبالله).

داعش په ټویټر کې د خپلو مخالفینو په نوم لومړی جعلي اکاؤنټونه جوړوي وروسته له همدغه اکاؤنټونو داسې شیان نشروي چې بیا دوی خپلو پلویانو ته همدا شیان د دوی د ګمراهۍ په دلیل کې پیش کوي. څه موده وړاندې دواعشو په ټویټر کې د شیخ ابومحمد المقدسي او ابوقتاده الفلستیني او دکتور عبدالحليم په نوم اکاؤنټونه جوړ کړل له دغو اکاؤنټونو یې کفریات نشر کړل او وروسته یې په خپلو حسابونو کې د دوی په خلاف دا شیان د دلیل په ډول وړاندې کړل.

څه موده وړاندې دواعشو د جبهه النصره د حلب د څانګې د رسمي حساب په نوم جعلي حساب جوړ کړ او دا اعلان یې پکې نشر کړ.

Forwarded message  
From 15 ترجمان الأساورتي | القناة

 **عاجل** مراسل حلب

| اعلان الاستنفار العام |

نعلن الاستنفار العام لجميع المجاهدين لصد تقدم الخوارج (جماعة الدولة) في ريف حلب الشمالي، وارسال تعزيزات إلى مدينتي اعزاز ومارع.

نجدة جبهة الجولاني المرتدة لإخوانهم صحوات  
فسو  
الحمد لله الذي فضح هؤلاء الكلاب

👁 1 3:20 AM

دواعشو په سوريه کې له ټولو پاڅون والو د کومک غوښتنې اعلان د پورتنې جعلې ادرس څخه خپور کړ چې وروسته دواعشو همدا جعلې اعلان د جبهة النصرة د ارتداد د دليل په توگه وړاندې کړ.

Forwarded message  
From || قناة سير المعارك ||



عاجل

مراسل  
حلب

| اعلان الاستنفار العام |

نعلن الاستنفار العام لجميع المجاهدين لصد تقدم الخوارج (جماعة الدولة) في ريف حلب الشمالي، وارسال تعزيزات إلى مدينتي اعزاز ومارع.

فصائل المعارضة في هذا الوقت تعيش برعب لا مثيل له وهي على اعلى درجة من الاستنفار "جبهة النصره" شعرت بالخطر الذي يواجهه شركائهم فأعلنت الاستنفار ايضا واستقدمت تعزيزات للريف الشمالي !!

سير المعارك

142 8:39 PM

Forwarded message  
From الباب الحدث Albabalhadth



عاجل

مراسل  
حلب

| اعلان الاستنفار العام |

نعلن الاستنفار العام لجميع المجاهدين لصد تقدم الخوارج (جماعة الدولة) في ريف حلب الشمالي، وارسال تعزيزات إلى مدينتي اعزاز ومارع.

مقاتلوا النصره يعلنون النفي العام لصد مقاتلي الدولة في ريف حلب الشمالي! كيف سينتقلون من ادلب الى حلب من دون علم تركيا ومساعدة تركية بل كيف لهم ان يقاتلوا والطيران الصليبي يقصف الخوارج حسب فهمهم!

2.8K 3:20 AM

چې وروسته د جبهة النصره له لوري دا حساب جعلي وبلل شو او رد كړل شو.

↻ retweeted حسام الأموي



من المسلمین @\_Moslim

🌐 12h

#تنبيه

بيان مزور يتدوله انصار تنظيم الدولة

#جبهة\_النصرة



11



6



په ټویټر کې د ابو عبدالله الافغاني په نوم کوم خلیج میشتی تاجر په امارت پسي بدې ردې وایي. نوموړي د بغدادی سره بیعت کړی خو خپل بیعت نه څرگندوي او داسې ښيي چې کواکې نوموړی اوس هم د اسلامي امارت خواخوږی دی خو په عین حال کې په اسلامي امارت بې ځایه تنقیدونه کوي چې همدا تنقیدونه بیا د داعش میډیاوال د دلیل په ډول وړاندې کوي.



MUTE


ابوعبدالله واي: د ملا عمر څخه وروسته د ملا منصور په پاکستان کې ټاکنه او د پاکستان په هوايي ډگرونو کې د ده تگ راتگ شاته ډير رازونه لري.

يمني چې په ټولنيزه ميډيا کې يو داعشي فعال ده. لاندې ترې ليکي: دا خبرې اوس تاسو ته کته نه درکوي تاسو ته اسلامي دولت نصيحت کړی ؤ او د ده کفر يې درته واضح کړی ؤ.

يعني يمني داسې بني چې گڼې ابوعبدالله داعشي د امارت کوم کس دی.

د داعش ميديا عیناً د لويديځې ميديا په څير غواړي حقيقي جهاد او مجاهدين بدنام کړي. دوی د لويديځ د مطبوعاتو په څير د خپل مخالف په وړاندې هيڅ اخلاقي پوله نه پيژني او داسې څه وايي چې شايد وروسته به دوی خپله هم پرې شرميږي.

يمني کذاب د اميرالمؤمنين له شهادت وروسته داسې وليکل:



MUTE

دا چې لويديځو استخباراتي کړيو تير کال په يوې خپل منځي نښتې کې د اميرالمؤمنين د وژل کيدو ادعاء کړي وه چې وروسته اميرالمؤمنين په يوه صوتي پيغام کې هغه رد کړه خو د داعش مطبوعاتي دجالانو د هماغه لويديځو ويبپاڼو لينکونه د اميرالمؤمنين د شهادت په ورځ راوړل او استدلال يې کاوه چې گڼ نوموړی پخوا وژل شوی ؤ چې طالبانو يې مړينه اوس جوته کړه خو دوی دومره د دين له احکامو ناخبره دي چې فکر نه کوي چې د کافر گواهي د مسلمان په حق کې کله قبليدی شي؟



MUTE

خومره حماقت؟ يمني واي: طالبانو له امريکايانو غوښتي ؤ چې د دوی د مشر د وژلو پره واخلي او اعلان وکړي. دا نظر خو دلته په کابل کې د ميشتو سکشيوانوهم نه دی چې مور يې ډير د ډالرو ليونيان بولو.



رښتيا ده چې درواغجن حافظه نه لري! دا كذاب پورته يوځل واي چې ملا منصور په خپل منځي نښته كې وژل شوی خو په ورپسې پيراگراف كې د يو څو ثانيو په ځنډ په خپله د ځان تكذيب كوي او واي چې نوموړی په يوه امريكايي بريد كې په داسې حال كې وژل شوی چې له ايران راروان ؤ.

د داعش مطبوعاتي درواغ

ترجمان الاساورتي د داعش د مطبوعاتي فعالينو يوه ډله ده چې په دې نوم نشرات کوي. دوی په درواغو دومره شهرت لري چې آن د ده په عامه نشراتو هم خلک باور نه لري. څه موده وړاندې د سوريې په حلب کې د تجمع عشائر سوريا په نوم د اربکيانو يو مشر اوژل شو چې د څيرې له اړخه د داعش يوه غړي ابوزکريا التونسي ته شوی و. ترجمان الاساورتي په خپل ټويټ کې وليکل چې د جبهة النصرة مجاهدينو يو تونسي مهاجر وژلی دی.



د سيف الدولة په نوم بل داعشي داسې وليکل.




نوموري دا کس مهاجر بللی او د ده وژونکي پي مرتدين بللي.

خو د مقتول او ابو زکريا ترمينخ فرق اوکورئ



د مقتول د رپرې ويښتان سپين دي خو د تونسې ويښتان تور دي.

په لاندې انځور کې يې د غورونو ترمينځ فرق اوکوری



دوی تل په همداسې بې بنسټه تورونو غواړي خپل مخالف بدنام کړي.

د داعش د مطبوعاتي کمره ی بل اړخ د خپل مخالف په تکفیر کې د لويديځې ميډيا په راپور باور کول دي بلکې دوی د مجاهدينو د تکفیر لپاره تل د لويديځو استخباراتي کړيو درواغجن راپورنه د دليل په ډول وړاندې کوي.




MUTE

يمى دجال د الجزيري پاني راپور د احرارالشام د ارتداد لپاره د لاسوند په توګه وړاندې کړی.



الشرق الاوسط ليكي: د ايران انقلابي گارد واي: ملا منصور د وژل كيدو وړاندي د دوؤ مياشتو راهيسي له ايران سره خبرې اترې روانې كړي وې، چې يمني دجال د دې سيكولر ورځپاڼې راپور پرته له دې چې د كره والي تحقيق يې وكړي نشر كړی او لاندې يې ترې ليكلي: د طالبانو او القاعدې وژل شوی مرتد امير (العياذ بالله) د ايراني مجوسيانو په ميلمستيا كې ؤ او له دوی سره يې خبرې روانې وې.



النصرة الشامية د رويترز راپور نقل كړی، چې وايي: د سوريې په حلب کې د ائتلاف ځواکونو وسله والو ته د هوا له لارې وسلې راغورځولي دي، چې د سوريې ټولو اسلامي ډلو د تکفير لپاره د داعش مطبوعاتې دجالان دا راپورونه کافي بولي.

## دولسم فصل

### (داعش له دننه څخه)

## د داعش حازميه او بنغليه دوه ډلې

له څه مودې راهيسې په عربي ميديا کې پرلپسې داسې راپورونه ورکول کېږي چې د داعش تر مينځ اختلافات راتوکيدلي. دا اختلافات تر کومې کچې دي او پایلې يې څه دي؟

داعش د تشکيل له پلوه په دوو څانگو ويشل شوی، چې دوی يوه ته عسکري قيادت وايي چې عبارت ؤ له حجي بکر، ابومسلم الترمکاني، ابو علي الانباري، عاصي العبيدي، ابومهند السويداوي، ابوعبدالرحمن البيلوي، عمرالشيستاني، ابوايمن العراقي، ابواسامة العراقي چې د شيشاني پرته ټول د صدام د پوځ جنرالان دي او شيشاني بيا د کورجستان د استخباراتو پخواني ضابط ؤ. په دوی کې ډيری يې وژل شوي خو د داعش مؤسسین همدا خلک دي. او بل ته يې شرعي قيادت وايي، چې عبارت ؤ له عثمان آل النازح، عمر القحطاني، ترکي البنغلي، ابوجعفر الحطاب، ابومصعب التونسي، احمد ابوعمر الحازمي، ابوخباب العراقي، ابوميمون العراقي، ابوعمر الکويتي، ابوعبدالله الکويتي. خو د دواړو له منځه بيا مجلس الشوری جوړه ده چې د دوی په ژبه د امير د نصب او عزل واک لري او په ترکيب کې يې شپږ غړي دي چې د وخت او زمان په مقتضى هغه بدلېږي رابدلېږي. د بيلکې په ډول د خلافت د اعلان په وخت کې د مجلس الشوری غړی درې له عسکري قيادت څخه ؤ چې حجي بکر، ابو علي الانباري، عاصي العبيدي او درې له شرعي قيادت څخه چې ابومحمد العدناني، عثمان آل النازح، عمرالقحطاني ؤ.

کله چې حجي بکر په تل رفعت کې د لواء التوحيد مجاهدينو له خوا اوژل شو، د مجلس الشوري څوکي ته يې ابومسلم الترمکاني پورته کړل شو، همدا ډول کله چې انباري اوژل شو ځای يې ابوايمن العراقي ونيوو. چې د عسکري قيادت پورته ذکر شوي کسان ټول په خپل توبت د مجلس الشوری غړيتوب ترلاسه کړ. عينا د شرعي قيادت په آړخ کې هم همداسې ده کله چې عثمان آل النازح اوژل شو ځای يې ترکي البنغلي ونيؤ.

## د تکفير العاذر بالجهل مسئله

د تکفير په آړه مو د دې لړۍ په شپږمه برخه کې تفصيلي څيړنه کړي وه چې اهل السنة د تکفير د څلورو موانعو د شتون په صورت کې په يو چا د کفر حکم رواء نه بولي چې يو له هغه څلورو موانعو څخه جهل ؤ. هغه څوک چې جاهل معذور بولي هغه ته عاذر بالجهل ويل کېږي چې د ټولو اوسنيو خوارجو په باور جهل عذر نه دی خو د عاذر بالجهل په آړه د دوی تر مينځ اختلاف دی. حازميه وايي: عاذر بالجهل هم کافر دی. بنغليه وايي: عاذر بالجهل کافر نه دی په دې معنی چې که يو څوک د ده جهل په وجه څوک کافر ونه بولي نو همدا سرې په خپله کافر گرځي.

دله د احمد بن عمر الحازمي المکي پلويان دي. نوموړی د سعودي د مکې مکرمې اوسيدونکی ؤ چې لومړی تونس

**حازميه**

ته لار او هلته د تونس په هغه ټولنه کې چې څلويښت کاله يې د زين العابدين د کورنۍ لاندې په جهالت کې تېر کړي ؤ، په

خارجي فکر بنورولو پيل وکړ چې له هغه ځايه راوشړل شو او عراق ته راغی. د داعش سره يوځای شو او دلته يې د خارجي فکر په بنورولو پيل وکړ. دلته يې ډير همفکران پيدا کړل چې ډيری يې په اسلامي دولت کې لورپوري قاضيان او شرعيان ؤ. ابومصعب التونسي، ابوجعفرالحطاب، ابوعمرالکويتي، ابو عبدالله الكويتي، ابوميمون العراقي، ابوخاباب العراقي، هغه لورپوري حازميان دي چې په اسلامي دولت کې لورې دندې لري.

**بنغلېه** بيا د ترکي البنغلي پلويان دي چې د ابوهمام الاثري او ابوسفیان السلمي په نومونو پښندل کېږي او په ترکي البنغلي شهرت لري. عمرالقحطاني، عثمان آل النازح، او ځينې نور سعودي او خليجي نوعمره شيخان بيا د ترکي البنغلي پلويان دي. د بنغلينانو عقیده دا ده چې عاذر بالجهل کافر نه دی، په دې معنی چې که يو څوک په ناپوهۍ سره يو مکفر (کافروونکی) کار ترسره کړي هغه کافر دی خو که يو څوک دا سړی کافر ونه بولي هغه کافر نه جوړيږي. بنغلينان او حازميان په خپل مينځ کې په دې يوه خوله دې چې ناپوهي د کفر لپاره عذر مانع نه شي جوړيدلی خو په دې کې يې اختلاف دی چې د دې کس کافر نه شميرونکی کافر ده او کنه؟ حازميان عاذر بالجهل هم کافر بولي خو بنغلينان بيا عاذر بالجهل کافر نه بولي.

## د دواړو ډلو شاليد

د حازميانو مشر احمد ابوعمر الحازمي د سوريې د منبج په جامع جومات کې د جمعې د خطبې پر مهال داسې اويل:

العياذبالله

رسول الله صلى الله عليه وسلم د خپل عمر دوه برخې په شرک او کفر کې تيرې کړې وې، د عمر دريمه برخه يې په اسلام کې تيره کړې وه ځکه چې هغه صلى الله عليه وسلم په ۴۰ کلنۍ کې په پيغمبرۍ راوليږل شو او په ۶۳ کلنۍ کې وفات شو نو دا ۴۰ کاله يې په شرک او کفر کې تير کړي ؤ (العياذبالله ثم العياذبالله) د حازمي دغه بيان خلک سخت وپارول او د داعش په دننه کې يې هم غبرگونونه ولرل چې د همدغه بيان وروسته حازمي ژوندی ژک ورک شو او تراوسه يې حال معلوم نه دی چې غالب کومان دا دی چې نوموړی وژل شوی دی.

د حازميانو د ډلې يو شرعي ابو عمرالکويتي د ديرالزور په جامع مسجد کې په خپل بيان کې داسې اويل: حضرت عمر رض هم هغه وخت مرتد شو (العياذبالله) چې کله يې ابوبکرصديق د مرتدينو له جنګ څخه منع کړو او ابوبکر صديق ته يې اويل: د اسامه رض لښکر مه لپره. نوموړی بيرته هغه وخت مسلمان شو چې د ابوبکرصديق رأيې ته يې واپسي وکړه او وپې ويل: فلم يزل ابوبکر يراجعني حتى شرح الله صدري لما شرح له صدر ابوبکر.

چون حازمي فکره کسان په داعش کې خورا نفوذ لري نو د حازمي له مرموزې ورکيده وروسته د حازميانو مشري ابوجعفرالحطاب واخيسته او داعش په دې خاطر چې په دولت دننه کې د حازميانو له غبرگونه ځان وژغوري ابوجعفر الحطاب د مجلس الشوری د شرعي قيادت غړی وټاکه.

تر ۲۳/۴/۲۰۱۶ م تاریخ پورې داعش په خپلو رسمي او غیر رسمي بیانونو کې ایمن الظواهري کمره، له مسیره خطاء، أحمق..... باله خو په ۲۳/۴/۲۰۱۶ م تاریخ عدنانی د أبو میسرۃ الشامي په نوم د طمس الرموز تر عنوان لاندې د بغدادی په امر یوه اوږده مقاله ولیکله چې پکې په لومړي ځل ظواهري کافر اوبلل شو. نوموړي مقاله د خراسان ځانګې پښتو ته هم وژباړله خو د دې لیکني ترشا کوم اهداف و؟ ولې اوس ظواهري کافر اوبلل شو؟ د دې موضوع عمق په بل ځای کې و؛ هغه داسې:

ابوجعفر الحطاب چې د حازمیانو فکري مشر و د دؤو هدفونو لپاره مجلس الشوری ته پورته کړل شو. لومړی هدف دا و چې فعلا د داعش په مینځ کې د تونسینانو راجلبولو ته ضرورت و چې همدا تونسي د دې لپاره وټاکل شو ترڅو تونسینان راجلب کړي. دویم هدف دا و چې د حازمي له تري تم کیدو وروسته بعثیانو د حازمیانو له غبرګون څخه د ځان ژغورلو په منظور حطاب مجلس الشوری ته پورته کړ.

خو له لږې مودې تیریدو وروسته لوبه بدله شوه، حطاب د بغدادی له اجازې پرته سوريې ته راغلو او خپلو ټولو پلویانو ته یې اوپل چې بغدادی په دې وجه کافر دی چې ایمن الظواهري کافر نه بولي نو مور به د ده اطاعت ترهغه وخته کولو چې څرګند کفر (کفربواح) ترې نه و صادر شوی. اوس له نوموړي څرګند کفر صادر شو نو مور نور د ده تر بیعت لاندې نه پاتې کېږو او د خپل ځان لپاره یې د بیعتونو په راتولولو پیل وکړ.

د عاذر بالجهل مسئله بیا کرمه شوه او په رقه کې د داعش د حازمیه او بنغلیه ډلو ترمینځ نښته رامینځ ته شوه. بعثي جنرالانو دا ستونزه زر قابو کړه خو بیا هم د داعش شرعي قیادت د حازمیانو په ګټه پریکړه وکړه. له بله پلوه داعش د ابوجعفر الحطاب ستونزه هم په ډیره زیرکتیا کنترول کړه.

ابوجعفر الحطاب د خپلو ۱۵ لورپورو ملګرو سره یوځای ونيول شو او له څه مودې بند وروسته ټول کسان اعدام شول چې په تویتر کې حازمیانو د بغدادی په وړاندې سنګر ونيؤ.



أم العبدین په ټویټر کې یوه حازم پلوه داعشی ده هغه د دې هاشتاګ لاندې چې .کشف النقاب عن ظلم البغدادي للحطاب .د ابو جعفر الحطاب له نیولو پرده پورته کړه. هغه لیکي: لا تراوسه هم د دولت زندانونه په مؤحدينو او مهاجرينو ډک دي، دقیقاً دا په کوم تهمت؟

أم البراء بله حازم پلوه داعشی د همدې هاشتاګ لاندې داسې لیکي:



مور د نیول شویو کونډو ته دا ډیرې میاشټې د خپلو خاوندانو هیڅ احوال نه معلومیږي، ځکه دوی له مور څخه لومړني حقوق چې د خپلو بندي خاوندانو سره ملاقات دی، هم اخیستي او نه مو پریرېږي چې ورسره ملاقات وکړو. أم البراء او أم العبدین دواړه د تونس دي او د خپلو خاوندانو سره یوځای داعش ته راغلې وې، چې خاوندان یې د حطاب سره یوځای اوږل شول.

د أم البراء خاوند هم د هغو پنځلسو کسانو په ډله کې ؤ چې د بغدادی په خلاف یې کودتا تنظیم کړي وه او د ده لخوا یې د وژلو امر وشو.

د ابو جعفر الحطاب په وژل کیدو حازمیان ډیر غوصه شول او د تکفیر العاذر مسئلې بیا زور واخیست چې بغدادی او ورسره بعثي جنرالانو دا ځل بیا له زیرکتیا څخه کار واخیست. چون حازمیان په اسلامي دولت کې ډیر قوي او د نفوذ خاوندان دي نو بغدادی د دوی غوښتنه اومنله. عدناني ته امر وشو چې یوه مقاله ولیکي چې پکې د ظواهری د کفر حکم شوی وي، چې هماغسې وشول. عدناني د ابومیسرة الشامي په نوم د طمس الرموز تر عنوان لاندې مقاله ولیکله چې پکې ظواهری کافر اوبل شو(العیاذبالله) له هماغه مقالې وروسته د داعش په رسمي او غیر رسمي میدیا کې اوس د ظواهری لپاره پخواني القاب نه کارول کیږي بلکې د مرتد، کافر، طاغوت په نومونو یادول کیږي چې ترشا یې همدا راز پروت ؤ.

د حازمیانو سره بعثي جنرالان دوه مخی چلند کوي چې هم یې د خپلو مخالفینو په وړاندې د شرعي سپر په ډول استعمالوي او هم یې له فکري انحرافه دوی هم ویره لري چې هسې نه چې د بغدادی په وړاندې پاڅون وکړي، چې د ابوجعفرالحطاب پدینې دا هر څه په ډاګه کړل.

د داعش په داخل کې له دوه پلوه لوی انحراف شتون لري، په نظامي اړخ کې د بعث گوند پخواني مجرمین واکمن دي چې هیڅ شرعي حدود نه پېژني او په شرعي اړخ کې بیا تونسي حازمیان واکمن دي چې دوی په تکفیر کې د جنون حالت ته رسیدلي. تونس چې څلویښت کاله د زین العابدین تر واکمنۍ لاندې ؤ، په هر ډول اسلامي دعوت مرکونی بندیز ؤ، هیڅ دیني مکتب، مدرسې شتون نه درلود، خو یوناڅاپه داعش ته راغلي ټول تونسيان د داعش شرعیان او لوړپوړي قاضیان شول. سوال دا دی چې په دومره یوه شاته پاتې ټولنه او له دینه لرې یوه جامعه کې څنګه په یو څو کلونو کې دومره لوی لوی مفتیان قاضیان پیدا شول؟ دوی په کوم جامعه کې خپل تحصیل سرته ورساوه؟ د کوم استاذ نه یې علوم زده کړل؟

د ابوجعفرالحطاب له وژل کېدو وروسته ابوخباب العراقي او ابومیمون العراقي دواړه د مجلس الشوری غړي شول. ځکه دا مهال د عراق له جبهې څخه د ځوانانو د جلبولو ضرورت دی نو باید له عراقیانو استفاده وشي. ابوخباب او ابو میمون دواړه په فکري لحاظ حازمیان دي.

د داعش په مینځ کې حازمیان ډیر نفوذ لري ځکه دوی په جامع جوماتونو کې عامو خلکو او مجاهدینو ته شرعي دورې ورکوي او دغه شرعي دورو ته حاضریدل د سبې په خلکو لازمي دي که ورته حاضر نشي د تعذیب لاندې نیول کېږي.

څه موده وړاندې حازمیانو د بنغلیانو مشر او د دوی ټول مربوط شرعیان راجمع کړل او له هغوی څخه یې استتابة(د توبې غوښتنه) وکړه. شرعي قیادت د انکار په صورت کې، د دوی د وژلو پریکړه وکړه ځکه دوی د تکفیر العاذر په مسئله کې د عاذر د کفر حکم نه کوي نو د خوارجو د قاعدې مطابق (څوک چې کافر ته کافر نه وایي کافر دی) بنغلیان ټول کافران دی نو باید لومړی ترې استتابة وشي، د انکار په صورت کې باید اوژل شي. په دولت کې د بنغلیانو د کمزورۍ له امله دوی مجبور شول چې په عام محضر کې له خپل کفر توبه اوباسي چې د داعش میدیا غوښتل چې موضوع پته کړي ولې په تویتر کې د (استتابة البنغلي) د هاشتاق لاندې دا موضوع رسوا شوه.

بنغلي چې د داعش تکره لیکوال بلل کیده او د داعش په مطبوعاتي برخه کې خورا فعال ؤ او د بغدادی په اړه یې یو مادحانه کتاب هم لیکلی ؤ، دا ډیره موده یې څرک نه معلومېږي، ځکه د شرعي قیادت له لوري د نوموړي په هر راز فعالیت بندیز لګیدلی. دا نه یواځې بنغلي بلکې د ده په ټولو پلویانو بندیز دی.

د داعش عسکري قیادت چې د پخوانیو بعثي جنرالانو په لاس کې ده، د یوه استخباراتي ادارې په څیر تل د هغه کسانو په څار او مراقبت کې زیار باسي، چې یا له فکري پلوه له دوی سره سل په سلو کې جوړ نه وي یا بالقوه د دوی لپاره کوم گواښ ایجادولی شي.

د همدې لړۍ لومړی قرباني عمرا القحطاني ؤ. نوموړی هغه وخت د عسکري قيادت له لورې په نظر کې واخيستل شو، چې کله نوموړی د ټول دولت شرعي مسئول ؤ او په يوه ويډيويي کليپ کې يې اويل: که ايمن ظواهي د بغدادی له خلافت انکار کړي نو ټول بيعت کونکي محلول البيعة کړي. د ظواهي له وضاحت وروسته نوموړی هغه مهال ژوندی ژک ورک شو، چې له رقه بنار څخه موصل ته پرلاره ؤ. يونيم کال وروسته هم د نوموړي هيڅ درک معلوم نه شو، په داسې حال کې چې نوموړي په تويتر کې حساب درلود او خورا فعال ؤ.

ابوعبدالله الکويي حازمي فکړه ؤ. د شعيطات د قبيلې د ۱۲۰۰ کسانو د وژلو حکم هم نوموړي صادر کړی ؤ. نوموړی هم په دې تور چې د کوييت د استخباراتو ايجنت دی د داعش د عسکري قيادت له لورې اوژل شو.

### د داعش په آره له دوی څخه د بيلوشويو گواهي

#### د ابو ذر العراقي گواهي

ابوذرالعراقي په ۲۰۰۳ م کال د زرقاوي له ډلې سره يوځای شو. نوموړی ډير وخت په عراق کې ؤ. د ۲۰۱۴ په لومړيو کې سوريې ته راغلو او هلته لومړی د حسکه اداري مدير (الاداري العام) وروسته د الميادين والي وټاکل شو. نوموړي په يوه ويډيويي کليپ کې له ډيرو هغه جرائمو پرده پورته کړې، چې په سوريه کې داعش ډلې ترسره کړي دي. نوموړی وايي: کله چې زه د الميادين والي وم، د احرارالشام ډلې ځايي مشر ابواسامة راته پيغام وليږلو ترڅو له هغه سره ليدنه وکړم او د خپل منځي ستونزو په حل سره خبرې وکړو. لس بجې زموږ ترمينځ رسبي ليدنه روانه وه چې خبر شو چې په الميادين کې د احرارالشام په مرکز د داعش له لورې ځانمرگی بريد ترسره شو چې د لسگونو مجاهدينو د وژل کيدو او د لسگونو د زخمي کيدو سبب شو. زه حيران شوم او عامرالرفدان چې د ديرالزور والي او د ځانمرکو بريدونو مسئول، سره مې ليدنه وکړه. له هغه څخه مې وپوښتل چې تاسو ولې د احرارالشام په مجاهدينو پسې بريدگر راليرلي ؤ؟ ايا هغوی مسلمان، مجاهدين نه دي؟ خو عامرالرفدان ماته په ځواب کې همدومره اويل چې دا د دولت پاليسي ده او ته په دې نه پوهيرې او زه يې له دندې گوښه کړم. زه ابو مصعب التونسي ته چې د ديرالزور شرعي ؤ، ورغلم هغه ته مې شکايت وکړ خو هغه هم دوی مرتدين اوبلل.

عراقي په ويډيويي کليپ کې بغدادی ته خطاب کوي: اي بغدادی له الله څخه اوپيرېره او د قيامت په ورځ به د الله په وړاندې د عبدالکريم ابن باز، ابومصطفى، ابوبکر السبعواوي د وینو څه ځواب وايي؟ هغه انصار چې ستا په امر اوژل شول او جرم يې يواځې دا ؤ، چې ستا له بيعت يې انکار کړی ؤ (دا درې واړه په اسلامي دولت کې لوړپوړي قومندانان ؤ)

عراقي زياتوي: اي دواعشو تاسې چې زما دا ويډيو اوکوری، په ما به هم د مرتد حکم وکړی. د الله په ذات قسم زه موحد يم او د صليبيانو او رافضيانو په وړاندې مې جهاد کړی دی. د عراق په هر محاذ کې جنکيدلی يم چې په خپله تاسو ته دا خبره معلومه ده.

د ابو ذر العراقي د شاهدی بشپړ تفصيل په لاندې ويډيو لينک کې ليدلی شئ.

<https://m.youtube.com/watch?v.FlcFh3Lh4aY>

## د ابومصعب التونسي گواهي

ابومصعب التونسي د تونس ده. نوموړی د اسلامي دولت سره د يوځاي کيدو په هدف لومړی ليبيا ته راغلو له هغه ځايه شام ته راغلو. نوموړی خپله قصه داسې بيانوي: کله چې شام ته راغلو، په ادلب کې د داعش په مرکز کې مېشت شو او لس ورځې راته د داعش د مؤظفو شرعيانو له لورې فکري روزنه راکړل شوه. له لسو ورځو انتظار وروسته د داعش د بهرنيانو د چارو مسئول راته اويل چې ته څه کول غواړې؟ ما ورته اويل غواړم فدايي تعرضي عمليات ترسره کړم.

مور د ابو علي الانباري سره وليدل هغه راته اويل: چې ستاسو عمليات به د نورالدين زنگي په مرتدينو باندې وي. مور ته معلومه نه وه چې د نورالدين زنگي مربوط کسان څوک دي او دا نوم څوک کاروي؟ مور ته معلومه نه وه چې دولت او القاعده په فکري ډول جدا دي بلکې مور ويل چې دواړه يو مجاهدين دي. مور د بصراتون په سيمه کې د داعش د ځانمرکو بريدونو يو معسکر ته راولېږدول شو او هلته مو څه موده پوځي روزنه ترلاسه کړه چې وروسته يوې نامعلومې خواته ولېږدول شو. مور حق نه درلود چې پوښتنه وکړو چې کومې خواته څو او که به چا دا پوښتنه کوله هغه په جاسوسۍ تورن کيده. بس مور ته دومره اويل شول چې ستاسو عمليات به د پي کې کې په مرتدينو باندې وي خو کله چې مور هدف ته ورسيدو او هغه مرکز ته داخل شو او بريد مو پيل کړ، د جبهه النصره بيرغ مو وليدو.

د ډزو له لږې تبادلي وروسته راته واضحه شوه چې مور د پي کې کې نه بلکې د جبهه النصره په مجاهدينو بريد کړی. مور له دوی څخه امن اوغوښتو او له دوی څخه مو اوغوښتل چې ستاسې شرعي دې زموږ سره خبره وکړي. د دوی د شرعي سره له خبرو وروسته مو خپله ټوله اسلحه او بارودي واسکت دوی ته وسپارل.

نوموړی وايي: په الله قسم د داعش مطبوعات چې څه نشروي، په ساحه کې حقائق له هغې ډير خلاف دي. د دوی له ميديا څخه مور الهام اخيستی ؤ چې کڼې دلته يو اسلامي خلافت قايم شوی چې حقيقت بل ډول ؤ. مور د جبهه النصره له چلند څخه ډير شرمنده يو. دوی زموږ سره ډير د ورورۍ چلند وکړ. د ابومصعب التونسي د گواهي بشپړ ويديو په دې لينک کې کتلاي شى

<https://m.youtube.com/watch?v.bZb-GQByzx0>

## د بوډا مصري گواهي

ابواليسر محمود عبدالجبار د مصر د اسکندريې ولايت اوسيدونکی دی. ۷۲ کلن بوډا د داعش له لورې د جبهه النصره په لورې د موټر بم سره د دې لپاره لېږل شوی ؤ چې په دوی ځان وژونکی بريد ترسره کړي. نوموړی چې د جبهه النصره د

مجاهدينو د چاؤديدونکو توکو دک موټر سره نيولی، خپله قصه داسې بيانوي: په ۲۰۱۳ م کال د ترکيې له لارې سوريې ته د مجاهدينو سره د يوځای کيدو لپاره راغلم. لومړی په جبل الاکراد کې وم هلته مې ۷ مياشتې تيرې کړې. ابوايوب التونسي راته د استشهادي بريد وړانديز وکړ. ما ورسره اومنله او نيت مې د الله رضا حاصلول و خو ما په دوی شرط کړه چې د بشار په پوځ به راته بريد تنظيموي. دوی په غدر زه په مجاهدينو پسې راوليرلم. نوموړی د مجاهدينو له نيک چلند څخه ډير خوښ دی. د ابواليسر بابا د گواهي بشپړ ویديو په دې لينک کې کتلی شی.

### د ابوالبراء الجوفي گواهي

ابوالبراء الجوفي چې د داعش له لورې د جبهه النصره په مجاهدينو پسې راليرل شوی و خپله قصه داسې کوي: زه دلته د مسلمانانو د کومک لپاره سوريې ته راغلم او دلته له اسلامي دولت ډلې سره يوځای شوم او په حلب کې د دوی په يوه معسکر کې مقيم شوم. ما غوښتل چې شهادت غوښتونکی بريد ترسره کړم. له ډير انتظار وروسته راته ابوعمارة العراقي اويل: په ادلب کې د مرتدينو په يوه مرکز ستاسو بريد تيار دی. وړاندې راته هيڅ معلومات رانکړل شول چې دا مرکز د چا دی او د عملياتو تنفيذ به کله وي؟ کله چې د بريد ځاي ته تقريبا ۵۰۰ متره نږدې شوم نو راته اويل شول چې په دې کلي کې يو کور دی په هغې کې مرتدين دي د دوی په مينځ کې به بريد ترسره کوي. ما ترې وپوښتل: دلته خو به عام خلک نه وي؟ هغوی راته اويل نه دا ټول کافران دي. نوموړی کور د جبهه النصره د ځايي مشر و.

موږ چې کله هغه کور ته ورسيدو لومړی زما بل ملکري ابوسعد د خپل واسکت په توسط د جبهه النصره په مجاهدينو بريد ترسره کړ. وروسته زه کور ته داخل شوم، گورم هلته ښځې او ماشومان دي او يو بوډا سړي راته په چيغو کې اويل: زه له هرڅه بيزاره يم زه يو عام سړی يم. زه پورته چت ته پورته شوم او ډزې مې شروع کړې. له لږ ځنډ وروسته راته معلومه شوه چې د دولت له لورې زموږ سره غدر شوی او موږ په مسلمانانو پسې راليرل شوي يو. ما له دوی څخه اوغوښتل چې ماته ستاسو يو شرعي راوړئ چې شرعي په راتلو مې خپل واسکت او اسلحه دوی ته تسليم کړه.

نوموړي په يوه ویديو کې له ډيرو نورو حقائقو پرده پورته کړي چې په لاندې لينک کې دا ویديو کتلی شی

<https://m.youtube.com/watch?v.QNJD2Mrail>

### ابو ذر الجزراوي گواهي

ابوذر چې غوښتل يې د جبهه النصره په يوه مرکز ځان وژونکی بريد وکړي، د جبهه النصره د مجاهدينو له لورې ژوندی ونيول شو. په يوه ویديو کې نوموړي له ډيرو ناولو حقائقو پرده پورته کړې. نوموړی وايي: زه شام ته د جهاد په موخه راغلم او دلته له اسلامي دولت ډلې سره يوځای شوم چې په الشدادي ښار کې له معسکر وروسته مې وغوښتل چې استشهادي بريد ترسره کړم. د ابوعمارة العراقي له لورې راته په جبهه النصره د بريد وړانديز وشو چې ما رد کړ. درې ځله د ابوعمارة له لورې په جبهه

النصرة د برید وړاندیز راته وشو چې ما رد کړ خو په اخيري ځل نوموړي راته اوپل: ستا برید په مرتدینو دی او ته باید تیاری ونیسې. ترهغه وخته راته د برید مشخصات نه و بشودل شوي، ترڅو چې د خپل هدف ته پنځه سوه متره نږدې شوو راته اوپل شول چې فلانی کور چې د مرتدینو یوه غونډه پکې روانه ده ستاسې هدف دی.

موږ چې کله په کور برید وکړ او هلته داخل شوو نو د بنځو او ماشومانو چيغې مو واوړیدې چې په زړه کې مو داسې شک پیدا شو چې گواکې موږ په عامو مسلمانانو برید کړی. له لږ ځنډ وروسته راته واضحه شوه چې زموږ سره غدر شوی. له دوی څخه مو د شرعي غوښتنه وکړه. له هغه سره له خبرو وروسته موږ دوی ته تسلیم شوو. ابوذر چې د مجاهدینو له ښه چلند څخه خجالت احساسوي ژاړي او وايي چې دوی زموږ سره د وروڼو په څیر چلند وکړ. د ابوذر د گواهي ویديو په دې لینک کې کتلی شی.

<https://m.youtube.com/watch?v.jAnDEdclq8>

### د ابو عبدالله المغربي گواهي

ابو عبدالله چې له مراکش څخه د داعش سره د یوځای کیدو لپاره سوږي ته راغلی و، داسې وايي: لومړی مې معسکر وکړ وروسته حلب ته ولېږل شوم او هلته مې په یوه سرحدی پوسته کې دنده ترسره کوله چې د استشهادي برید غوښتنه مې وکړه. موږ د رقه ښار ته راوړل شوو. له هغه ځایه راته امر وشو چې د پي کې کې مرتدینو په خلاف عملیات دي. موږ د برید په هدف روان شو. کله چې موږ برید د دوی مرکز ته ننوتو مجاهدین مو په لمانځه ولیدل او راته جوتنه شوه چې موږ په مجاهدینو برید کړی. نوموړی د برید نور جزیات په لاندې ویديو کې بیانوي.

[https://drive.google.com/file/d/0B\\_Zs\\_99Tv5vxVxk54SC1Ddk5nR1U/view?usp.drivesdk](https://drive.google.com/file/d/0B_Zs_99Tv5vxVxk54SC1Ddk5nR1U/view?usp.drivesdk)

### د قاضي ابوشعيب المصري گواهي

ابوشعيب المصري چې لوی عالم دی په ليبيا کې د داعش د سترې محکمې عمومي قاضي پاتې شوی. نوموړی په یوه صوتي مقطع کې د داعش څخه د خپل جلاوالي دلایل داسې بیانوي: زه چې کوم حقائق بیانوم په دې الله گواه جوړوم او د دولت په مینځ کې ټول هغه کسان چې زما سره یوځای اوسیدلي په دې حقائقو ښه خبر دي. زما هدف له دې څخه یواځې د الله او د مسلمانانو په وړاندې د خپل مسئولیت اداء کول دي ترڅو امت د دې ډلې له انحرافه خبر شي. دویم مهم هدف مې د هغو مخلصو مجاهدینو او استشهادیانو د وینې ساتل دي چې د پاکې اسلامي جذبې په اساس غواړي فدایي بریدونه ترسره کړي. د داعش مشران په ځای د دې چې دوی په اساسي اهدافو کې وکاروي او د کافرانو خلاف یې استعمال کړي، د مجاهدینو مرکزونه ته یې لېږي او د هغو مجاهدینو د شهادت سبب ګرځي او هم د دې پاک زړو د دنیا او اخرت تباہ کوي. نوموړی په دې

لر کې د ابوسلمان السوډاني چې له کوره د شهادت غوښتنې په مينه راوتلی ؤ، يادونه کوي چې په مجاهدينو يې ځان وژونکی بريد ترسره او د داعش مشرانو د نوموړي دنيا او اخرت دواړه ورتباه کړل.

نوموړی وايي: زه هم د نورو مسلمانانو په څير چې کله خلافت اعلان شو، ومې ويل: چې د خلافت خوبونه مو رښتيا شول. دا چې د خليفه ټاکل فرض دي او د مشروع خليفه سره بيعت هم فرض دی نو ما هم د خلافت له کاروان سره په بېره د پيوست کيدو عزم وکړ او راغلم لیبيا ته ترڅو دلته د خلافت له کاروان سره يوځای شم. چې کله لیبيا ته راغلم دلته د شرعي محکمې مدير وټاکل شوم. ما له لومړی ورځې مې حس کړه چې دلته مهاجرين ترکلکې محاصرې لاندې دي. هغوی نه پريښودل کيدل چې له چا سره په کومه موضوع خبرې وکړي. خو ما به په دې دلایلو ځان ته ډاډ ورکاوه چې گڼې دولت د امنيتي دلایلو په اساس غواړي له بهر څخه راتلونکي کسان تر امنيتي کنټرول لاندې ونيسي. ما چې کله په شرعي محکمه کې کار پيل کړ، راته اويل شول چې د درنة د مجاهدينو شورى مرتدين دي ځکه هغوی د مرتدينو سره ائتلاف کړی او په طاغوت باندې کفر نه کوي. کله چې د دوی سره زمور جنګ رامنځته شو او موږ د دوی سره اسيران شو، د دوی شرعي راغلو او موږ ورسره خبرې وکړې. د دوی نیک چلند مو وليدو راته څرگنده شوه چې دا مرتدين نه دي بلکې د داعش د عادت له مخې څوک چې د دوی سره بيعت نه کوي لومړی دوی د هغوی په اسلحه او وسلو قبضه کول غواړي که هغه ډله د دوی د تيري د مخنيوي په خاطر په متقابل عمل لاس پورې کوي، بيا يې دوی مرتدين بولي او مال او نفس يې حلال بولي. د نوموړي قاضي د خبرو پوره تفصيل په لاندې لينک کې اوريدلی شئ.

[https://drive.google.com/file/d/0B\\_Zs\\_99Tv5vxSHpIMBSc216Ukk/view?usp=drivesdk](https://drive.google.com/file/d/0B_Zs_99Tv5vxSHpIMBSc216Ukk/view?usp=drivesdk)

## د ابوتراب المجاهد گواهي

ابوتراب له اصله امريکايي دی او د داعش سره په ۲۰۱۳ م کال يوځای شوی دی. نوموړی چې عسکري څېرې لري په ديرالزور کې د داعش د يوه معسکر مسئول او روزونکی ؤ. نوموړي په يوه وېديو کې چې انکليسي ژبه خبرې کوي، د بغداد په دولت کې مخلصو مجاهدينو ته په خطاب کې داسې وايي: اې د بغداد په دولت کې هغو مهاجرينو، چې شام ته مو د ضعيفانو سره د مرستې لپاره او د دين د امداد لپاره هجرت کړی: زه د ديرالزور په معسکر کې روزنکی وم. د داعش د غړو سره د څلورو مهاجرينو ملګرو په تکفير بحث شو چې د داعش د غړو په نظر هر هغه څوک چې د دوی مخالفت کوي کافر دی. څلورو مهاجرو ملګرو د مرکز څخه د تېښتې اراده وکړه چې درې يې د داعش له لورې په ډيرې بې دردی اوژل شول او يو يې په تېښته بريالی شو. دغه زما نظر بدل کړ او دا سوال راسره پيدا شو چې آیا زه د يو داسې ډلې لپاره خپل ژوند مصروفوم چې گمراه ده؟ همدا سبب شو چې له داعش څخه جدا شوم او د القاعدې سره يوځای شوم هغوی چې د جهاد اصلي ممثلين دي.

نوموړی وايي: د بغدادی د دولت او د آل سعود د دولت ترمنځ څه فرق دی؟ که د غله څخه لاس پرې کول، د رناکار په درو وهل اسلام وي بیا د آل سعود دولت هم اسلامي دولت دی ځکه هغوی هم حدود نافذوي. دوی په دیرالزور کې هغه مجاهدین د شا لخوا محاصره کړي چې د بشار پوځ سره په جگړه بوخت دي. نوموړی داعش ته په خطاب کې وايي: مور په کوم دلیل مرتدین یو؟ آیا همدا د کافرانو طیارې، د دوی ټانکونه، د دوی توپونه په مور بريدونه نه کوي؟ ایا تاسو یې نه وینی؟ زموږ په هستوګنځایونو کې تاسې اذان نه اوری؟

نوموړی وړاندې وايي: تاسې باید درک کړي چې په سوریه کې مهاجرین د جنګ لومړیو لیکو ته لېږدول کېږي او انصار چې ډیری یې د اسد د شیعې غړي دي او په وروستیو کې د دې لپاره چې د مجاهدینو له محکمې ځان وژغوري، د بغدادی سره بیعت کړی. په لویو لویو جنګونو کې شرکت نه کوي. تاسې ولې د بعث ګوند جنرالان د مسلمانانو په ګردننو واکمن کړل؟ ابو مصعب الزرقاوي خو بعثیانو ته د دوی د فاسدو عقائدو په وجه دوی ته په تنظیم کې د غږیتوب اجازه نه ورکوله. تاسو خو دوی امیران جوړ کړل ولې؟ څنګه چې د آل السلول سعودي دولت مسلمانان دوکه کوي همداسې تاسو د امت ځوانان دوکه کړل. دوی هم د توحید بیرغ پورته کړی، قرآن کریم چاپوي، د غله لاس پرې کوي، زناکار په درو وهي، خو ورسره یې د حریمینو په خاوره کې امریکایان میشت کړي چې د لویدیځ د ګټو ساتنه کوي. همدا ډول تاسو هم د مجاهدینو په خلاف جنګ شروع کړی. همدا ډول تاسو د نصیرسانو څخه نیول شوي، د طبقة هوایي ډګر، ۱۷ فرقه، ۹۳ لواء د بشار پوځ ته وسپارل او تاسې دیرالزور ته د مجاهدینو د جنګ لپاره لاری.

څنګه چې د سعودي کافر نظام ظاهرا د شریعت د تحکیم چیغې وهي او بل پلو ته یې سیاسي زندانونه جوړ کړي چې مسلمانانو او مجاهدینو ته پکې شکنجې ورکول کېږي، دا هرڅه د دې لپاره چې د دوی واک او قدرت دوام وکړي، همدا ډول د بغدادی دولت ظاهرا د شریعت د تحکیم چیغې وهي خو مشران یې د دې لپاره چې تل په قدرت کې پاتې شي، سیاسي زندانونه یې جوړ کړي چې مجاهدین او مسلمانان پکې تعذیبېږي. د ابوتراب بشپړ ویدیو په لاندې لینک کې کتلی شی.

<https://www.youtube.com/watch?v=WLPBL2nXC7c&feature=youtu.be>

## طه حمام فلاحه (الشیخ ابو محمد العدناني)

### د عدناني انحرافات

طه حمام فلاحه د سوريې د ادلب ښار د بنش د سبيې اوسیدونکی دی. د ادلب د فوټبال د ملي ټیم لوبغاړی تر ۲۰۰۳ کال پورې د لوبو یو اتل ؤ چې په ۲۰۰۵ م کال عراق ته لاړ او هلته د زرقاوي سره یوځای شو. د ابوعمر البغدادي له وژل کیدو وروسته، چې کله ابوبکر البغدادي د اسلامي دولت مشر وټاکل شو، نوموړی د دولت رسمي ویاند او د مجلس الشوری غړی

شو. له داعش څخه د بيلو شويو له قوله عدناني يو چاپلوس صفته، تملق کونکی، اديب دی چې له همدې وجې د بعثيانو په دوره کې نوموړی رسمي وياند وټاکل شو.

نوموړي د نړۍ د مجاهدينو تر مينځ هغه وخت ډير شهرت وموند چې کله يې د مرحوم اميرالمؤمنين ملا محمد عمر مجاهد په اړه يوه ادبي، مدحيه ترانه اوبله. نوموړي اميرالمؤمنين د مسلمانانو يو اتل اوباله، خو د بغدادی د خلافت له اعلان وروسته عدناني د خپلو مخالفينو په وړاندې مطبوعاتي سنګر ونيوو.

عدناني له علمي پلوه ډير خام ؤ. د نوموړي علمي عمق د ده له غريزو پيغامونه ښه معلوميدلی شي، نوموړي تل په ځای د دې چې د خپلو مخالفينو تنقيدونو ته په منطق ځواب اوايي، د تهديد، شتم، سپکو سپورو لاره غوره کوله.

### د عدناني مباحله

مباحله د مفاعلي دروازه ده چې اصل يې بهل دی او بهل په عربي لغت کې په ښيرا کې ډير مشقت کولو ته وايي چې بيا ځيني لغت پوهان يې د عربو له دې جملې څخه بولي (عليه بهلة الله) ای لعنته يعنې بهل لعنت ته وايي چې مباحله د خپلې مدعا د تکذيب په صورت کې په خپل ځان لعنت ليرلو ته وايي. د نجران نصارا رسول الله صلی الله عليه وسلم ته راغلل او د عیسی مسیح په اړه او د رسول الله د رسالت په اړه يې بحث وکړ چې په پای کې دوی له رسول الله صلی الله سره د مباحلي غوښتنه وکړه چې په مائده سورت کې د مباحلي ايت نازل شو، خو نصاراؤ د مباحلي څخه انکار وکړ.

په ۲۰۱۴ کال کې کله بغدادی ځان د خليفه په توګه اعلان کړ او په سوريه کې يې د مجاهدينو له ټولو ډلو وغوښتل، چې يا دې د دوی مزعوم خليفه سره بيعت وکړي يا دې خپلې وسلې دوی ته وسپاري او کورونو ته دې لاړ شي. د دوی تر مينځ اخ او ډب رامينځ ته شو او هر لوري مقابل طرف پر باله چې د جبهه النصره مجاهدين د دې فتني تر ټولو لومړي قربانيان ؤ. ابو عبدالله الشامي چې د جبهه النصره شرعي مسئول ؤ، په خپل يوه غريز پيغام کې د ټولو وژنو پرېه په داعش ورواړله چې ابو محمد العدناني د ده د غريز پيغام په ځواب کې د (ثم نبتهل فنجعل لعنة الله على الكاذبين) تر عنوان لاندې يوه غريزه وينا خپره کړه. عدناني په دې وينا کې الشامي ته د مباحلي بلنه ورکړه. عدناني په ۱۸ دقيقه ۱۷ ثانيه کې داسې وايي: ما د ابو عبدالله الشامي کذاب وينا واوریده، نو اې مسلمانانو شامي که رېښتيني وي زما سره دې مباحله وکړي. اې مسلمانانو تاسې زما په بد دعاؤ امين اوائ او په درواغجنو لعنت اوائ. اې الله شامي گمان کوي چې اسلامي دولت د جبهه النصره د ستونزې قضيه شيخ ظواهري ته وړاندې کړي وه، دولت د جهاد د امامانو د عقيدې په اړه ناروا انځور وړاندې کوي، دولت لومړی د مخالفينو په جهاتو برید کړی..... او دولت هر هغه څوک چې د دوی په وړاندې جګړه کوي کافر او له ملت وتلی بولي..... اې الله زه تا گواه جوړوم هغه څه چې ما يې يادونه وکړه او شامي يې په دولت پورې تړي دا په دولت باندې درواغ او همت دی، دا زموږ تگلاره نه ده او نه په دې عقیده يو. اې الله په موږ دواړو کې چې کوم يو درواغجن وي په هغې خپل لعنت راوليږه، موږ ته په هغه کې ستا د قدرت نشاني وښيه، د نورو لپاره يې عبرت وګرځوه (نوموړی دا جملې درې ځله تکراروي) اې

الله څوک چې د جهاد او مجاهدينو لپاره دسيسې جوړوي، د ده مکر د ده په گردن کې واپس کړه. رسوا يې کړه. د نورو لپاره يې عبرت وگرځوه.

<http://www.archive.org/download/al.adnani/n.mp3>

نوموړی بيا د (ما کان هذا منهجنا) تر عنوان لاندې په ۱۶ دقيقه ۱۷ ثانيه کې داسې وايي: اې الله که دا دولت د خوارجو دولت وي، ملا يې ماته کړه، مشران يې اوژنه، بيرغ يې رانسکور کړه،

<http://www.gulfup.com/?Cp1BCq>

د عدناني سره مباحله کونکی، شيخ ابو عبدالله الشامي بيا د عدناني په ځواب کې په خپل غريز پيغام کې په ډير شفقت او لطف داسې اويل: اې عدناني د مباحلې امر ډير خطرناک دی او پام چې د مجاهدينو ترمينځ دا لار مه تېروه. تا په ډير خطرناک کار د اقدام کولو اراده کړې. زه تاته بيا هم وخت درکوم او وایم چې اې عدناني د الله په مخ کې به ستا پيشي کيرې نو له الله او بيره او له مباحلې وگرځه. ممکن د هغه څه په اړه چې ته مباحله کوې، ستا له علمه د باندې وي يا غصې نيولی وي او زه الله تعالی په دې گواه جوړوم چې دا خبرې زه تهریا يا د ويرې او ډار له وجې نه کوم بلکې د الله د رضا لپاره ستا خپرخواهي کوم. که ته له مباحلې واپس شوې خو ښه ده کنه زه ستا سره مباحلې ته تيار يم او بيا هم وایم او الله تعالی گواه جوړوم چې زه ستا لخوا مباحلې ته مجبور کړی شوی يم او خپل شکايت الله تعالی ته وړاندې کوم. نوموړی وړاندې وايي: اې الله زه تا گواه جوړوم چې زه د عدناني لخوا مباحلې ته مجبور کړی شوی يم او که له مباحلې شاتک او زما چوپتيا د دوی د باطلې تکلارې لپاره دليل نه جوړیدی؛ ما به د ده سره مباحله نه وی کړي. اې د جبريل او ميکائيل ربه: اې د زمکې او اسمانونو پيدا کونکيه: ته د بندگانو ترمينځ د دوی د لانجو ښه فيصله کونکی يې. زموږ ترمينځ فيصله وکړه او موږ ته د نيکې لارې هدايت وکړه.

د عدناني له مباحلې وروسته د داعش لومړی مشر ابو علي الانباري ؤ چې اوژل شو. انباري د بغدادی نائب او د داعش د ټولو چارو مسئول ؤ. له هغه وروسته سویداوي، بيلاي، ترکماني چې تر ۱۴ قيادي مشران يې اوژل شول. تر ټولو وروستی يې شيشاني، عدناني، فاروق عراقی ؤ. د مقابل لوري جبهه النصره ټول قيادي مشران لا هم ژوندي دي او د مباحلې د فريق چې جبهه النصره ده هيڅ قيادي مشر نه دی وژل شوی په داسې حال کې چې د جنک په لومړيو ليکو کې شتون لري.

د داعش ځينې مطبوعاتي دجالان د اميرالمؤمنين شهادت يا د القاعدې د نورو ځانگود مشرانو شهادت د مباحلې له وجې بولي په داسې حال کې چې مباحله د عدناني او جبهه النصره تر مينځ شوي وه او د القاعدې نورې ځانگې يا اسلامي امارت نه د دې مباحلې اړخ ؤ او نه اصلا ترې خبر ؤ.

د موبایلو لپاره د جوړ شوي اپلیکېشن څو سکرین شاتونه



د کتاب د نشر و لوحق له ټولو مسلمانانو سره خوندي ده